

የኃይማኖትና ታማኝ አለመሆን
ርዕሶች

40

አባቶች

እና

ታማኝነት

አባቴ አባቴ



ትርጉም :- ፈቃዱ ገብረ

አርትዖት :- መጋቢ ዘላለም ቸርነት

ዳግ ሂዋርድ ሚልስ

ካልተገለፀ በቀር፤ በዚህ መፅሐፍ ውስጥ ያሉ ጥቅሶች ሁሉ የተወሰዱት በ1954 ዓ.ም. ከታተመው የአማርኛ መፅሐፍ ቅዱስ ነው።

Email Dag Heward-Mills:
 bishop@daghewrdmills.org
 evangelist@daghewardmills.org

Find out more about Dag Heward-Mills at:
www.daghewardmills.org
www.lighthousechapel.org
www.healingjesuscrusade.org

Write to:
 Dag Heward-Mills
 P.o.Box 114
 Korle-Bu
 Accra
 Ghana

ላይትሃውስ ቻፕል ኢንተርናሽናል
 ስልክ +251912063821
 መ.ሳ ቁጥር 15134
 አዲስ አበባ
 ኢትዮጵያ

ይህንን መፅሐፍ በሙሉም ሆነ በክፊል ያላሳታሚው ፈቃድ ማግኘት የተከለከተለ ነው።

ማውጫ

1.	አባትን ማወቅ	1
2.	በሕይወት የተለያዩ ወቅቶች የተለያዩ አባቶችን እንዴት ማወቅና መቀበል እንደሚቻል	5
3.	አስር ዓይነት አባቶች.....	11
4.	ችግሮች ከአባቶች ወደ ልጆች የሚተላለፉባቸው ሰባት ምክንያቶች	19
5.	ችግሮችን የወረሱ ልጆች.....	25
6.	የእውነተኛ ልጅ ሰባት ምልክቶች.....	31
7.	አራት ዓይነት ልጆች.....	39
8.	አደገኞች ልጆች.....	45
9.	አርቀው የማያዩ ልጆች.....	75
10.	አባቶችን በማክበር የሚገኙ ሦስት ሽልማቶች.....	83
11.	ሰባት የአባት ልዕለ-ተፈጥሮአዊ ኃይሎች.....	91
12.	አባቶች እንዴት ለብዙዎች መነሣትና መውደቅ ምክንያት እንደሚሆኑ.....	103
13.	አራት የአባት ምልክቶች.....	111
14.	ልጅ “አሉስ” መሆን የሚገባው ሃያ ምክንያቶች.....	115
15.	አንዳንድ ልጆች አባትን ማክበር ለምን እንደሚከብዳቸው	137

ምዕራፍ 1

አባትን ማወቅ

በክርስቶስ አለላፍ ሞግዚቶች ቢኖሩላችሁ ብዙ ስባቶች የሰጥቻችኋል እኔ በክርስቶስ ኢየሱስ በወንጌል ወልጄላችኋለሁና።

1 ቆሮንቶስ 4፡15

“የአባትነት” ስጦታ ከስንት አንዴ የሚገኝ ስጦታ ነው። ሁሉም የእግዚአብሔር ሰው አባት ሊሆን አይችልም። የእግዚአብሔርን ቃል የሚያስተምር ሁሉ አባት አይሆንም። ሁሉም ተጋባዥ አስተማሪዎችና ሰባኪዎችም አባት አይሆኑም።

ነቢይ ሁሉ አባት አይሆንም፤ ጳውሎስም ለቆሮንቶስ ሰዎች ያመለከታቸው ይህን ነው።

አባት በቀላሉ የማይገኝ ስጦታ ነው

በሕይወትህ ውስጥ አስተዋጽኦ የሚያደርጉ ብዙ ሰዎች ይኖራሉ። ብዙ መካሪዎችና አስተማሪዎች ሊኖሩ ቢችሉም ነገር ግን እነዚህ ሁሉ ከአባቶች ይለያሉ። የአባት ግብአት ሁሉን የሚጠቀልል ነው። አባት ከመልካም ትምህርት የሚያልፍ ሙሉ ትጥቅ ይሰጥሃል። አስተማሪ ኃላፊነቱ መልካም ትምህርት መስጠት ነው። ነቢይ ደግሞ የእግዚአብሔርን ኃይል በራሹኖች፣ በሕልሞችና በእውቀት ቃሎች የሚያገለግል ሰው ነው። ነገር ግን አባት ለመላው ደህንነትህ ግድ የሚለው ነው።

አባትነት ብዙ ነገሮችን ስለሚያጠቃልል ብዙ አባቶች የሉም! የተዘጋጁ ማስታወሻዎችን መሰረት በማድረግ ማስተማር ሙሉ

ክትትልን ከማድረግ ይልቅ ይቀላል። ሰዎች በጣም አስቸጋሪዎችና ምስጋናዊዎች ሊሆኑ ስለሚችሉ ሰዎችን ለዘለቄታ ሊሸከሙ የሚችሉ አባቶች ብቻ ናቸው።

እጅግ የበዙ መጋቢዎች፣ ወንጌላውያንና ነቢያት አሉ፤ ነገር ግን አባት የሚሆን ነቢይን-ማን ሊያገኝ ይችላል? ጳውሎስ “አእዩ ሞግዚቶች ቢኖሩአችሁ፣ ብዙ አባቶች የሉአችሁም” ያለው ለዚህ ነው።

የአንድ አባት ልዩ ባሕርይ ዕድሜው ሳይሆን እርሱን መሰል ተከታዮች የማፍራት ችሎታው ነው። ምንም እንኳን ከአንዳንድ ሰዎች አስተያየትጋር ቢጣረስም፣ የአባት ልብ ያላቸው ብዙ ወጣቶች ግን አሉ።

በተፈጥሮአዊው አካሄድ ሰዎች አባቶች የሚሆኑት በወጣትነት ዕድሜአቸው ነው። የአባትነት ማረጋገጫ፣ አባት በወለዳቸው ልጆች ውስጥ ይገኛል። ልጆችን ማሳደግ፣ ፍቅርን ራስን መስጠትና ትዕግሥትን ይጠይቃል። በመጨረሻም ልጆች የአንተን አባትነት ይመሰክራሉ።

ለምሳሌ የኤልያስንና የኤልሳዕን አገልግሎት ብታወዳድር፣ በአባታዊ ነቢይነትና አባታዊ ባልሆነ ነቢይነት መካከል ያለውን ልዩነት ማየት ትችላለህ። እነዚህ ልዩነቶች፣ አገልግሎቶቻቸውን ስትመረምር በሚገባ ግልጽ ይሆናሉ። የኤልያስንና የኤልሳዕን አገልግሎቶች ስታወዳድር የአባት ልብ ባለውና በሌለው ሰው መካከል ያለውን ልዩነት በቀላሉ ማየት ትችላለህ።

ሁለቱም ኤልያስና ኤልሳዕ የተዋጣላቸው ነቢያት ነበሩ። ነገር ግን ኤልያስ አባት የመሆን ተጨማሪ ስጦታ ነበረው። ተተኪ ያገኘው ለዚህ ነበር። ኤልሳዕ ግን ተተኪ አልነበረውም። የእርሱን ፈለግ በመከተል እርሱን መተካት የሚችለውን ግያዝን ረግሞታል። ግያዝን የረገመው የንዋይ ስሕተት በመፈጸሙ ነበር። የአባት ልብ ብቸኛ ልጁን አይረግምም።

የእግዚአብሔር ሰው እርሱን የመሰለ ሰው እንዲያፈራ ሊያደርገው የሚችል የአባትነት መንፈስ ነው። በግልጽ ቋንቋ ሲነገር የአባትነት ስጦታ የእግዚአብሔር ፍቅር መገለጫ ነው። የሚደረግላቸውን ነገር በሚገባ የማያውቁ ሰዎችን ማሳደግ ፍቅርን ይጠይቃል።

ለብዙ ዓመታት የማይረዱህን ሰዎች ማሳደግ ፍቅርን ይጠይቃል። እርግጥ ነው፣ እግዚአብሔር ሕይወታችንን የሚያገለግሉ በርካታ አስተማሪዎችን ይልክልናል። እነዚህ ሰዎች ትምህርቶችንና አስተምህሮን የሚመለከቱ ነጥቦችን በመስጠት ያገለግላሉ። ነገር ግን አባት ከእነዚህ በላይ ብዙ እርምጃዎችን አልፎ ይሄዳል። ከማስተማር በተጨማሪ፣ አንተን ወደ እግዚአብሔር ፍጹም ፈቃድ የሚያመጣውን ፍቅርና ትዕግሥት በማሳየት ያገለግላል።

በአንድ አገልጋይ ውስጥ ያለ የምሉዕነት ባሕርይ ሁልጊዜም ፍጹምነትን እንዲፈልግ ያደርገዋል። ምሉዓንና ፍጹማውያን ብዙ ጊዜ ጥሩ አባቶች አይደሉም። በአንድ ሰው ሕይወት ውስጥ የእግዚአብሔር ጸጋ በእርጋታ እየሠራ መሆኑን በእድናቆት አይቀበሉም። ሁልጊዜ በሰዎች ዘንድ የማይቻለውን ፍጹምነት እንዲመጣ ይጎተጉታሉ።

አንድን የእግዚአብሔር ሰው እንደ አስተማሪ ልትቀበል ትችላለህ። እንደ መጋቢም ልትቀበለው ትችላለህ። የእግዚአብሔርን ሰው እንደ ነቢይ ወይም እንደ ወንጌላዊ ልትቀበለው ትችላለህ። እንደ አባትም መቀበል የሚቻል ነው።

ለሕይወትህ አባት ለማግኘት የታደልህ ያድርግህ! አንተ ራስህም አባት ለመሆን የሚያስችልህን ችሎታ ለመቀበልም ያብቃህ!

ምዕራፍ 2

**በሕይወት የተለያዩ ወቅቶች የተለያዩ አባቶችን
እንዴት ማወቅና መቀበል እንደሚቻል**

እግዚአብሔር የተለያዩ አባቶችን በተለያዩ ጊዜያት ይልክልሃል።

በክርስቶስ አእላፍ ሞግዚቶች ቢኖሩአችሁ፤ ብዙ ስባቶች የሉክሳም፡ እኔ በክርስቶስ ኢየሱስ በወንጌል ወልጄአችኋለሁና።

1 ቆሮንቶስ 4፡15

እግዚአብሔር አባት እንዲሆኑህ ብዙ ሰዎችን ይልክልሃል። ከእነዚህ የመጀመሪያው በአግባቡ ልትይዘው የሚገባህ ምድራዊው አባትህ ነው። ምድራዊ አባትህ ከዘመናዊ ሕይወት ጋር ምንም ትውውቅ የሌለው “ዘመን ያለፈበት” ሰው አድርገህ መቁጠር አይገባህም።

የወለደህን አባት ዘመን ያለፈበት አድርገህ ከቆጠርህ፤ ከእርሱ ዘንድ ለምትቀበለው ታላቅ ጥበብ እንቅፋት ይሆንብሃል።

ወላጅ አባትህ በአባትነት ሚናው አንዳንድ እጥረቶች ሊኖሩት ይችላል። ይሁንና ብዙም ሳይቆይ ቅብብሎሽ ይጀምርና ለአንተ አባት የሚሆንህ ሰው ቀጥሎ ይመጣል። በቀጣዩ የሕይወት ደረጃ ለማለፍ የሚያስፈልግህን አባታዊ ክብካቤ ከዚህ ሰው አገልግሎት ትቀበላለህ። እንደዚሁም በሕይወትህ አባታዊ ሚና የሚጫወት ሌላ ሰውም ሊነሣ ይችላል። እንዲህ ያለ ቅብብሎሽ ሉደቱ ይቀጥላል! የአባትነት ዱላ ቅብብሎሽ ከአንዱ ሰው ወደ ሌላኛው ሰው ይተላለፋል።

ወላጅ አባትህ ለአንተ የማይነግርህ ብዙ ነገሮች አሉ። ምናልባት ሁሉንም ነገር መንገር የሚገባው ቢሆንም፤ አይነግርህም። ለብዙዎቻችን ወላጆቻችን ሚስትን ወይም ባልን ለመምረጥ

አባቶችና ታማኝነት

የሚያስፈልጉ ደረጃ የጠበቁ ምክሮችን አልሰጡንም። አብዛኞቹ ወላጅ አባቶች በጋብቻ ውስጥ ስለሚነሡ የተለያዩ ጉዳዮች አስተያየቶችን ብቻ ይሰጣሉ።

ይህ እንግዲህ የጋብቻ ምክራቸውን በተመለከተ ያለ እውነታ ነው። ጋላፊነትን በመውሰድ ልጆችን ወደ ጋብቻ ስለሚመሩ መጋቢያን እግዚአብሔር ይመስገን። ስለዚህ በቅብብሎች መጋቢያን ቀጣይ አባት ይሆናሉ።

አንድ ቀን ሴት ልጄ፣ “አባባ፣ ሰዎች ነፍሰጡር የሚሆኑት እንዴት ነው?” ስትል ጥያቄ ጠየቀችኝ።

በጥያቄው ድንጋጤ ቢይዘኝም፣ “እግዚአብሔር ነፍሰጡር እንዲሆኑ ያደርጋቸዋል” በማለት መለስሁላት።

ነገር ግን እርሷ አልለቅ በማለት፣ “እግዚአብሔር እንዲያረግዙ እንደሚያደርግ አውቃለሁ፤ ነገር ግን ይህ የሚሆነው እንዴት ነው?” አለች።

የሆነ መልስ ሰጠኳትና ርእሱ እንዲቀየር አደረግሁ። በኋላ ባለቤቴ፣ “ስለ ወሲብ ክልጆችህ ጋር መነጋገር አለብህ” አለችኝ።

እኔም፣ “ለምን ብዬ አንቺ ራስሽ አናግሪያቸው” ብዬ መልስሁኝ። ክርክር ተያያዝንና፣ “የቤቴ ራስ አንተ ነህ፤ ስለሆነም ልታናግራቸው የሚገባህ አንተ ነህ” አለችኝ።

እኔም፣ “ነገር ግን እናታቸው አንቺ ነሽ፤ ሁልጊዜም ቢሆን የምታናግሪያቸው አንቺ ነሽ፤ ታዲያ፣ ስለዚህስ ነጥብ ለምን አትነግሪያቸውም?” አልሁኝ።

እርሷም በመቀጠል፣ “ይህ የአንተ ግዴታ ነው፤ ሚናህን መጫወት ይገባህል!” አለችኝ።

ነገር ግን እኔ ሳልስማማበት ቀረሁ። የቤት ራስነቴን ሥልጣን ተጠቀምሁና ስለ እነዚህ ነገሮች ሁሉ ክልጆቼ ጋር እንድትነጋገር ወከልኳት።

በሕይወት የተለያዩ ወቅቶች የተለያዩ አባቶችን እንዴት ማወቅና መቀበል እንደሚቻል

አየህ የአባትነትና የእናትነት ችሎታችን እየተንገዳገደ ወዳለበት ቦታ ላይ ደርሰናል። የሌሎችን ሰዎች ልጆች እንዳገለገልን እግዚአብሔር ልጆቻችንን እንዲያገለግሉ ሌሎችን እንዲልክ ተመኘን። በቅብብሎች፣ ቀጣይ አባት በመድረኩ ተገልጦ ልጆችን ወደ ደህና ደረጃ እንዲመራቸው መጸለያችንን ቀጠልን።

በመቶዎች በሚቆጠሩ ሞግዚቶችና አስተማሪዎች መካከል ማን አባት እንደሆነ ሁልጊዜም ማወቁ አስፈላጊ ነው። አባቶች ለሕይወትህ በብዙ የሚያስቡ ናቸው። አስተዋጽኦቸውም ከንግግራቸው አልፎ ይሄዳል። አገልግሎታቸው ለጤናማነትህ ሙሉ የሆነ ክብካቤ እንደሚያደርግ ወደ ግንዛቤ ትደርሳለህ። አገልግሎታቸው ለሕይወትህ ምስጢራዊና ደርዘ-ሰፊ ውጤት አለው።

አባትን የማወቂያ ቁልፎች ከሆኑት አንዱ የሰማዩ አባታችን ፍቅር፣ ክብካቤና ምሪት በዚያ ሰው ውስጥ እየተላለፈልህ መሆኑን መገንዘብ ነው።

ብዙ ሰዎች ይህን ጥቅስ አስር ሺህ አስተማሪዎች እንዳሉ፣ ነገር ግን አንድ አባት ብቻ እንዳለ አድርገው ይገነዘቡታል። መጽሐፍ ቅዱስ የሚናገረው ግን ብዙ አባቶች እንደሌሉ ነው። በሌላ አባባል የአባቶች ቁጥር ጥቂት እንደሆነ ይናገራል።

አባታችሁ አንዱ እርሱም የሰማዩ ነውና በምድር ላይ ማገንም አባት ብላችሁ አትጥሩ።

ማቴዎስ 23:9

ለዚህ ምክንያቱ ማንም ሥጋ ለባሽ አባት መሆን የሚገባውን ያህል በእውነት መሆን ስለማይችል ነው። ሁሉም ሰዎች ከዚህ ሚናቸው የጎደሉ ስለሆኑ፣ የአባትን ምንነት የሚያሳይ የሰማዩ አባት ብቻ ነው።

አባቶችና ታማኝነት

ምድራዊ አባቶች እንዴት ከልጆቻቸው ጋር እንደሚፎካከሩና እንደሚጣሉ አላየህም? ወላጅ አባቶች እንኳ በልጆቻቸው ላይ ብዙ ጉዳትና ሥቃይ ሊያደርሱ ይችላሉ።

ብዙ ሰዎች አባቶቻቸውን ይጠላሉ። በአባቶቻቸው ምክንያትም ሕይወታቸው የተዛባባቸው ብዙ ልጆች አሉ። ይህ የተፈጥሮአዊው ሰው አባትነት በጉድለቶች የተከበበ መሆኑን ያሳያል።

እኔ “የአባቶች ቅብብሎሽ”ብዬ የምጠራው አስፈላጊ የሚሆነው ለዚህ ነው።

ቅብብሎሽ እግዚአብሔር ለተለያዩ የሕይወትህ ደረጃዎችና አገልግሎትህ ተራ በተራ የተለያዩ ሰዎችን እንደሚልክ የሚያመለክት ነው። እነዚህ የተለያዩ ሰዎች ወደ ሕይወትህ የሚገቡበትን ጊዜ ለይተህ ማወቅ አስፈላጊ ነገር ነው።

ኢየሱስ በማቴዎስ 21 ላይ ባለው ምሳሌ የሚያስረዳው ይህንን ነው። ፡ በእርግጥ እኛም እግዚአብሔር ወደ ሕይወታችን ለላካቸው አባቶች ላሳየነው አቀባበል ለፍርድ እንቆማለን።

ሌላ ምሳሌ ስሙ። የወይን አትክልት የተከለ ባለቤት ሰው ነበረ፤ ቅጥርም ቀጠረለት፤ መጥመቂያም ማሰለት፤ ግንቦም ሠራና ለገበሬዎች አከራይቶ ወደ ሌላ አገር ሄደ። የሚያፈራበትም ጊዜ ሲቀርብ፤ ፍሬውን ሊቀበሉ ባሮቹን ወደ ገበሬዎች ላከ።

ገበሬዎቹም ባሮቹን ይዘው አንዱን ደበደቡት፤ አንዱንም ገደሉት፤ ሌላውንም ወገኑት። ደግሞ ከፈተኞች የሚበዙ ሌሎች ባሮችን ላከ፤ እንዲሁም አደረጉባቸው።

በኋላ ግን ልጄንስ ያፍሩታል ብሎ ልጁን ላከባቸው። ገበሬዎቹ ግን ልጁን ባዩ ጊዜ እርስ በርሳቸው ወራሹ ይህ ነው፤ ኑ፤ እንግደለውና ርስቱን እናግኝ ተባባሉ። ይዘውም ከወይኑ አትክልት አወጡና ገደሉት።

ማቴዎስ 21፡33-39

እግዚአብሔር ብዙ ጊዜ ለይተን የማናውቃቸውን አባቶች ወደ ሕይወታችን ይልካል። ሰዎች ከአባቶቻቸውም ጋር እንኳ ይጣላሉ! እግዚአብሔር ወደ ሕይወታችን የሚልካቸውን አባቶች መቀበልን መማር ያስፈልገናል።

በሕይወት የተለያዩ ወቅቶች የተለያዩ አባቶችን እንዴት ማወቅና መቀበል እንደሚቻል

አባትን በመቀበልና አስተማሪን በመቀበል መካከል ያለው ልዩነት ምንድን ነው?

አስተማሪን መቀበል ከእግዚአብሔር ቃል የሚያቀርበውን ትምህርት መቀበልን ያካትታል። አባትን መቀበል በሕይወትህ ሕይወት-ለዋጭ አገልግሎትን በሚያስከትል ሁኔታ አንድን ሰው መቀበል ማለት ነው።

በተፈጥሮ ወላጅ አባትህ በብዙ መንገዶች በአንተ ላይ ተጽእኖ አለው። እንዴት መብላት፤ መልበስና መኖር እንደሚገባህ ያስተምርሃል። እውቀትን፤ ምክርንና ለሕይወት የሚጠቅሙ አነስተኛ ትምህርቶችን እንኳ ይሰጥሃል። የምትከተለውን ምሳሌ በሕይወቱ ያሳይሃል፤ ለመነሣትህና ለአቅጣጫህ እንደ መሠረት ሆኖም ያገለግልሃል።

ይህን ሁኔታ ከትምህርት ቤት አስተማሪህ ጋር አወዳድር። የትምህርት ቤት አስተማሪዎች አባት እንደሚያደርገው በሁሉም ዘርፍ አይመሩህም። መሠረተ-ሰፊ የሆነ በጎ ተጽእኖ በሕይወትህ የሚያመጣ ሰውን ስታገኝ፤ ምናልባት እግዚአብሔር ለአንተ ከሾመልህ አባቶች አንዱን ሳትገናኝ አልቀረህም ማለት ነው።

አባትን እንደ ተራ አስተማሪ የመቀበል ስሕተትን አትፈጽም

አንዳንድ ሰዎች አባቶቻቸውን እንደ ተራ አስተማሪ የመቀበል ስሕተትን ይፈጽማሉ። ይህን የሚያደርጉት ወደ እነርሱ የሚመጣውን አባታዊ አስተዋጽኦ ባለመቀበል ነው። የእነዚህን አባቶች ግብአት በከፊል ብቻ በመቀበል ብዙ ጊዜ የአባቶችን ሚና ወደ አስተማሪነት ሚና እናወርዳለን። እግዚአብሔር አባት እንደሆንላቸው የጠራኝ ሰዎች አሉ። ነገር ግን ከእነርሱ ጋር የማደርገው ግንኙነት የአስተማሪ ዓይነት ነው። ለዚህ ምክንያቱ እነርሱ የሚፈልጉት ይህን ስለሆነ ነው።

በማቴዎስ 21 ላይ የተጠቀሰው ምሳሌ፤ እግዚአብሔር ወደ እኛ የሚልካቸውን ሰዎች ካደረግንላቸው አቀባበል አንፃር እንደሚፈርድብን በግልጽ ያሳያል። እግዚአብሔር ለእኔ የላካቸው አባቶች አሉኝ።

አንድ ቀን፤ አንድ የእግዚአብሔር ሰው ሲናገር ጌታ በእርሱ በኩል በሚያመጣልኝ መልእክት እየረከሁ ነበር። ይህ ሰው እንዲህ አለ፤ “ይህን ሰው ለአንተ አባት አድርጌ ልኬልሃለሁ። ከአሁን ጀምሮ እንደ አባት እንድትቀበለው እፈልጋለሁ።” ከዚያን ጊዜ ጀምሮ እነዚያ ንግግሮች የተቀረጹባቸውን ቴፕ በተለየ መንገድ ማየት ጀመርሁ።

በዚህ አገልጋይ በኩል ለእኔ የተሰጡኝን ማናቸውንም ዓይነት አገልግሎቶች ለመቀበል ልቤን ከፈትሁ።

ከዚያም የዚህ ሰው መጻሕፍትና ሲዲዎች ለእኔ ከፍተኛ ፍላጎት ፈጠሩብኝ። መጀመሪያ ላይ ከትምህርቶቹ የሚያስደስቱኝ አንዳንዶቹ ነበሩ። አሁን ግን ሁሉንም ነገሮቹን እፈልጋለሁ። በዚህ ሰው አማካኝነት በአዲስ የአገልግሎት ደረጃ እንደምገለጥም አወቅሁ።

አንድን ሰው እንደ አስተማሪ ተቀብለህ ከዚያም እንደ አባት ለመቀበል ወደ ላይ ከፍ ማለት እንደምትችል ማወቅ የቻልሁት በትክክል በዚህ ጊዜ ነበር።

ምዕራፍ 3

አስር ዓይነት አባቶች

1. የሰማዩ አባትህ

... አላቸውም፤ ስትጸልዩ እንዲህ በሉ። በሰማዩት የምትኖር አባታችን ሆይ፤ ስምህ ይቀደስ፤ መንግሥትህ ትምጣ፤ ፈቃድህ በሰማይ እንደሆነች እንዲሁ በምድር ትሁን፤

ሉቃስ 11:2

አብዛኞቻችን የሰማዩ አባት ክርስቶስ ጣልቃ ባይገባ ኖሮ ሁላችንን በእሳት የሚያነድ ቁጡ አምላክ አድርገን እናስባለን። ብዙ ጊዜ እንድንቃጠል አሁንም ይፈልጋል የሚል ስሜትም አለን።

እግዚአብሔር በሚያስደንቅ ፍቅር የተሞላ አምላክ ነው። የሰማዩ አባታችን ለእኛ ይጠነቀቃል። የኩብላዩን ልጅ ታሪክ ጠለቅ ብሎ መመልከት አባት ለኃጢአተኞች ልጆቹ ያለውን አቋም ያሳያል። እርሱ ይወደናል። ሺህ ጊዜ ኃጢአት ብናደርግ እንኳ እንደዚያም ሆኖ ይወደናል።

ተነሥቶም ወደ አባቱ መጣ። እርሱም ገና ሩቅ ሳለ አባቱ እየውና አዘነለት፤ ሮጦም አንገቱን አቀፈውና ሳመው። ልጁም፤ አባቱ ሆይ፤ በሰማይና በፊትህ በደልሁ፤ ወደ ፊትም ልጅ ልባል አይገባኝም አለው። አባቱ ግን ባሪያዎቹን አለ። ፈጥኖችሁ ከሁሉ የተሻለ ልብስ አምጡና አልብሱት፤ ለእጁ ቀለበት፤ ለእግሩም ጫማ ሰጡ፤ የሰባውን ፊሪዳ አምጥታችሁ እረዱት፤ እንብላም ደስም ይበሉን፤

ሉቃስ 15:20-24

2. በክርስቶስ አባትህ

ይህ አንተን ወደ ጌታ ያመጣ ሰው ነው። ሕይወትህን ለክርስቶስ የሰጠኸውና ዳግም ተወልደህ ክርስቲያን የሆንኸው በእርሱ ወይም በእርሷ አማካኝነት ነው። እግዚአብሔር በጌታ የሚወልዱንን ሰዎች ወደ እኛ ይልካል። ሁልጊዜም እነዚህን ሰዎች ማስደሰትና ማክበር

ይገባናል። በእነርሱ ምክንያት አንድ ቀን ወደ መንግሥተ ሰማይ እንገባለን።

3. መንፈሳዊ አባትህ

ይህ ሰው በመንፈሳዊ ነገሮች የሚያሠለጥንህ ሰው ነው። ወደ ክርስቶስ የሚመራህ ሰው በመንፈሳዊ ነገር አያሳድግህ ይሆናል። መንፈሳዊ አባትህ ከጌታ ጋር የጥምና ጊዜ እንዲኖርህ ያሠለጥንሃል። መንፈሳዊ አባትህ መንፈሳዊ ጀግና እንድትሆን የሚያስችሉህን ልምምዶችን ያስተዋውቅሃል። መንፈሳዊ አባትህ ከሌሎች ክርስቲያን ጓደኞች ጋር ሊያስተዋውቅህ ይችላል። መንፈሳዊ አባትህ ጥሩ ቤተክርስቲያኖችንና ኅብረቶችን ሊያስተዋውቅህ ይችላል። መንፈሳዊ አባትህ ለመንፈስ ቅዱስ ጥምቀት ሊጸልይልህ ይችላል። መንፈሳዊ አባትህ ለክርስቶስ ጸንተህ እንድትቆም የሚረዱ መሠረታዊ ነገሮችን ከእግዚአብሔር ቃል ያስተምርሃል።

4. የአገልግሎት አባትህ

ብዙ ጊዜ የአገልግሎት አባቶች በክርስቶስ አባት ከሆኑትና ከመንፈሳዊ አባቶች ጋር ይምታታሉ። በአጠቃላይ ሰዎች የአገልግሎት አባቶችን እንደ መንፈሳዊ አባቶች ይቆጥራሉ። ነገር ግን በክርስቶስ አባት የሆነ ሰው ከአገልግሎት አባትና ከመንፈሳዊ አባት በጣም ይለያል። በክርስቶስ አባት የሚሆንህ ሰው አንተን በኢየሱስ ክርስቶስ ይወልድሃል፤ የአገልግሎት አባትህ ግን አንተን ለአገልግሎት ሥራ የሚያሳድግህ ሰው ነው።

በእነርሱ አማካኝነት ሕይወቴ ሙሉ በሙሉ የተለወጠባቸውን የእግዚአብሔር ሰዎች በመስጠት እግዚአብሔር በእጅጉ ባርኮኛል። በእነርሱ የአባትነት ጽኑ አማካኝነት መጋቢና አገልጋይ መሆን ችያለሁ። በቅርቡ ጌታ ወደሚቀጥለው የአገልግሎት ደረጃ እንድወጣ ያነሣሣኝን አባት በመላክ ባርኮኛል።

የአገልግሎት አባት ለጌታ አገልግሎት የወለደህ ሰው ነው። በእርሱ አማካኝነት በዓለም ውስጥ እጅግ ተፈላጊ በሆኑ ሥራዎች ትሳተፋለህ።

5. ወላጅ አባትህ

ይህ ከአብራኩ የተወልደህለት አባትህ ነው። ብዙ ጊዜ የአባትነትን እውቅና የሚያገኘው ይህ ሰው ነው። ይሁንና ይህ ትልቅ ስሕተት ነው። ምክንያቱም ለአንተ አባት የሆነ ወይም ሊሆን የሚችል እርሱ ብቻ አይደለም። ኢየሱስ፣ “ማንንም ሰው አባት ብላችሁ አትጥሩ” ያለው ለዚህ ነው። ኢየሱስ ማንም ምድራዊ አባት ብቻውን ለማንም አባት መሆን እንደማይችል ያውቅ ነበርና።

አባታችሁ አንዱ እርሱም የሰማዩ ነውና በምድር ላይ ማንንም አባት ብላችሁ አትጥሩ።

ማቴዎስ 23:9

እግዚአብሔር ለልጆቹ በተለያዩ የሕይወት ደረጃዎቻቸው የሚረዱ አባትን እንዲያመጣላቸው ሁልጊዜ እጸልያለሁ።

አንድ ቀን በአንድ መነቃቃት ፕሮግራም ላይ ለተወሰኑ ወጣቶች እጸልይ ነበር። በዚህ ጊዜ የጸለይሁላቸው ከሙሉ ልቤ ነበር።

ከዚያም፣ “ሴት ልጄ ሃያ አንድ ዓመት በሚሆናት ጊዜ የሚጸልይላት ሰው ይኖር ይሆን?” የሚል ሃሳብ አእምሮዬን ጠቅ አደረገው።

በሕይወታቸው የተለያዩ ደረጃዎች እንዲባረኩና ክብካቤ እንዲያገኙ እግዚአብሔር ወደ ልጆቹ ሕይወት ሰዎችን እንዲልክ ጸለይሁ።

6. ምትክ አባትህ

አንዳንድ ጊዜ ወላጅ አባቶች ስለሞቱ፣ ወይም ስለተፋቱ ወይም ልጆቻቸውን ስለተወላ ላይገኙ ይችላሉ። ብዙ ሰዎች ትክክለኛ ባልሆነ ቤት ውስጥ ስለሚያድጉ እግዚአብሔር የአባትነትን ሥራ የሚሠሩላቸውን ሰዎች ያስነሣላቸዋል።

አንድ ቀን፤ ከመጋቢዎቹ አንዱ በሆነው ሰው አስከሬን አጠገብ በሐዘን እንደተዋጥሁ ቆሜ ነበር። የባሏን አስከሬን እያየች እየተንፈረፈረች የምታለቅሰውን ሚስቱን ለማጽናናት በመሞከር ደግፌአት ቆሜ ነበር። ከዚህ ቀጥሎ በሆስፒታሉ ዋርድ ውስጥ ከነበሩት ዶክተሮች አንዱ እንዲህ አለኝ። የተናገረውን ፈጽሞ አልረሳውም።

እንዲህ አለኝ፤ “አትዘን። ለምን ሞተ ብለህ እያሰብህ እንደሆንህ አውቃለሁ። እንዲህ ያለ ጥሩ ሰው ለምን አሁን ይለየናል እያልህ ይሆናል።”

ቀጠለና፤ “አየህ ሞት የሕይወት አንዱ አካል ነው። እግዚአብሔር የሚያደርገውን ሁሉ አናውቅም።”

ከዚያ ቀጥሎ የተናገረው ነበር ያስደነቀኝ፤ “አባቴ የሞተው እኔ በእናቴ ማገፀን ውስጥ እያለሁ በሃያ አምስት ዓመቱ ነበር።”

ከዚያም፤ “ሁኔታው ለእናቴ በጣም አሳዛኝ ሆነ። እኔም አባቴን ፈጽሞ አይቼው አላውቅም።”

ቀጠለና፤ “ምናልባት ወላጅ አባቴ ኖሮ ቢሆን በዓለም የታወቅሁ የቀዶ ሕክምና ባለሙያ መሆን አልችልም ነበር።”

ይህ ሰው በዓለም ደረጃ እውቅ ከሚባሉ የቀዶ ሕክምና ባለሙያዎች አንዱ ለመሆን የበቃ ሲሆን በአገሪቱ በሁሉም ስፍራ በጣም የተከበረ ሰው ነበር። ይህን ታላቅ ደረጃ የደረሰው በወላጅ አባቴ እርዳታ ሳይሆን ነገር ግን በ“ምትክ አባት” አማካኝነት ነበር።

ምትክ አባት የአንድ ሕፃን አባት በማይኖርበት ጊዜ ተክቶ አባት በመሆን የሚያገለግል ሰው ነው። አንዳንድ ጊዜ ምትክ አባቶች ከወላጅ አባቶች የተሻሉ ናቸው። ከዚህ የምንማራቸው ሁለት ትምህርቶች አሉ።

ለመሞት አትፍራ። እግዚአብሔር ልጆችህን ይከባከባቸዋል። ከአንተ እንኳ የተሻሉ ምትክ አባቶችን ሊያስነሣልህ ይችላል።

አንድን ልጅ በማደግ ወይም የሌላ ሰውን ልጅ በመንከባከብ አባት የመሆን እድል ቢገጥምህ ፍቅርህን አትንፈገው። አባት ለሌላው ልጅ እግዚአብሔር ያስነሣህ ምትክ አባት ልትሆን ትችላለህ።

7. አማትህ

ሙሴም፤ የዮቶርን የአማቱን የምድያምን ካህን በጎች ይጠብቅ ነበር። ወደ ምድረ በዳ ዳርቻም በጎቹን ነዳ፤ ወደ እግዚአብሔርም ተራራ ወደ ኮሬብ መጣ።

ዘጸአት 3፡1

አማትህ ሌላኛው ጠቃሚ ሰው ነው። ሙሴ በአማቱ በጣም ተባርኳል። በአማቱ አማካኝነት ጠቃሚ ምክር አግኝቷል።

የእኔ አማት ለእኔም በጣም ታላቅ በረከት ነበር። ከዕዳ ነፃ እንደወጣና ቤት እንደሠራ ያነሣኝ ሰው ነበር። እግዚአብሔር ሕይወቴን ለመባረክ በእርግጥም አማቴን ተጠቅሟል። ለባለቤቴ እንዴት የተባረከ አባት እንዳላት ገልጬ የተናገርሁባቸው በርካታ ጊዜያት ናቸው።

8. የቤተክርስቲያን አባት

የቤተክርስቲያን አባት የቤተክርስቲያን መሥራች ሰው ነው። ለቤተክርስቲያን መወለድ ምክንያት ስለሆነ አባት ነው። ቤተክርስቲያን ወደ መኖር የመጣችው በእርሱ አገልግሎት አማካኝነት ነው። ይህ ጳውሎስ ለቆሮንቶስ ሰዎች፤ “በክርስቶስ ኢየሱስ በወንጌል ወልጄአችኋለሁና” እንዳለው ነው።

በክርስቶስ አላፍ ሞግዚቶች ቢኖሩአችሁ ብዙ አባቶች የሉአችሁም፤ እኔ በክርስቶስ ኢየሱስ በወንጌል ወልጄአችኋለሁና።

1 ቆሮንቶስ 4፡15

9. የንቅናቄ አባት

አንዚያስ ከእምነት የሆኑት እነዚህ የአብራሃም ልጆች እንደሆኑ አወቁ።

ገላትያ 3፡7

አባቶችና ታማኝነት

በተጨማሪ የንቅናቄ አባቶችም አሉ። ለምሳሌ አብርሃም የእምነት አባት ተደርጎ ይታያል። እንደነዚህ ያሉ ሰዎች ለትውልዶች መወለድ ምክንያት እንደሆኑ ተደርጎ ይታወቃል።

ኬነት ሄገን የዘመናዊ እምነት እንቅስቃሴ አባት ተደርጎ ይታያል።

ጆን ዌዝሊ የሜቶዲስት ቤተክርስቲያን ንቅናቄ መሥራች ተደርጎ ይታወቃል።

አባቶች ልዩ ነገሮች ናቸው። ልጆች ከአባቶች የበለጡ ሥራዎችን ይሠሩ ይሆናል፤ ነገር ግን እንዲያም ሆኖ እንደ አባቶች አይታወቁም። ለምሳሌ ዛሬ በአገልግሎት ታላላቅ ፈዋሾችና መጋቢዎች አሉ፤ ነገር ግን አባቶች ሁልጊዜም አባቶች ሆነው ይታወቃሉ።

ኤልሳዕ ኤልያስ ካደረገው ሥራ የላቀ ሥራ ሠርቷል። የኤልሳዕ ታምራት ብዙ ጊዜ ከኤልያስ ታምራት በኃይለኝነታቸውና በቁጥራቸውም እጥፍ ነበሩ።

ኢያሱ ወደ ተስፋይቱ ምድር መግባት ችሏል። እርሱ ድል ያደረገው ሙሴ ለመግባት ያልቻለውን ምድር ነበር። የሙሴን ሕልም በታላቅ የኃይል መገለጥ ፈጽሟል። ነገር ግን ኤልሳዕም ሆነ ኢያሱ ምንም ዓይነት ተተኪ አልነበራቸውም። ታላላቅ አገልጋዮች ቢሆኑም አባቶች ግን አልነበሩም።

በመገለጥ ተራራ ላይ ኤልሳዕም ሆነ ኢያሱ ከኢየሱስ ጋር አብረው አልተገኙም። አባቶች በራሕይ የተገለጡቱ ነበሩ።

አባቶች ለጌታ ልዩ መሆናቸውን አትርሳ። ወጣቶች በስኬቶቻቸው መታለል የለባቸውም። አንተ ከአባትህ ታላቅ ነኝ ብለህ አታስብ! ወንድና ሴት ልጆች የሚያደርጉት ነገር ቢኖር በአባቶች በተሰራው ላይ ጨምሮ መገንባት ነው።

10. በኃጢአት አባትህ የሆነ

በኃጢአት አባት የሚሆንህ ለመጀመሪያ ጊዜ አንተን ከኃጢአት ሕይወት ጋር የሚያስተዋውቅ ሰው ነው።

አንዳንዶቻችን እጆቻችንን ይዘው ወደ ክፋት የመሩን ሰዎች ባይኖሩ ኖሮ የኃጢአትን ጥልቀት ፈጽሞ ማወቅ አንችልም ነበር። አንዳንዶቻችን የወሲብ ኃጢአትን ያስተማሩን ሰዎች ባይኖሩ ኖሮ ስለ ዝሙት ፈጽሞ ማወቅ አንችልም ነበር።

ምዕራፍ 4

ችግሮች ከአባቶች ወደ ልጆች የሚተላለፉባቸው ሰባት ምክንያቶች

አባትህን ስለምትነቅፍበት ነገርመጠንቀቅ አለብህ። ምክንያቱም አባትህን የተዋጉ መጥፎ ባሕርያት አንድ ቀን አንተንም ይዋጉሃል።

የሚጠብቁህ እስከምታድግ ብቻ ነው።

ወደድህም ጠላህም፣ አንድ ቀን፣ “የአባትህን መጥፎ ባሕርያት” መዋጋት የግድ ይሆንብሃል።

አንድ የእግዚአብሔር ሰው እንዲህ አለኝ፣ “ሰዎች ጡረታ ሊያወጡኝ ይፈልጋሉ! በዚህ አገር ካለኝ ሥልጣን ሊያወርዱኝ ይፈልጋሉ። ብዙ ችግሮች እንዳሉብኝ አድርገውም ያስባሉ።”

ከዚያም ቀጥሎ የተናገረው አንድ ነገር በቀላሉ የማልረሳው ነበር፡ “እኔ ከሄድሁም በኋላ እኔን የተዋጋኝ ‘ነገር’ እነርሱንም ይዋጋቸዋል።”

ይህ ዘላለማዊ መርህ ስለሆነ ልብ ገዝቶ በፍጥነት መረዳቱ ጥበብ ነው። ብዙ ልጆች በአባቶቻቸው ፈለግ ተከትለው ሲሄዱ እነርሱ የሠሩትን ስሕተቶች ራሳቸው በመድገም የተናገሯቸውን ቃሎች ለመዋጥ ተገደዋል። ይህ ነገር በአብርሃም፣ በይስሐቅ፣ በያዕቆብ፣ በዳዊትና በሰሎሞን እንዴት እንደተፈጸመ ልብ በል።

አባቱን የሚነቅፍ ልጅ ብዙ ጊዜ የአባቱን ችግሮችና መጥፎ ባሕርያት ይወርሳል። መንቀፍ በብዙ ምክንያቶች ለተነቃፊው ችግሮች አጋልጦ ይሰጥሃል።

ችግሮች ከአባቶች ወደ ልጆች የሚተላለፉባቸው ሰባት ምክንያቶች

1. ችግሮች ከአባቶች ወደሚያገረመርሙና ወደሚነቅፉ ልጆች ይተላለፋሉ።

ማጉረምረምና መንቀፍ ኃጢአት ናቸው፤ ኃጢአቶች ደግሞ ለክፉ መናፍስት በሮችን ይከፍታሉ።

ክፉ መናፍስት የሚሠሩት በኃጢአት ጨለማ ውስጥ ነው። አባቶቻቸውን የሚነቅፉ ልጆች አሉ፤ ለዚህ ድርጊታቸውም ከባድ ዋጋ ይከፍሉበታል።

ማርያም በሙሴ ላይ ባጉረመረመች ጊዜ የማይድን በሽታ ክፉ መንፈስ በእርሷ ላይ ተጣበቀባት።

እስራኤላውያን በሙሴ ላይ ባጉረመረሙ ጊዜ የሞትና የጥፋት ክፉ መንፈስ ወደቀባቸው። ከእነርሱ ወደ ተስፋይቱ ምድር የገባ ማንም አልነበረም።

በተመሳሳይ መንገድ፤ ካም አባቱን ባቃለለ ጊዜ የውርደት፣ የሥቃይ፣ የበታቸኝነትና እልፍ ያለማለት መንፈስ በእርሱ ላይ ወረደበት። ኖሳ ስለ ራቁትነቱ ውርደትና ሐፍረት ተሰምቶት ነበር። ነገር ግን፤ ካምና የእርሱ ተከታዮች በሕይወት ርካሽነት የሚዋረዱና የሚያፍሩ ሆኑ።

ሙሴም ኢትዮጵያይቱን አግብቶአልና ባገባት በኢትዮጵያይቱ ምክንያት ማርያምና አሮን በእርሱ ላይ ተናገሩ።

እነርሱም፡- በውኑ እግዚአብሔር በሙሴ ብቻ ተናግሮአልን? በእኛስ ደግሞ የተናገረ አይደለምን? አሉ። እግዚአብሔርም ሰማ።

(ሙሴም በምድር ላይ ካሉት ሰዎች ሁሉ ይልቅ ለጅግ ትሑት ሰው ነበረ።)

እግዚአብሔርም ወዲያው ሙሴንና አሮንን ማርያምንም፤ ሦስታችሁ ወደ መገናኛው ድንኳን ውጡ ብሎ ተናገረ፤ ሦስቱም ወጡ።

እግዚአብሔርም በደመና ዓምድ ወረደ፤ በድንኳኑም ደጃፍ ቆመ፤ አሮንንና ማርያምን ጠራ፤ ሁለቱም ወጡ።

እርሱም፡- ቃሌን ስሙ በመካከላችሁ ነቢይ ቢኖር፤ እኔ እግዚአብሔር በራሴ እገልጥለታለሁ፤ ወይም በሕልም እናገረዋለሁ።

ባሪያዬ ሙሴ ግን እንዲህ አይደለም፤ እርሱ በቤቴ ሁሉ የታመነ ነው።

እኔ አፍ ለአፍ በግልጥ እናገረዋለሁ፤ በምሳሌ አይደለም የእግዚአብሔርንም መልክ ያያል፤ በባሪያዬ በሙሴ ላይ ትናገሩ ዘንድ ስለምን አልፈራችሁም? አሉ።

እግዚአብሔርም ተቆጥቶባቸው ሄደ።

ደመናውም ከድንኳኑ ተነሣ እነሆም፤ ማርያም ለምጻም ሆነች፤ እንደ ሸመዳይም ነግሶ ሆነች። አሮንም ማርያምን ተመለከተ፤ እነሆም ለምጻም ሆና ነበር።

ዘኁልቁ 12፡1-10

2. በአባቶቻቸው ላይ በሚያላግጡና በራሳቸው ላይ መርገምን በሚጠሩ ልጆች፤ ችግሮች ከአባቶች ወደ ልጆች ይተላለፋሉ።

በአባት ላይ ማላገጥ አሞራዎች የልጆችን ዓይኖች ጎጥጥጠው የሚያወጡበትን በመጽሐፍ ቅዱስ የታወቀውን እርግማን ያስከትላል።

በአባቶቻቸው ላይ የሚያላግጡ ልጆች አሉ። ሌላው ይቅርና የንቀት አመለካከት ማሳየት እንኳ እርግማንን ያስከትላል። አባቱን የሚንቅ ልጅ በሕይወቱ አንዳንድ እርግማኖች እንደሚፈጸሙ መጠበቅ የግድ ይሆንበታል። ልጅ የአባቱን ችግሮችና ሌሎችንም ጭምር የሚያስከትሉ እርግማኖችን ሊወርስ ይችላል። አባቶቻቸውን የሚንቁ ልጆች የተረገሙ ናቸው!

በአባቷ የምታላግጡን የእናትዋንም ትእዛዝ የምትንቅን ዓይን የሸለቆ ቁራዎች ይጎጠጉጡአታል፤ አሞራዎችም ይበሉአታል።

ምሳሌ 30፡17

3. የአባቶቻቸውን ምክር በሚንቁ ልጆች ችግሮች ከአባታቸው ወደ እነርሱ ይተላለፋሉ። የአባትህን ምክር መናቅ ሰነፍ ያደርግሃል።

የአባታቸውን ምክር የሚንቁ ልጆች አሉ። ይህን ማድረጋቸው ሰነፍ ያደርጋቸዋል። ሰነፍ መሆን በዚህ ሕይወት ብዙ ጉዳዮችን ያስከትልብሃል።

እስኪ ራስህ አንብበው፡ “ሰነፍ የአባቱን ምክር ይንቃል፡ ዘለፋን የሚቀበል ግን አእምሮው የበዛ ነው።” (ምሳሌ 15:5)

“ . . . ሰነፍ ልጅ ግን እናቱን ይንቃል”(ምሳሌ 15:20)። ሰነፍ መሆን በሕይወትህ ጉዳዮችን እንድትቀበል ያደርጋል። አባትህን ባትንቅ ኖሮ እነዚያን ጉዳዮች አትቀበልም ነበር። በሕይወትህ የሚገጥሙህ ብዙዎቹ አላዛኝ ተሞክሮዎች አባትህንና እናትህን በመናቅህ የምትቀበላቸው ጉዳዮች ናቸው። ከምትቀበላቸው ጉዳዮች ብዙዎቹ አባትህ በራሱ ጊዜ የተቀበላቸው መሆናቸውንም ትገነዘባለህ።

የሰነፍ ከንፈር በጥል ውስጥ ትገባለች፤ አፉም በትርን ትጠራለች።

ምሳሌ 18:6

4. ችግሮች ከአባቶች ወደ ልጆች የሚተላለፉት በልጆች ውስጥ ትዕቢት ስለሚገባ ነው።

አንድን ሰው የምትነቅፈው የእርሱን ያህል መልካም ነኝ ብለህ ስታስብ ብቻ ነው። ትሑት ሰው ታላላቅ ያባበጡ የትዕቢት ቃሎችን አይናገርም። ልጆች ከአባቶቻቸው ጋር ክርክር ሲጀምሩ፤ ምን ያህል ትልቅና ትዕቢተኛ እንደሆኑ ያሳያሉ። በትዕቢት ጡብ ብቻ ይሆናል (ምሳሌ 13:10)።

ትዕቢት ውድቀትን ይቀድማል። ልጆች ከመውደቃቸው አስቀድሞ ትዕቢት ይገባባቸዋል። የአባቶች ስሕተት የትዕቢተኞች ልጆችን ነቃፊ መንፈስ ይቆስቁሳል።

ወደ ሕልውና ያመጣቸውንና ማንነትን የሰጣቸውን ሰው በጥላቻና በቁጣ ይናገራሉ። የማያውቁትን ነገር ይነቅፋሉ፤ ይህ የትዕቢት መንፈስ ደግሞ ለገዛ ራሳቸው ጥፋት በሮችን ይከፍታል።

ትዕቢት ጥፋትን፤ ኩሩ መንፈስም ውድቀትን ይቀድማል።

ምሳሌ 16:18

5. ችግሮች ከአባቶች ወደ ልጆች የሚተላለፉት በልጆች መታወር ምክንያት ነው።

ዕውር ስትሆን በአባትህ ውስጥ ምንም መልካም ነገር ማየት ይሳንሃል። ዕውርነት ነቃፊ ሰዎችን የሚመታ በሽታ ነው። አባቶቻቸውን በመናቃቸውና በማዋረዳቸው የታወሩ ልጆች አሉ። የልጆች ዕውርነት የሚመጣው አክብሮት ከማጣታቸው የተነሣ ነው። ልጆች ሆን ብለው የአባቶቻቸውን ክብርሲያጣጥሉዕውርነት ይመጣል። የአባቶቻቸውን ተፈላጊነት በሚያጣጥሉበት ጊዜ የእነርሱን ጥበብ ለማየት፤ ከእነርሱ ልምዶች ለመማርና የሠሯቸውን ስሕተቶች ለምን እንዳደረጉ ለመገንዘብ አይችሉም። የአባቶቻቸውን ፈተናዎችና ችግሮች ማየትና መገንዘብ ይሳናቸዋል። ከዚህም የተነሣ አባቶቻቸው በሄዱበት መንገድ ለመጓዝ እርምጃቸውን ይጀምራሉ።

በአባቷ የምታላግጥን የእናትዋንም ትእዛዝ የምትንቅን ዓይን የሸለቆ ቁራዎች ይገጠጉጡአታል፤ አሞራዎችም ይበሉአታል።

ምሳሌ 30:17

6. ችግሮች ከአባቶች ወደ ልጆች የሚተላለፉት፤ ልጆች የአባቶቻቸውን ቃሎች ክብደት ሰጥተው ስለማይቀበሉ ነው።

አባትህን መናቅ ቃሉን ክብደት ሰጥተህ እንዳትቀበል ያደርግሃል። መጽሐፍ ቅዱስ ይህን፤ ‘በሕይወትህ የእርሱን ቃሎች አለመጠበቅ’ በማለት ይገልጻል። ብዙ ልጆች አባቶቻቸው አንድን ነገር

አባቶችና ታማኝነት

ሲያስተምሯቸው በሚሞክሩበት ወቅት ዝርዝር ጉዳዮችን በአጽንኦት አይከታተሉም። አንዳንድ ችግሮች ለምን እንደሚከሰቱ ሲያስረዱቸው ልብ ብለው አይሰሙም። ሰሎሞን ልጁን ለሚናገረው ነገር ልቡን እንዲሰጥ እንዴት እንደሚጎተጉተው አስተውል።

እኔም አባቴን የምሰማ ልጅ ነበርሁና፤ በእናቴም ዘንድ እወደድ ነበር።

ያስተምረኝም ነበር፤ እንዲህም ይለኝ ነበር፤ ልብህ ቃሌን ይቀበል ትእዛዜን ጠብቅ በሕይወትም ትኖራለህ። ጥበብን አግኝ ማስተዋልን አግኝ አትርሳም፤ ከአፈም ቃል ፈቀቅ አትበል። አትተዋት፤ ትደግፍህማለች ውደዳት፤ ትጠብቅህማለች። ጥበብ ዓይነተኛ ነገር ናትና ጥበብን አግኝ ከሀብትህም ሁሉ ማስተዋልን አትርፍ። ከፍ ከፍ አድርጋት፤ እርስዋም ከፍ ከፍ ታደርግሃለች ብታቅፋትም ታከብርሃለች። ለራሱ የሞገስ አክሊልን ትሰጥሃለች፤ የተዋበ ዘውድንም ታበረከትሃለች። ልጄ ሆይ፤ ስማ፤ ንግግሬንም ተቀበል የሕይወትህም ዘመን ትበዛልሃለች።

ምሳሌ 4:3-10

7. እንደ አባቶች የተሰጡአቸውን ታላላቅ ሰዎች እውቅና ለማይሰጡና ለማያከብሩ ልጆች ችግሮች ከአባቶች ወደ እነርሱ ይተላለፋሉ።

ለእነርሱ እንደ አባቶች የተሰጡአቸውን ታላላቅ ሰዎች የማያውቁ ልጆች ጥፋት ይመጣባቸዋል። ወደ እነርሱ የተላኩ ሰዎችን ታላቅነት በማይገነዘቡ ሰዎች ላይ ጥፋት እንደሚመጣ ተነግሮላቸዋል። ሰዎች አባቶቻቸው የሚሆኑ ታላላቅ ሰዎች እያሏቸው ነገር ግን አያውቋቸውም። በማክበር ፈንታ ይገድሏቸዋል። በኢየሱስ ላይ የሆነውም በቀጥታ ይህ ነበር።

ኢየሩሳሌም፤ ኢየሩሳሌም፤ ነቢያትን የምትገድል ወደ እርስዋ የተላኩትንም የምትወግር፤ ዶሮ ጫጮቶችን በክንፎቸዋ በታች እንደምትሰበሰብ ልጆቻችን እሰበሰብ ዘንድ ስንት ጊዜ ወደድሁ፤ እናንተም አልወደዳችሁም።

እነሆ፤ ቤታችሁ የተፈታ ሆኖ ይቀርላችኋል። እላችኋለሁም፤ በጌታ ስም የሚመጣ የተባረከ ነው እስከትሉ ድረስ ከእንግዲህ ወዲህ አታዩኝም።

ሉቃስ 13:34-35

ምዕራፍ 5

ችግሮችን የወረሱ ልጆች

በተለያዩ ልጆችና በአባቶቻቸው ላይ የተደረገው ጥናት ምስጢራዊ የሆነ የድግግሞሽ ኡደተረ መኖሩን ያሳያል። ልጆች ለምን በዚያው በአባቶች ችግር ውስጥ እንደሚዘፈቁ ትጠይቅ ይሆናል። ሰዎች ከታሪክ እንደማይማሩ፤ ታሪክ ራሱ ያስተምረናል! ብዙ ልጆች አባቶቻቸው ከተማሩት ትምህርት ተነጥለው የቀሩ መሆናቸው ይብስ ያሳዝናል። ብዙ ልጆች አባቶቻቸው የነበሯቸው ችግሮች፤ ለእነርሱ ብቻ የተወሰኑ ልዩ ችግሮች አድርገው ያስባሉ። ምክር ይሰጣል፤ ነገር ግን የሚከተለው የለም። ብዙ ልጆች በአባቶቻቸው አማካኝነት ለሚተላለፍላቸው ትምህርቶች ምንም አጽንኦት አይሰጡም።

የዚህ አክብሮት የለሽ አቋም ውጤት የአባቶች መቅሰፍቶችና መከራዎች በልጆችም ላይ መደገማቸው ነው። መጽሐፍ ቅዱስ አብርሃም እንዴት ሚስቱን እንደነዳት ያሳየናል። የጌራር ሰው ለሆነው አቤሜሌክ እኅቴ ናት በማለት ዋሽ። ከብዙ ዓመታት በኋላ ልጁ ይስሐቅ ያንኑ ደገመ።

ንጉሥ ዳዊት የሌላ ሰውን ሚስት በመተኛቱ በሕይወቱና በአገልግሎቱ ትልቅ ችግር ደረሰበት። ልጆቹም ያንኑ በመድገም ሕይወታቸውን አበላሹ። አምኖን አባቱ ዳዊት ከቤርሳቤህ ጋር ስላደረገው ነገር ሳያዝን አልቀረም። ነገር ግን የራሱ ታሪክም የተደመደመው የገዛ እኅቱን ትዕማርን በመድፈር ነበር።

አቤስሎምም አባቱ ዳዊት ከቤርሳቤህ ጋር በመተኛቱ ሳይናደድ አልቀረም። በተጨማሪም አምኖን እኅቱን ትዕማርን ከደፈረ በኋላ ሳይቀጣ በመቅረቱ ሳያዝን አልቀረም። ዳዊት በእነዚህ ሁኔታዎች

ላይ ችላ ማለቱ በአቤሰሎም ውስጥ ዓመጽ እንዲቀሰቀስ ያደረገ ይመስላል። ነገር ግን የአቤሰሎም ፍጻሜ የተደመደመው ከሁሉም የአባቶቹ ሚስቶች ጋር በመተኛት ነበር።

ሰሎሞንም ቢሆን ከሌቶች ጋር በነበረው ግንኙነት ምክንያት ሕይወቱ የተበላሸ ሰው ነበር። ሰሎሞን ከአባቱ ስሕተቶች ይማራል ብለህ ጠብቀህ ሊሆን ይችላል። ምናልባት ተምሮ ይሆናል። ምናልባትም የተማረከላት መስሎ የሚሰማውን ማናቸውንም ሴት ለማግባት ሳይወስንም አልቀረም። ሰሎሞን ከሌቶች ጋር የነበረው ችግር እንዲያውም ይበልጥ የተወሳሰበ ሆነ። ምክንያቱም እርሱን ከያህዌ ያራቁት እነዚህ ችግሮች ነበሩ። ሰሎሞን በመጨረሻ ጣዖት አምላኪ መሆኑን ሲናገር መስማት ያሳዝናል። አባቶቻቸው በገቡበት ችግር ከመዘፈቅ እግዚአብሔር ልጆችን ይታደግ።

አብርሃምና ልጁ ይስሐቅ

አብርሃም እንዴት ሚስቱን እንደካደ

አብርሃምም ከዚያ ተነሥቶ ወደ አዜብ ምድር ሄደ፤ በቃዴስና በሱር መካከልም ተቀመጠ በጌራራም በእንግድነት ተቀመጠ። አብርሃምም ሚስቱን ሣራን፡- እኅቲ ናት አለ፡ የጌራራ ጉሥ አቢሜሌክም ላከና ሣራን ወሰዳት። እግዚአብሔርም ሌሊት በሕልም ወደ አቢሜሌክ መጣ፤ እንዲህም አለው፡- እነሆ፤ እንተ ስለ ወሰድሃት ሴት ምውት ነህ እርሰዋ ባለ ባል ናትና። አቢሜሌክ ግን አልቀረባትም ነበር፤ እንዲህም አለ፡- አቤቱ፤ ጻድቁን ሕዝብ ደግሞ ታጠፋለህን?

እኅቲ ናት ያለኝ እርሱ አይደለምን? እርሰዋም ደግሞ ራሱም፡- ወንድሜ ነው አለች፡ በልቤ ቅንነትና በእጄ ንጹሕነት ይህንን አደረግሁ። እግዚአብሔርም በሕልም አለው፡ - ይህን በልብህ ቅንነት እንዳደረግህ እኔ አወቅሁ፤ እኔም ደግሞ በፊቴ ኃጢአትን እንዳትሠራ ከለከልሁህ፡ ስለዚህም ትነካት ዘንድ አልተውሁም።

አሁንም የሰውዬውን ሚስት መልስ፤ ነቢይ ነውና፤ ስለ አንተም ይጻልያል፤ ትድናለህም፡ ባትመልሳት ግን አንተ እንድትሞት፤ ለአንተ የሆነውም ሁሉ እንዲሞት በእርግጥ አወቅ።

ይስሐቅ እንዴት ሚስቱን እንደካደ

በምድርም ቀድሞ በአብርሃም ዘመን ከሆነው ራብ በላይ ራብ ሆነ። ይስሐቅም ወደ ፍልስጥኤም ጉሥ ወደ አቢሜሌክ ወደ ጌራራ ሄደ።

እግዚአብሔር ተገለጠለት፤ እንዲህም አለው፡- ወደ ግብፅ አትውረድ፤ እኔ በምልህ ምድር ተቀመጥ እንጂ፡ በዚህች ምድር ተቀመጥ፤ ከአንተ ጋርም እሆናለሁ፤ እባርክሃለሁም፤ እነዚህን ምድሮች ሁሉ ለአንተም፤ ለዘርህም እሰጣለሁና፤ ለአባትህ ለአብርሃም የማልሁላትንም መሐላ አጸናለሁ፤

ዘርህንም እንደ ሰማይ ከዋከብት አበዛለሁ፤ እነዚህንም ምድሮች ሁሉ ለዘርህ እሰጣለሁ፤ የምድርም አሕዛብ ሁሉ በዘርህ ይባረካሉ፤ አብርሃም ቃሌን ሰምቶአልና፤ ፍርዴን፤ ትእዛዜን፤ ሥርዓቱን፤ ሕጌንም ጠብቆአልና። ይስሐቅም በጌራራ ተቀመጠ።

የዚያም ስፍራ ሰዎች ስለ ሚስቱ ጠየቁት እርሱም፡- እኅቴ ናት አለ፡ የዚህ ስፍራ ሰዎች ለርብቃ ሲሉ እንዳይገድሉኝ ብሎ ሚስቱ ናት ማለትን ፈርቶአልና እርሰዋ ውብ ነበረችና። በዚያም ብዙ ቀን ከተቀመጠ በኋላ የፍልስጥኤም ጉሥ አቢሜሌክ በመስኮት ሆኖ ጎበኘ፤ ይስሐቅም ሚስቱን ርብቃን ሲዳራት አየ።

አቢሜሌክም ይስሐቅን ጠራ፤ እንዲህም አለው፡- እነሆ ሚስትህ ናት እንዴትስ እርሰዋን፡- እኅቴ ናት አልህ? ይስሐቅም፡- በእርሰዋ ምክንያት እንዳልሞት ብዬ ነው አለው። አቢሜሌክም አለ፡- ይህ ያደረግህብን ምንድር ነው? ከሕዝብ አንዱ ከሚስትህ ጋር ሊተኛ ጥቂት በቀረው ነበር፤ ኃጢአትንም ልታመጣብን ነበር።

አቢሜሌክም ሕዝቡን ሁሉ፡- ይህን ሰው፤ ሚስቱንም የሚነካ ሞትን ይሙት ብሎ አዘዘ።

ዳዊትና ልጆቹ አምኖን፤ አቤሰሎምና ሰሎሞን

ዳዊት እንዴት ከሌቶች ጋር ችግር እንደገጠመው

እንዲህም ሆነ ወደ ማታ ጊዜ ዳዊት ከምንጣፉ ተነሣ፤ በገጉሥም ቤት በሰነት ላይ ተመላለሰ፤ በሰነቱ ሳለ አንዲት ሴት ስትታጠብ አየ፤ ሴቲቱም መልክ መልካም ነበረች። ዳዊትም መልእክተኞች ልኮ አስመጣት፤ ወደ እርሱም ገባች፤ ከርኩሰትዋም ነጽታ ነበርና ከእርሰዋ ጋር ተኛ፡ ወደ ቤትዋም ተመለሰች።

አምኖን እንዴት ከሴቶች ጋር ችግር ውስጥ እንደገባ

ከዚህም በኋላ እንዲህ ሆነ፤ ለዳዊት ልጅ ለአቤሴሎም አንዲት የተዋበች እገት ነበረች፤ ስምዋም ትዕማር ነበረ፤ የዳዊትም ልጅ አምኖን ወደዳት።

አምኖንም ከእግቱ ከትዕማር የተነሣ እጅግ ስለተከዘ ታመመ፤ ድንግልም ነበረችና አንዳች ያደርጋት ዘንድ በዓይኑ ፊት ጭንቅ ሆኖበት ነበር። ለአምኖንም የዳዊት ወንድም የሳምዓ ልጅ ኢዮናዳብ የሚባል ወዳጅ ነበረው፤ ኢዮናዳብም እጅግ ብልህ ሰው ነበረ። እርሱም፡- የንጉሥ ልጅ ሆይ፤ ስለ ምን ቀን በቀን እንዲህ ከሳህ? አትነግረኝምን? አለው። አምኖንም፡ የወንድሜን የአቤሴሎምን እገት ትዕማርን እወድዳታለሁ አለው።

ኢዮናዳብም፡ ታምሜአለሁ ብለህ በአልጋህ ላይ ተኛ፤ አባትህም ሊያይህ በመጣ ጊዜ፤ እግቴ ትዕማር እንድትመጣና እኔ የምበላውን እንጀራ እንድትሰጠኝ፤ መብሉንም እኔ እያየሁ እንድታዘጋጅልኝ፤ ከእጅዋም እንድበላው አለምንሃለሁ በል አለው። እንዲሁም አምኖን፡- ታምሜአለሁ ብሎ ተኛ፤ ንጉሡም ሊያየው በመጣ ጊዜ አምኖን ንጉሡን፡- እግቴ ትዕማር እንድትመጣና እኔ እያየሁ ሁለት እንጎቻ እንድታደርግልኝ፤ ከእጅዋም እንድበላ አለምንሃለሁ አለው።

ዳዊትም፡ መብልን ታዘጋጃለት ዘንድ ወደ ወንድምሽ ወደ አምኖን ቤት ሂጂ ብሎ መልእክተኞችን ወደ ትዕማር ቤት ላከ። ትዕማርም ወደ ወንድምዋ ወደ አምኖን ቤት ሄደች፤ ተኝቶም ነበር። ዱቄትም ወስዳ ለወሰች፤ እያየም እንጎቻ አደረገች፤ ጋገረችም። ምጣዱንም ወስዳ በፊቱ ገለበጠች እርሱ ግን ይበላ ዘንድ እንቢ አለ። አምኖንም፡ ሰውን ሁሉ ከእኔ ዘንድ አስወጡ አለ። ሰውም ከእርሱ ዘንድ ወጣ።

አምኖንም፡ ከእጅሽ እበላ ዘንድ መብሉን ወደ አልፍኙ አግቢው አላት። ትዕማርም የሠራችውን እንጎቻ ወስዳ ወንድምዋ አምኖን ወዳለበት አልፍኝ አገባችው። መብሉንም ባቀረበች ጊዜ ያዛትና፤ እግቴ ሆይ፤ ነዬ ከእኔም ጋር ተኚ አላት። እርስዋ መልሳ፤ ወንድሜ ሆይ፤ አይሆንም እንዲህ ያለ ነገር በእስራኤል ዘንድ አይገባምና አታሳፍረኝ፤ ይህንም ነውረኛ ሥራ አታድርግ። እኔም ነውራን ወዴት ልሸከም? እንተም፡ በእስራኤል ዘንድ ከምናምንቴዎች እንደ እንዱ ትሆናለህ። እንግዲህስ ለንጉሡ ንገረው፤ እኔም አይነሣም አለችው።

ቃልዋን ግን አልሰማም፡ ከእርስዋም ይልቅ ብርቱ ነበረና በግድ አስነወራት፤ ከእርስዋም ጋር ተኛ።

ከዚያም በኋላ አምኖን ፈጽሞ ጠላት፤ አስቀድሞም ከወደዳት ውድ ይልቅ በኋላ የጠላት ጥል በለጠ። አምኖንም፡ ተነሥተሽ ሂጂ አላት።

አቤሴሎም በሴቶች ምክንያት እንዴት ችግር ውስጥ እንደገባ

አቤሴሎም አኪጦፌልን፡- ምክሩ ምን እናድርግ? አለው።

አኪጦፌልም አቤሴሎምን፡- ቤት ሊጠብቁ ወደ ተዋቸው ወደ አባትህ ቁባቶች ግባ እስራኤልም ሁሉ አባትህን እንዳሳፈርኸው ይሰማሉ ከእንተም ጋር ያሉት ሁሉ እጃቸው ይበረታል አለው።

ለአቤሴሎምም በሰገነት ላይ ድንኳን ተከሉለት አቤሴሎምም በእስራኤል ሁሉ ፊት ወደ አባቱ ቁባቶች ገባ።

በዚያም ወራት የመከራት የአኪጦፌል ምክር የእግዚአብሔርን ቃል እንደ መጠየቅ ነበረች የአኪጦፌልም ምክር ሁሉ ከዳዊትና ከአቤሴሎም ጋር እንዲህ ነበረች።

2 ሳሙኤል 16:20-23

ሰሎሞን በሴቶች ምክንያት እንዴት ችግር ውስጥ እንደገባ

ንጉሡም ሰሎሞን ከፈርዖን ልጅ ሌላ፤ በሞዓባውያንና በአሞናውያን፤ በኤዳማውያን፤ በሲዶናውያንና በኬጢያውያን ሴቶች፤ በብዙ ጎንገጆች ሴቶች ፍቅር ተነደፈ።

እግዚአብሔር የእስራኤልን ልጆች፤ እምላኮቻቸውን፤ ትከተሉ ዘንድ ልባችሁን በእውነት ያዘነብላሉና ወደ እነርሱ አትግቡ፤ እነርሱም ወደ እናንተ አይግቡ ካላቸው ከአሕዛብ፤ ከእነዚህ ጋር ሰሎሞን በፍቅር ተጣበቀ።

ለእርሱም ወይዘቱ የሆኑ ሰባት መቶ ሚስቶች ሦስት መቶም ቁባቶች ነበሩት፤ ሚስቶቹም ልቡን ሸዘነበሱት።

1 ነገሥት 11:1-3

አብርሃም፤ ልጁ ይስሐቅና የልጅ ልጁ ያዕቆብ

አብርሃም የበኩር ልጁን እንዴት እንዳገለለ

አብርሃምም ማልዶ ተነሣ፤ እንጀራንም ወሰደ፤ የውኃ አቁማዳንም ለአጋር በትከሻዋ አሸከማት፤ ብላቴናውንም ሰጥቶ አስወጣት፤ እርስዋም ሄደች፤ በቤርሳቤህም ምድረ በዳ ተቅበዘዘች።

ዘፍጥረት 21:14

ይስሐቅ የበኩር ልጁን እንዴት እንዳገለለው

ይስሐቅም ያዕቆብን ባርኑ ከፈጸመ በኋላ፤ ያዕቆብም ከአባቱ ከይስሐቅ ፊት ከወጣ በኋላ፤ ወዲያው በዚያው ጊዜ ዓሳው ከእደኑ መጥቶ ገባ።

እርሱም ደግሞ ጣፋጭ መብል አዘጋጀ፤ ለአባቱም አገባ አባቱንም፤ አባቴ ይነሣ፤ ነፍሱም ትባርከኝ ዘንድ ከልጁ አደን ይብላ አለው።

አባቱ ይስሐቅም፤ አንተ ማን ነህ? አለው እርሱም፡- እኔ የበኩር ልጅህ ዓሳው ነኝ አለው።

ይስሐቅም እጅግ ደነገጠ እንዲህም አለ፡- ያደነውን አደን ወደ እኔ ያመጣ ማን ነው? አንተ ሳትመጣም ከሁሉ በሁሉ፤ ባረከሁትም እርሱም የተባረከ ሆኖ ይኖራል።

ዓሳውም የአባቱን ቃል በሰማ ጊዜ ታላቅ እጅግም መራራ ጩኸት ጮኸ፤ አባቱንም፤ አባቴ ሆይ፤ እኔንም ደግሞ ባርከኝ አለው።

እርሱም፡- ወንድምህ በተንኮል ገብቶ በረከትህን ወሰደብህ አለ።

እርሱም አለ፡- በእውነት ስሙ ያዕቆብ ተባለ፤ ሁለት ጊዜ አሰናከሎኛልና ብኩርናዬን ወሰደ፤ አሁንም እነሆ በረከቴን ወሰደ። ደግሞም፡- ለእኔ በረከትን አላስቀረህልኝምን? አለ።

ይስሐቅም መለሰ ዓሳውንም አለው። እነሆ፤ ጌታህ አደረግሁት፤ ወንድሞቼንም ሁሉ ለእርሱ ተገዢዎች ይሆኑ ዘንድ ሰጠሁት፤ በእህልም በወይንም አበረታሁት፤ ለአንተ ግን፤ ልጄ ሆይ፤ ምን ላድርግ?

ዘፍጥረት 27:30-37

ያዕቆብ የበኩር ልጁን እንዴት እንዳገለለው

ያዕቆብም ልጆቹን ጠርቶ አንዲህ አለ፡- በኋለኛው ዘመን የሚያገኛችሁን እንድንግራችሁ ተሰብስቡ።

እናንተ የያዕቆብ ልጆች ተሰብስቡ፤ ስሙም፤ አባታችሁ እስራኤልንም አድምጡ።

ሮቤል፤ አንተ በኩር ልጄና ኃይሌ፤ የጉብዝናዬም መጀመሪያ ነህ። የኩብር አለቃና የኃይል አለቃ።

እንደ ውኃ የምትዋልል ነህ፤ አለቅነት ለአንተ አይሁን። ወደ አባትህ መኝታ ወጥተሃልና አረከስኸውም፤ ወደ አልጋዬም ወጣ።

ዘፍጥረት 49:1-4

ምዕራፍ 6

የእውነተኛ ልጅ ሰባት ምልክቶች

አንድ ቀን የምክር አገልግሎት በምሰጥበት ጠረጴዛ አንፃር ባልና ሚስት ተቀምጠው ነበር። ሴትየዋ፤ “ቢሾፕ፤ እኔ ሴት ልጅህ ነኝ” አለችኝ። እኔም አረምኳትና፤ “አንቺ ልጄ አይደለሽም፤ አንቺ የቤተክርስቲያን አባል ብቻ ነሽ” አልኳት።

ቅር የተሰኘች መሰለች፤ እኔ ግን ቀጠልሁና፤ “አንቺ ሁልጊዜ ፈገግታ የምታሳዩና የምታበረታቺን በጣም ጥሩ የቤተክርስቲያን አባል ነሽ። ያን ማድረግሽ ደግሞ ልጄ አያደርግሽም። አንቺ በጣም ጥሩ ሰው እንጂ ልጄ አይደለሽም” አልኳት።

አምስት ዓይነት የቤተክርስቲያን አባላት አሉ፡ እነዚህም፤ በጣም ጥሩ ሰዎች፤ በጣም የሚያበረታቱ ሰዎች፤ በጣም ተፈላጊ ሰዎች፤ በጣም አስፈላጊ ሰዎችና በጣም አደገኞች ሰዎች ናቸው።

ማብራራቴን በመቀጠል፡

“ልጆቼ በቤተክርስቲያን ውስጥ ሲሯሯጡ ስታዩ፤ የእኔ ልጆች መሆናቸውን የምታውቁው እንዴት ነው?” ብዬ ጠየቅኳት።

እርሷ ምላሽ ሰላልሰጠችኝ እኔ ራሴ፤ “እኔን ይመስላሉ። ልጆቼ እኔን እንደሚመስሉ ማየት አትችዩም?” በማለት መለሰሁ።

እርሷም በራሷ ንቅናቄ አዎንታዊ መልስ ሰጠች።

ከዚያም ቀጥሎ፤ “በአንቺና በእኔ መካከል ምን ተመሳሳይነት አለ? አንቺ በአገልግሎት ሥራ ውስጥ ተሳታፊ አይደለሽም። አንቺ እረኛ አይደለሽም። ለመርዳት የምታደርገው ምንም ነገር የለም። በቤተክርስቲያን ውስጥ የምትሠራው ምንም ነገር የለም። አንቺ በጣም ጥሩ ሴት እንጂ ልጄ አይደለሽም!” አልኳት።

አባቶችና ታማኝነት

በመጨረሻ የምናገረው ነገር ገባት። እንዲሁ ወዲያና ወዲህ ማለትና ጥሩ መሆን ወንድ ወይም ሴት ልጅ አያደርግም። በዚያን ቀን ቤተክርስቲያን አካባቢ የሚጫወቱ ብዙ ልጆች ነበሩ። ነገር ግን የእኔዎቹ ልጆች ሁለቱ ብቻ ነበሩ። በአካባቢው መገኘት ልጅ አያደርግም። ታዲያ ልጅ የሚያደርጉህ ነገሮች ምንድን ናቸው?

ወንድ ወይም ሴት ልጅ እንድትሆን የሚያደርጉ ነገሮች አሉ። በዚህ ምዕራፍ ለአንተ ለማካፈል የምፈልገውም ይህንን ነው።

ሰባት የወንድና የሴት ልጅነት ምልክቶች

1. ወንድ ወይም ሴት ልጅ አባታቸውን ይመስላሉ።

ኢየሱስም አለው፡- አንተ ፊልጶስ፤ ይህን ያህል ዘመን ከእናንተ ጋር ስኖር አታውቀኝም? እኔን ያየ አብን አይቶአል፤ እንዴትስ አንተ አብን አሳየን ትላለህ?

ዮሐንስ 14:9

ወንድና ሴት ልጆቹን በአገልግሎት ውስጥ ስታዩ፤ ከእኔ ጋር የተወሰነ መመሳሰል እንዳላቸው ታውቃላችሁ። በወንድ ልጆችና በአባቶች መካከል ያለው ተመሳሳይነት በአባቶችና በልጆች መካከል ያለውን የግንኙነት ምልክት ያሳያል።

በተፈጥሮ ልጆቹ የሚመስሉት እኔን ሲሆን የቆዳቸው ቀለምም የእኔ ዓይነት ነው። በመንፈሳዊ ነገርና በአገልግሎትም፤ በጌታ በወለድኋቸው ልጆቹና በእኔ መካከል ብዙ ተመሳሳይነት አለ። ኢየሱስ፤ “እኔን ያየ አብን አይቷል” ማለቱ ይታወሳል።

የእኔ ወንድና ሴት ልጆች በዚያ በኃይል እያገለገሉ ስላሉ፤ በየቤተክርስቲያኖች እየተሯሯጥሁ መስበክ አያስፈልገኝም። ልጄን ካየህ አባትን አይተሃል ማለት ነው።

ይሁን እንጂ፤ ልጅ የአባት ግልባጭ ወይም ፎቶኮፒ አይደለም። ነገር ግን ከአባቱ የተቀበላቸው በጣም ጠቃሚ የሆኑ ባሕርያት አሉት። እያንዳንዱ ልጅ የአባቱ ጂን፤ የደም ዓይነትና ዲ ኤን ኤ አለው። የአባታቸውን ነገር ከመውረሳቸው የተነሣ በጣም

የእውነተኛ ልጅ ሰባት ምልክቶች

አባታቸውን የሚመስሉ አንዳንድ ልጆች አሉ። በሌላ በኩል እውነተኞች ልጆች ሆነው እያሉ እንኳ ከአባቶቻቸው ጋር ጥቂት አምሳያ ብቻ ያላቸው ልጆችም አሉ።

2. ወንድ ወይም ሴት ልጅ ለዘላለም ልጆች ናቸው።

ባሪያም ለዘላለም በቤት አይኖርም፤ ልጁ ለዘላለም ይኖራል።

ዮሐንስ 8:35

እውነተኞች ወንዶችና ሴቶች ልጆች ሁልጊዜ የቤቱ አባል ናቸው። የተፈጥሮ ልጅህ ምንም ነገር ያድርግ፤ ሁልጊዜም ከቤተሰቡ እንዳንዱ ነው። የተለያዩ እምነቶች ሊኖሩት ይችላል፤ ነገር ግን የቤቱ አባል ነው።

እርሱም በልቡ የማን እንደሆነ ያውቃል፤ አሁን የሆነውን እንዲሆን ማን እንዳደረገውና እንዳሳደገውም ያውቃል።

ከእኛ ዘንድ ወጡ፤ ዳሩ ግን ከእኛ ወገን አልነበሩም፤ ከእኛ ወገን ሲሆኑ ከእኛ ጋር ጸንተው በኖሩ ነበር፤ ነገር ግን ሁሉ ከእኛ ወገን እንዳልሆኑ ይገለጡ ዘንድ ወጡ።

1 ዮሐንስ 2:19

3. ወንድና ሴት ልጆች በአባቶቻቸው ያምናሉ፤ በማንኛቸውም ነገር ይመኩባቸዋል።

እንግዲህ እናንተስ እንዲህ ጸልዩ። በሰማያት የምትኖር አባታችን ሆይ፤ ስምህ ይቀደስ፤ መንግሥትህ ትምጣ፤ ፈቃድህ በሰማይ እንደሆነች እንዲሁ በምድር ትሁን፤ የዕለት እንጀራችንን ዛሬ ስጠን፤ እኛም ደግሞ የበደሉንን ይቅር እንደምንል በደላችንን ይቅር በላን፤ ከከፉ አድነን እንጂ ወደ ፈተና አታጣባን፤

ማቴዎስ 6:9-13

እውነተኞች ልጆች ብዙ መተማመን በውስጣቸው የሞላባቸው ናቸው። ብዙዎቹ የሥራ ቦታዎች መተማመን በሌላቸው ሰዎች የተሞሉ ናቸው። የበታች ሠራተኞች አለቆቻቸውን አያምኗቸውም። አለቆችም በፊናቸው የበታች ሠራተኞቻቸውን አያምኑም።

አባቶችና ታማኝነት

ነገር ግን በቤተሰብ ውስጥ ልጆች ብዙ ጊዜ አባቶቻቸውን ፍጹም ያምናሉ። ልጆች በአባቶቻቸው ላይ ሰላማዊ ሰልፍ ሲወጡ ሰምቼ አላውቅም።

እግዚአብሔርን ይበልጥ በተማመንን መጠን፤ የእርሱን በረከቶች በበለጠ ደረጃ እንቀበላለን። በአንድ ቤተሰብ ውስጥ ባሉ ልጆች መካከል ልዩነት የሚፈጠረው ብዙ ጊዜ ለአባታቸው ካላቸው የተለያየ የመተማመን ደረጃ የተነሣ ነው።

በአገልግሎትም የማየው ይህንኑ ነው። ይበልጥ ለሚተማመኑ ወንድና ሴት ልጆች የእግዚአብሔር በረከቶችና ቅባቶች በእኔ በኩል ይፈስላቸዋል። አንዳንድ ወንድና ሴት ልጆች ጠበኞችና ተጠራጣሪዎች ናቸው። ሌሎች ደግሞ የሚተማመኑና በእምነት የተሞሉ ናቸው። የሚተማመኑ ልጆች ሁልጊዜ የአባታቸውን ብልጫ በረከቶች ይቀበላሉ። እነዚህ ልዩነቶች የሚከሰቱት በአባታቸው ላይ ካላቸው የተለያዩ የእምነት ደረጃዎችና አባቶቻቸው ከሚናገሯቸው ነገሮች ነው።

እንዲያው፤ እናንተ ከፋዎች ስትሆኑ፤ ለልጆቻችሁ መልካም ስጦታ መስጠት ካወቃችሁ...

ሉቃስ 11:13

ኢየሱስ በአባቱ ችሎታ ይተማመን ነበር። ኢየሱስ አባቱ ኃይል መሆኑን ያምን ነበር። ኢየሱስ የአባቱን ኃይል ያውቅ ነበር። በመስቀል ላይ የተናገረው የመጨረሻ ቃሉ ራሱን ለአባቱ እጅ አሳልፎ ማስረከቡን የሚገልጽ ነበር። “አባት ሆይ፤ ነፍሴን በእጅህ አደራ እሰጣለሁ።”

በእነዚያ ቃሎች ነፍሱን ከሞት መንጋጋዎች ፈልቅቆ በማውጣት በአባቱ እጆች አኖረ።

ኢየሱስም በታላቅ ድምፅ ጮኹ። አባት ሆይ፤ ነፍሴን በእጅህ አደራ እሰጣለሁ አለ። ይህንም ብሎ ነፍሱን ሰጠ።

ሉቃስ 23:46

የእውነተኛ ልጅ ሰባት ምልክቶች

የሞት ማስፈራሪያዎች ወደ እርሱ እየቀረቡ ቢሆኑም እንኳ፤ እርሱን ለመታደግ ማን ኃይል እንዳለው ሰላወቀ በአባቱ ተማመነ። ያ ኢየሱስ ያከበረው፤ የአባት ኃይል ይህ ነው። በምድር ላይ የተናገራቸው የመጨረሻ ቃሎቹ ልጅ በአባቱ ሰላላው እምነት እውነትን መፈንጠቃቸው የሚያስገርም አይደለምን? እፁብ ድንቅ!

4. ልጅ አባቱን ያከብራል

እናንተ ስሜን የምታቃልሉ ካህናት ሆይ፤ ልጅ አባቱን፤ ባሪያም ጌታውን ያከብራል። እኔስ አባት ከሆነኩ ክብሬ ወዴት አለ?

ሚልክያስ 1:6

ከአሽከሮች ወይም ከሠራተኞች ክብርን አትጠብቁ። ከሠራተኞች መጠበቅ የምትችሉት ጮማ አፍና የማስመሰል ፈገግታ ብቻ ነው። ክብርን ግን ከእውነተኛ ልጅ መጠበቅ ትችላላችሁ። በብሉይ ኪዳን ካህናት የሚባሉት በመሠረቱ ከአባቶቻቸው ጎን የሚያገለግሉ የልጆች ቡድን ነበሩ።

የአንድ ትልቅ ቤተክርስቲያን መጋቢ እንዲህ አለኝ፤ “ከሌሎች ቤተክርስቲያኖችና የመጽሐፍ ቅዱስ ትምህርት ቤቶች የወጡ መጋቢያንን በመሾሜ በርካታ መጥፎ ተሞክሮዎች ነበሩኝ። አሁን ግን በአገልግሎቱ ውስጥ ከእኔ ጋር የሚሠሩት የራሴ መንፈሳዊ ወንዶችና ሴቶች ልጆች ብቻ ናቸው።”

መሆን ያለበት እንዲህ ነው! ክብርን የሚያመጡልህ እውነተኞቹ ልጆችህ ብቻ ናቸው። ከአንዳንድ ኮብላይ ልጆች በስተቀር፤ አብዛኞቹ ወንዶችና ሴቶች ልጆች ለአባታቸው ክብርና ደስታን ያመጣሉ።

አባት የሆኑትን ሰዎች እንዳከብር እግዚአብሔር ብዙ ጊዜ መርቶኛል። በግልም ሆነ በሕዝብ ፊት ላከብራቸው ሞክረዋል። በንግግሬም፤ በስጦታዬም አክብራለሁ።

እውነተኞች ወንዶችና ሴቶች ልጆች አባታቸውን በገንዘብ ያከብራሉ። ልትረዳቸው እየቻልህ አባትህና እናትህ በገንዘብ እጦት

መጨነቃቸው እንዴት አሳዛኝ ነው። ወላጆችህ አንተን ገንዘብ እንዲለምኑህ ትፈልጋለህ? ይህ አባትህን ማክበር አይደለም! ይህ እርሱን ማዋረድ ነው።

አባትህና እናትህ ምንም ሳያስፈልጋቸውም እንኳ፤ በስጦታ ልታክብራቸው ይገባል። ምክንያቱም መጽሐፍ ቅዱስ የሚያስተምረው ይህን ነው።

እናንተ ስሜን የምታቃልሉ ካህናት ሆይ፤ ልጅ አባቱን፤ ባሪያ ጌታውን ያከብራል፡ እነሰ ስባት ከሆንህ ክብረ ወዴት አለ? ጌታስ ከሆንህ መፈራቴ ወዴት አለ? ይላል የሠራዊት ጌታ አግዚአብሔር፡- እናንተም፤ ስምህን ያቃለልን በምንድር ነው? ብላችኋል። በመሠዊያዬ ላይ ርኩስ እንጀራ ታቀርባላችሁ። እናንተም፤ ያረከስንህ በምንድር ነው? ብላችኋል። የእግዚአብሔር ገበታ የተነቀፈ ነው በማለታችሁ ነው፡ ፡ ዕውር መሥዋዕትንም ስታቀርቡ ይህ ከፋ አይደለም? አንካሳውንና የታመመውን ስታቀርቡ፤ ይህ ከፋ አይደለም? ያንን ለአለቃህ አቅርብ፤ በውኑ በአንተ ደስ ይለዋል? ወይስ ፊትህን ይቀበላል? ይላል የሠራዊት ጌታ አግዚአብሔር፡-

ሚልክያስ 1:6-8

5. ልጆች አባቶቻቸውን ይታዘዛሉ።

ልጆች ሆይ፤ ለወላጆቻችሁ በጌታ ታዘዙ፤ ይህ የሚገባ ነውና። መልካም እንዲሆንልህ ዕድሜህም በምድር ላይ እንዲረዝም አባትህንና እናትህን አከብር፤ እርስዋም የተስፋ ቃል ያላት ፊተኛይቱ ትእዛዝ ናት።

ኤፌሶን 6:1-3

ብዙ ዓመቶች ሰዎች ራሳቸውን ወንድና ሴት ልጆች ነን ብለው መጥራት ይወዳሉ። እኔ የሥነ-ጠፈር ባለሙያ ያልሆንሁትን ያህል እነርሱም ወንድና ሴት ልጆች አይደሉም። እውነተኞች ልጆች አባቶቻቸውን ይታዘዛሉ! በአገልግሎት ውስጥ እውነተኞች ወንድና ሴት ልጆች ባልሆኑት ላይ ሥልጣንን ለመጠቀም አትሞክር። የአንተ እውነተኞች ወንድና ሴት ልጆች ስላልሆኑ ታዛዦች አይደሉም። የሚታዘዙህ እውነተኞቹ ወንድና ሴት ልጆችህ ናቸው።

አንድ ሰው ወንድ ወይም ሴት ልጅ አለመሆኑ ሲሰማኝ፤ እንዲያደርግ በምንግረው ነገር በጣም እቆጠባለሁ። የሚታዘዙ እውነተኛ ወንድና ሴት ልጆች ብቻ ናቸው።

6. ወንድና ሴት ልጆች አባቶቻቸው ሲያደርጉ የሚያዩትን ያደርጋሉ።

ስለዚህ ኢየሱስ መለሰ፤ እንዲህም አላቸው፡- እውነት እውነት አላችኋለሁ፤ አብ ሲያደርግ ያየውን እንጂ ወልድ ከራሱ ሲያደርግ ምንም አይቸልም፤ ያ የሚያደርገውን ሁሉ ወልድ ደግሞ ይህን ያደርጋልና።

ዮሐንስ 5:19

እውነተኛ ልጅ አባቱ የሚያደርገውን በጥብቅ ይከታተላል። አባቱ የሚሠራውን ነገር ይወዳል፤ ትክክለኛውን መንገድ ያውቃል ብሎም ያስባል። ኢየሱስ ያደረገው ይህን ነው። አባቱ ሲፈውሳቸው ያያቸውን ብቻ ፈወሰ፤ አባቱ ሲሰብክ ያየውን ብቻ ሰበከ።

ልጆች ከአባቶቻቸው ይበልጥ ብልህ የሚሆኑት ከስንት አንዴ ቢሆን ነው። ኢየሱስ በቤተሰቦች መጥመቂያ አጠገብ የነበሩትን ጭፍራ ሰዎች ሁሉ ለምን አልፈወሰም? አንዱን ሰው ከፈወሰ በኋላ ሌሎቹን አልነካቸውም። ወደ ሆስፒታል ሄዶ አንድን ሰው ብቻ እንደመፈወስ ነው። ለአእምሮህ ባይመችህም አብ ያደረገው ግን ይህን ነው። ኢየሱስ አባቱ ሲያደርግ ያየውን በማድረግ ይደሰት ነበር።

በአገልግሎት ውስጥ እኔ ሳደርግ ያዩትን በማድረጋቸው እየበለጸጉ ያሉ ወንድና ሴት ልጆች አሉኝ። እኔ የምሰብከውን ይሰብካሉ፤ እኔ የማስተምረውንም ያስተምራሉ። እኔ የታመሙትን ሰፊውስ ያዩና እነርሱም ሕሙማንን መፈወስ ይጀምራሉ። ይህን የሚያደርጉት ማሰብ የማይችሉ ግልባጮች ስለሆኑ አይደለም፤ ይልቁኑስ ጥሩ ወንድና ሴት ልጆች ስለሆኑ ብቻ ነው! ጥሩ ልጆች ፈጣን ተከታዮች ናቸው።

አባቶችና ታማኝነት

በእርግጥ ማንኛው፤ ሥጋዊ አባት (እኔም) ፍጹም አይደለንም፤ ደግሞም ሕይወታችን ሊከተሉት የሚገባ ፍጹም ምሳሌ ሊሆንም አይችልም። ዋነኛው ምሳሌያችን ክርስቶስ ነው! ነገር ግን በዚህ ምድር እግዚአብሔር የምንከተላቸው ተግባራዊ ምሳሌዎች እንዲኖሩን አባቶችን ይሰጠናል።

7. ልጆች የአባቶቻቸውን ቃሎች ይይዛሉ።

የእውነተኛ ልጅ ምልክት የአባቱን ቃሎች መያዙ ነው። የአባቱን ቃሎች ብዙ ጊዜ ይሰማል፤ ደግሞም በተቻለው ጊዜ ሁሉ ይደጋግማቸዋል። አንዳንድ ጊዜ የአባቱን ቃሎች በንግግር ውስጥ ሲደገምና አንዳንድ ጊዜም አባቱ የሰበከውን ሲሰብክ ትሰማዋለህ። ኢየሱስ፤ “እኔን ያየ አብን አይቶአል” ብሏል።

ሰዎች ልጆችን “እነዚህን ሁሉ ነገሮች ከየት አገኛችሁ? ይህንንስ ጥበብ ከየት አገኛችሁ?” ብለው ይጠይቋቸዋል።

ነገር ግን ጉዳዩ የአባቶቻቸውን ቃሎች መደጋገማቸው ብቻ መሆኑ እውነት ነው።

እኔ አባቱን የምስማ ልጅ ነበርሁና፤ በእናቴም ዘንድ እወደድ ነበር። ያስተምረኝም ነበር እንዲህም ይለኝ ነበር። ጌልብህ ቃሌን ይቀበል፤ ትእዛዜን ጠብቅ በሕይወትም ትኖራለህ።

ምሳሌ 4:3-4

ምዕራፍ 7

አራት ዓይነት ልጆች

የልጅ ማንነት የሚገለጠው ለአባት በሚሰጠው ምላሽ ነው። ብዙ ጊዜ፤ ልጆች ከአባቶቻቸው ጋር ግንኙነት ሲያደርጉ መልካም፤ መጥፎና አስቀያሚ ነገር ይወጣል። መጽሐፍ ቅዱስ ስለ አራት ዓይነት ልጆች ይናገራል - እነርሱም፤ ኮብላይ ልጅ፤ ታላቅ ልጅ፤ የተወደደ ልጅና እልከኛና ዓመፀኛ ልጅ ናቸው።

1. የኮብላይ ልጅ ባሕርያት

እንዲህም አለ፡- አንድ ሰው ሁለት ልጆች ነበሩት፤ ከእነርሱም ታናሹ አባቱን አባቱ ሆይ፤ ከገንዘብህ የሚደርሰኝን ክፍል ስጠኝ አለው። ገንዘቡንም አካፈላቸው። ከጥቂት ቀንም በኋላ ታናሹ ልጅ ገንዘቡን ሁሉ ሰብሰቦ ወደ ሩቅ አገር ሄደ፤ ከዚያም እያባከነ ገንዘቡን በተነ።

ሉቃስ 15:11-13

1. ኮብላይ ልጅ ከአባቱና ከአባቱ ቤት ይሄዳል።
2. ኮብላይ ልጅ የተቻለውን ያህል ከቤት መራቅ ይፈልጋል።
3. ኮብላይ ልጅ የሕይወት እድሎችን ያባክናል።
4. ኮብላይ ልጅ በሕይወቱ መካከል ስሕተቶችን ተገንዝቦ ወደ አባቱ ይመለሳል።
5. ኮብላይ ልጅ ከሞኝነቱና ከዓመፃዊ መንገዶች የተነሣ ብዙ ነገሮችን ያጣል።

2. የታላቅ ልጅ ባሕርያት

ታላቁ ልጁ በእርሻ ነበረ፤ መጥቶም ወደ ቤት በቀረበ ጊዜ የመሰንቆና የዘፈን ድምፅ ሰማ፤ ከብላቴናዎችም አንዱን ጠርቶ ይህ ምንድር ነው? ብሎ ጠየቀ።

እርሱም፡- ወንድምህ መጥቶአልና፤ በደኅና ሰላገኘው አባትህ የሰባውን ፍሪዳ አረድለት አለው። ተቆጣም ሊገባም አልወደደም፤ አባቱም ወጥቶ ለመነው።

እርሱ ግን መልሶ አባቱን እነሆ፤ ይህን ያህል ዓመት እንደ ባሪያ ተገዝቼልህ ከትእዛዝህም አልተላለፍሁም፤ ለእኔም ከወዳጆቼ ጋር ደስ እንዲለኝ አንድ ጥበት ስንኳ አልሰጠኸኝም፤

ነገር ግን ገንዘብህን ከጋለሞቶች ጋር በልቶ ይህ ልጅህ በመጣ ጊዜ፤ የሰባውን ፍሪዳ አረድህለት አለው።

እርሱ ግን፡- ልጄ ሆይ፤ አንተ ሁልጊዜ ከእኔ ጋር ነህ፤ ለእኔም የሆነ ሁሉ የአንተ ነው፤ ዳሩ ግን ይህ ወንድምህ ሞቶ ነበረ፤ ሕያው ስለሆነ ጠፍቶም ነበር፤ ስለተገኘ፤ ደስ እንዲለን ፍሥሃ አንድናደርግ ይገባል አለው።

ሉቃስ 15:25-32

1. ታላቅ ልጅ በቤት ከአባቱ ጋር ይኖራል።
2. ታላቅ ልጅ ከባድ ኃጢአቶችን ፈጽሞ አያደርግም።
3. ታላቅ ልጅ ወላጆቹ ካኖሩለት ቀጥተኛና ጠባብ መንገድ ወጥቶ አይጠፋም።
4. ታላቅ ልጅ የተድላና የአባካኝነት ሕይወት አይኖርም።
5. ታላቅ ልጅ ከመንገድ በሚከበልሉ ላይ የግሉጽድቅና የፈራጅነት አቋም ይይዛል። ከእነዚህ ኃጢአቶች አንዱንም እንኳ እርሱ ፈጽሞ ስላላደረገ፤ ሰዎች በእንደነዚህ ዓይነት ስንፍናዎች ለምን እንደሚዘፈቁ ጥያቄ ይሆንበታል። ከብላዩ ልጅ በመጨረሻ በሚመለስበት ወቅት አባት

በሕይወት እንዲኖር ጸልይ። ከብላዩ ልጅ ከታላቁ ልጅ እጅ ላይ ወድቆ ቢሆን ኖሮ ለእርሱ መልካም ባልሆነለት ነበር።

3. የተወዳጅ ልጅ ባሕርያት

ኢየሱስም ከተጠመቀ በኋላ ወዲያው ከውኃ ወጣ፤ እነሆም፤ ሰማያት ተከፈቱ፤ የእግዚአብሔርም መንፈስ እንደ ርግብ ሲወርድ፤ በእርሱ ላይም ሲመጣ አየ፤

እነሆም ደምፅ ከሰማያት መጥቶ በእርሱ ደስ የሚለኝ የምወደው ልጄ ይህ ነው አለ።

ማቴዎስ 3:16-17

ከሰድስት ቀንም በኋላ ኢየሱስ ጴጥሮስንና ያዕቆብን ወንድሙንም የሐንስን ይዞ ወደ ረጅም ተራራ ብቻቸውን አወጣቸው።

በፊታቸውም ተለወጠ፡ ፊቱም እንደ ፀሐይ በራ፤ ልብሱም እንደ ብርሃን ነጭ ሆነ።

እነሆም፤ ሙሴና ኤልያስ ከእርሱ ጋር ሲነጋገሩ ታዩአቸው።

ጴጥሮስም መልሶ ኢየሱስን፤ ጌታ ሆይ በዚህ መሆን ለእኛ መልካም ነው። ብትወድስ፤ በዚህ ሦስት ዓስ አንዱን ለአንተ አንዱንም ለሙሴ አንዱንም ለኤልያስ እንሥራ አለ።

እርሱም ገና ሲናገር፤ እነሆ፤ ብሩህ ደመና ጋረዳቸው። እነሆም ከደመናው በእርሱ ደስ የሚለኝ የምወደው ልጄ ይህ ነው፤ እርሱን ስሙት የሚል ድምፅ መጣ።

ማቴዎስ 17:1-5

1. በሁለት በተለያዩ ጊዜያት፤ የሰማዩ አባት ኢየሱስ ክርስቶስን በአገልግሎቱ መጀመሪያ ላይ (ጥምቀት) እና በአገልግሎቱ መጨረሻ ላይ (ፊቱ በተለወጠ ጊዜ) የምወደው ልጅ ብሎ ጠርቶታል። ኢየሱስ ክርስቶስ ተወዳጅ ልጅ የተባለው አንዲት ስብከት ሳይሰብክ ወይም አንድ ሕመምተኛ ሳይፈውስ ነበር።
2. ተወዳጅ ልጅ ለሥልጣን ራሱን የሚያስገዛ ሰው ነው። ኢየሱስ ክርስቶስ ተወዳጅ ልጅ የተባለው ገና በአገልግሎት ጅማሮ ሲሆን ቀለል ባለ ሁኔታ የተጠራውን መጠራት በተቀበለ ጊዜ ነበር። ተወዳጅ

ልጅ ትሑት ነው። ኢየሱስ ተወዳጅ ልጅ የሆነው የእግዚአብሔር ልጅ ሆኖ ሳለ መጥምቁን የሑንስ አጎንብሶ በማክበር ነበር።

3. ተወዳጅ ልጅ ማናቸውንም ትእዛዞች የሚታዘዝ ነው። ተወዳጅ ልጅ ትርጉም ቢሰጠውም ባይሰጠውም ትእዛዞችን ይቀበላል። ተወዳጅ ልጅ ቢቀለውም፣ ቢከብደውም ትእዛዞችን ይቀበላል። ኢየሱስ ክርስቶስ ታዛዥ የነበረው ለመልካሞችና ለቀላል ትእዛዞች ብቻ አልነበረም። በማናቸውም ደረጃ ታዛዥ ነበር። ተወዳጅ ልጆች በማናቸውም የተለያዩ የመታዘዝ ደረጃዎች ሁሉ ትእዛዝን ይቀበላሉ።

በእርግጥ የተለያዩ የመታዘዝ ደረጃዎች ቢኖሩም ተወዳጅ ልጅ በእነዚህ ደረጃዎች ሁሉ ራሱን ለይቶ ያቀርባል። እያንዳንዱ የመታዘዝ ደረጃ ወደ ተለያዩ በረከቶች ይመራል። ኢየሱስ የእግዚአብሔርን ፍቅር ለእኛ ለማሳየት አባቱን ታዝዞ ወደዚህ ምድር መጣ። ኢየሱስ ክርስቶስ እስከ መጨረሻው በመሄድ አባቱን እስከ መስቀል ሞት ድረስ እንኳ ታዟል። አብዛኞቹ ክርስቲያኖች ወደተለዩ ዓይነት ሞቶች የሚያደርሷቸውን ትእዛዞች መቀበል ያስቸግራቸዋል። ነገር ግን ኢየሱስ እንዲህ አይደለም! እርሱ ልዕለ-ፍጹማዊ “ተወዳጅ ልጅ” ነበር።

4. እልከኞችና ዓመፀኞች ልጅ

ማንም ሰው ለአባቱ ቃልና ለእናቱ ቃል የማይታዘዝ ቢቀጡትም የማይሰማቸው እልከኞችና ዓመፀኞች ልጅ ቢኖረው፡

አባቱና እናቱ ይዘው ወደ ከተማው፣ ሽማግሌዎች ወደሚኖሩበትም ስፍራ በር ያምጡት፤

የከተማውንም ሽማግሌዎች ይህ ልጃችን እልከኛና ዓመፀኛ ነው፣ ለቃላችንም አይታዘዝም ስስታምና ሰካራም ነው ይበሉአቸው።

የከተማውም ሰዎች ሁሉ እስኪሞት ድረስ በድንጋይ ይውገሩት፤ እንዲህም ከፋውን ነገር ከመካከልህ ታርቃለህ፤ እስራኤልም ሁሉ ሰምተው ይፈራሉ።

ዘዳግም 21:18-21

አገተ ግን፣ የሰው ልጅ ሆይ፣ የምነግርህን ስማ፣ እንደዚያ እንደ ዓመፀኛው ቤት ዓመፀኛ አትሁን። እኛህን ከፈት የምሰጥህንም ብላ።

ሕዝቅኤል 2:8

1. እልከኞችና ዓመፀኞች ልጆች ትእዛዞችን አይሰሙም።
2. እልከኞችና ዓመፀኞች ልጆች ትእዛዞችን ይቃወማሉ።
3. እልከኞችና ዓመፀኞች ልጆች የአባታቸውን ማንነት አይወዱም።
4. እልከኞችና ዓመፀኞች ልጆች የአባታቸውን ስልቶች አይወዱም።
5. እልከኞችና ዓመፀኞች ልጆች የአባታቸውን መንገዶች እየጠሉ ያድጋሉ፡
6. እልከኞችና ዓመፀኞች ልጆች ከአባታቸው የተለየ ሥራ ይፈልጋሉ።
7. እልከኞችና ዓመፀኞች ልጆች ከአባታቸው የተለየ አኗኗር ይፈልጋሉ።
8. እልከኞችና ዓመፀኞች ልጆች የሚለብሱት፣ የሚያደርጉትና ሁሉንም ነገር የሚከውኑት ከአባታቸው በተለየ መንገድ ነው።
9. እልከኞችና ዓመፀኞች ልጆች የእርምት ነገር ያናድዳቸዋል፤ ደግሞም ሲታረሙ ስለሚናደዱ እርምት የግድ ይሆንባቸዋል።

አደገኞች ልጆች

ከመንፈሳዊ አብራክህ የሚወጡ እውነተኛች ልጆችህ የሆኑ ሰዎች አሉ። ምንም እንኳን ልጆችህ ቢሆኑም፤ ትልቅ ችግር ሊፈጥሩብህ ይችላሉ። እንደ አንድ መሪ፤ የምታሳድጋቸውና የምታሠለጥናቸው ሰዎች እንደ ዱር ነብር በአንተ ላይ ተመልሰው ቢዘሉ አትገረም።

የአቤሌሎም ዓይነት መንፈስ ያላቸው ልጆች አሉ። እንደነዚህ ያሉ ሰዎች አደገኞች ናቸው። አደገኞች ናቸው የምሰው የአንተ አካል ሆነው ነገር ግን አንተን መልሰው ስለሚወጉ ነው። የአንተን ርስት የእኔ ነው ይላሉ! እንዲያውም አንተን ይመስላሉ፤ ነገር ግን በእነርሱ ላይ ያለ የአቤሌሎም መንፈስ ሁሉንም ነገር ይለውጥባቸዋል።

አንተን ለመግደል የሚነሣ ልጅን እንዴት አድርገህ ትለያለህ? እንደ ወትሮው ሁሉ ለማናቸውም ነገር ከሁሉም የላቀ መመሪያ የምናገኘው ከመጽሐፍ ቅዱስ ነው።

አስራ ሁለት የአደገኛ ልጆች ምልክቶች

1. አደገኛ ልጅ ይቅርታ ባለማድረግና በመራራነት የተሞላ ነው።

እቤሌሎምም እንቱን ትዕማርን ስላሳፈራት ስምኖንን ጠልታልና እቤሌሎም አምኖንን ከፉም ሆነ መልካም አልተናገረውም።

2 ሳሙኤል 13:22
የዳዊትም ወንድም የሳምዓ ልጅ ኢዮናደብ፤ ጌታዬ ጎልማሶቹ ልጆች ሁሉ እንደሞቱ አያስብ። እንቱን ትዕማርን በግድ ካስነወራት ጀምሮ እቤሌሎም ዘንድ የቀረጠ ነገር ነበረና የሞተ አምኖን ብቻ ነው።

2 ሳሙኤል 13:32

አቤሌሎም እንቱን ትዕማርን በማስነወሩ ምክንያት ወንድሙን ይቅር ያላለ ሰው ነበር። ለሁለት ዓመት በልሱ ጥላቻን አከረመ። በቀልን አቅዶ በመጨረሻ ተግባራዊ አደረገው። ይህች ዓለም ብዙ ግፍ ያለባት ቦታ ነች። ብዙ ነገሮች በቤተክርስቲያን ሊያስቀይሙህ ይችላሉ። መራርነትን አዳፍኖ መያዝ አገልጋይ ማድረግ ከሚገባው ነገሮች የመጨረሻው ቢሆን ይሻላል።

ለአንድ አገልጋይ ታላቁ ፈተና ይቅርታ አለማድረግ ነው። ይህ ጋጢአት ብቻውን ከእግዚአብሔር ፍቅር ሊነጥልህ ይችላል። በብሉይ ኪዳን ካህን ለመሆን የሚያስፈልጉ አንዳንድ ግዴታዎች ነበሩ። ካህን ያልተፈወሱ ቁስሎችና ሕመሞች ሊኖሩት አይገባም። ያልዳነ ቁስል ጠቅላላውን ሰውነት እስከሚበክል ድረስ በሽታው ሊባባስ ይችላልና።

ካህን ወይም መጋቢ ያልተፈወሱ ቁስሎችን ይዞ መመላለስ አይፈቀድለትም ነበር። "ዕውር፣ ወይም አንካሳ፣ ወይም አፍንጫ ደፍጣጣ፣ ወይም ትርፍ እካል ያለው፣ ወይም እግረ ሰባራ፣ ወይም እጅ ሰባራ፣ ወይም ጎባጣ፣ ወይም ድንክ፣ ወይም ዓይነ መጭማጫ፣ ወይም እክሳም፣ ወይም ቀቁቻም፣ ወይም ጃንደረባ፣ ወይም ነውረኛ ሁሉ አይቅረብ። ከካህኑ ከአሮን ዘር ነውር ያለበት ሰው የእግዚአብሔርን የእሳት ቁርባን ያቀርብ ዘንድ አይቅረብ። ነውረኛ ነው፤ የአምላኩን እንጀራ ያቀርብ ዘንድ አይቅረብ። የቅዱሱንና የቅድስተ ቅዱሳኑን የአምላኩን እንጀራ ይብላ፤ ነገር ግን ነውረኛ ነውና መቅደሶቹን እንዳያረክስ ወደ መጋረጃው አይገባ፣ ወደ መሠዊያውም አይቅረብ። የምቀድሳቸው እኔ እግዚአብሔር ነኝ" (ዘሌዋውያን 21:18-23)።

በወይን ማሳ የሚሠራ እውነተኛ አገልጋይ በተደጋጋሚ ይቆሰላል። ኢየሱስ ብዙ ጊዜ የቆሰለ ቢሆንም ነገር ግን ይቅር ብሏል። ይህ መከተል ያለብን ምሳሌ ነው።

መጋቢዎች ከሚደርስባቸው የዘወትር ቁስሎች አንዱ ምስጋናቢዎችና እምነት አጉዳዮች የሚያደርሱት ነው። ሰዎች ለእነርሱ ምን ያህል በረከት እንደሆነክላቸው እንዴት እንደሚረሱ በጣም ያስደንቃል።

በአንተ ላይ ይነሣሉ። ብዙ አገልጋዮች የሰዎችን ምስጋናቢነትና እምነት አጉዳይነት መቀበል ይሳናቸዋል። ምስጋና ቢሰነትን ለመቀበል ያለመቻላቸው ብዙ ጊዜ ለሕይወታቸውና ለአገልግሎቶቻቸው አቅጣጫ ለውጥ ምክንያት ይሆናል።

ዴሬክ ፕሪንስ በመጨረሻ ቃለ ምልልሱ ወቅት የያዛቸው ቅሬታዎች እንዳሉትና እንደሌሉት ተጠየቀ። በሚያስደንቅ ሁኔታ እርሱን የበደሉትን ሰዎች ማድረግ በሚገባው ትክክለኛ ጊዜ ይቅር አለማለቱ ቅር እንደሚያሰኘው ተናገረ።

አገልጋይ መሆን ተጨማሪ ምሕረትን ከእግዚአብሔር መቀበል ነው። ይህ ምሕረት ለተርታው ክርስቲያን ከሚሆነው በላይና ላቅ ያለ ነው። "ስለዚህ ምክንያት ምሕረት እንደተሰጠን መጠን ይህ አገልግሎት ስላለን አንታክትም" (2 ቆሮንቶስ 4:1)።

ስለዚህም ምሕረትንና ይቅርታን ለሚያስቀይሙን ማሳየት ይጠበቅብናል።

አንድ ቀን በረዳቱ አልፎ ከተሰጠ መጋቢ ጋር ለመናፈስ አብረን ወጥተን ነበር። አላልፎ ስለሰጠው ሰው ሲናገር እንዴት እያየሁት እንደተንገበገበ አስተዋልሁ። ይህ እምነት አጉዳይ ረዳት በእርሱ ላይ የሠራውን ማመን አልቻለም ነበር። ለተደረገለት መልካምነት ሁሉ የሰጠው ምላሽ ፊቱን በጥፊ መመታት ሆነ። በወቅቱ በዚህ ወንድሜ ፊት ላይ ሰንበሮችንና ትኩስ ቁስሎችን በቀጥታ ማየት ቻልሁ። በእውነት የተጎዳ ሰው ስለነበር ርኅራኄ ተሰማኝ። ነገር ግን ይህ የአገልግሎቱ መጨረሻ ሊሆን ይችላል ብዬም ተጨነቅሁለት።

አየህ፣ የአቤሌሎም ይቅርታ አለማድረግ ለጥፋቱ የጉዞው መጀመሪያ ነበር። ምናልባት አቤሌሎም ከዳዊት ቀጥሎ ንጉሥ መሆን ይችል ነበር። ነገር ግን የአምኖን ቁስል አቤሌሎምን በጥላቻ የተሞላ ገዳይ አውሬ እንዲሆን አደረገው።

አባቶችና ታማኝነት

መጋቢዎች ወደ መራራ ባሕርይ ውስጥ የሚገቡት ከውጭ በእነርሱ ላይ በተደረገ ቁስል አማካኝነት ነው። ለአንድ ነገር የምታሳየው ምላሽ ሊገድልህ ይችላል።

አስም ይቅርታ አለማድረግን የሚያስታውሰኝ በሽታ ነው። አስም ሳንባን ለሚያስቆጡ ንጥረ ነገሮች ሰውነት የሚያሳየው ከመጠን ያለፈ አጻፋ ምላሽ ውጤት ነው። ሌሎች ተጨማሪ አስቆጪ ንጥረ ነገሮችን ላለማስገባት የአየር ቧንቧዎች ሲከማተሩ አየር ወደ ውስጥ መሳብ አስቸጋሪ ይሆናል። ይህ አጻፋ ምላሽ ከልኩ አልፎ ሲገኝ ሞት ይከሰታል።

አቤሴሎም በወንድሙ ወንጀል ላይ ከሚገባው በላይ አጻፋ ምላሽ ተሰማው። አቤሴሎም ይቅርታ በመንፈግ፣ በምራትና በበቀል ጎዳና ሲቀጥል የራሱን ሕይወትና አገልግሎቱን መና አስቀረ።

እግዚአብሔር በሆነ መንገድ አለፍ ብለን ይቅርታ እንድናደርግ ይጠብቅብናል። ምናልባት ከፍተኛ የሆነ በደል የሚመጣው ከትዳር ጓደኛ ሊሆን ይችላል። ጋብቻ አካላዊና ተፈጥሮአዊ አንድነትን ያካተተ ስለሆነ፣ አገልጋዮች ለተደራራቢ ሥጋዊ ቁስለቶች የተጋለጡ ናቸው። እያንዳንዱ/ዳ አገልጋይ በጋብቻ እስከ መጨረሻው ለመዝለቅ ባለው ወይም ባላት ቁርጠኝነት የማያወላውሉ መሆን ይገባቸዋል።

ስለ ትዳር ጓደኛህ ፈጽሞ አቋምህን አትቀይር። ቁስሎችህና ጉዳቶችህ ወደ ስሕተት ውስጥ እንዲመሩህ አትፍቀድ። በአእምሮህ ሊኖሩ ከሚችሉ ሌሎች አማራጮች ያህል ጋብቻህ የጎዳህን ያህል ይጎዱሃል። ምንም አማራጭ የለህም። እግዚአብሔር ከሰጠህ/ከሰጠሽ ጋር እስከ መጨረሻው ቆይ/ዩ።

ጆን ዌዝሊ ለዚህ ጥሩ ምሳሌ ነው። የእርሱ ትዳር በጣም አስቸጋሪ ነበር። ነገር ግን እስከ ሕይወቱ ፍጻሜ ድረስ ከዚያቸው የትዳር ጓደኛው ጋር አብሮ ዘለቀ። ከሚስቱ ጋር መኖር የማይቻል እንኳ

ሆኖ እያለ፣ ከእርሷ ጋር በትዳር ቆየ። ከእርሷ ተለይቶ ቢያውቅም ነገር ግን ፈጽሞ አልፈታትም።

ጋብቻ ለዕድሜ ልክ ነው። መልካም ይሁን መጥፎ እግዚአብሔር ይቅር እንድትልና በፍቅር እንድትጓዝ ይጠብቅብሃል። ይቅርታ የማያደርጉና የማይረሱ ሰዎችን ተጠንቀቅ።

2. አደገኞች ልጆች ወንድሞቻቸውን ያጠቃሉ።

አቤሴሎምም እንደ ንጉሥ ግብዣ ያለ ግብዣ አደረገ። አቤሴሎምም አገልጋዮቹን፡- አምኖን የወይን ጠጅ ጠጥቶ ልቡን ደስ ባለው ጊዜ እዩ። አምኖንን ግደሉ ባልጓችሁም ጊዜ ግደሉት፣ አትፍሩም። ያዘዝጓችሁም እኔ ነኝና በርቱ ጽኑም ብሎ አዘዛቸው።

2 ሳሙኤል 13:28

አደገኞች ልጆች ልምድ ላለው የሰው ዓይንም የሚያስጨንቅ ባሕርያትን ያሳያሉ። የገዛ ወንድምህን ማጥቃትና መግደል በጣም አስከፊ ምልክትና የስጋትም መንስኤ ነው። ሌሎች ባልደረቦቻቸውን የሚያጠቁ አገልጋዮችን የአደጋ ምልክቶች ማወቅ ይገባሃል።

ብዙ መጋቢዎች፣ አብዛኞቹ ንግግሮቻቸው የእግዚአብሔርን ቃል ማዕከል ከማድረግ ይልቅ በሌሎች ላይ እንደሚያነጣጥሩ አይገነዘቡም። የማያቋርጥ ነገር መሰንጠቅ፣ ሂስና ሹፈት በአንዳንድ መጋቢዎች ንግግር ውስጥ እጅግ የተለመደ ነው።

በዚህ ዓይነት ሁኔታ ውስጥ ብዙ ጊዜም የመጽሐፍ ቅዱስን ትምህርትና መገለጦች እርስ በርስ ለመከፋፈል እንኳ አይቻልም።

የምቀኛ መጋቢዎች ንግግሮች ሌላ ሰው በሚያደርገው ነገር ላይ ያተኮሩ ይመስላሉ። እኔ እንደነዚህ ካሉ አገልጋዮች ኅብረት ራሴን ሳገል አይቻለሁ።

3. አደገኞች ልጆች በዓመታት መከራና ችግር አይለወጡም።

አቤሴሎምም በኢየሩሳሌም ሁለት ዓመት ሙሉ የንጉሡን ፊት ሳያይ ተቀመጠ።

2 ሳሙኤል 14:28

አቤሴሎም በሁለት ዓመታት የግዙት መከራ ተሠቃይቷል። ስለሆነም የልብ ሰው ምንኛል ብሎ ማሰብ ይቻላል። የምትቀጧቸውንና የምትገሥጹአቸውን መጋቢዎች ተጠንቀቁአቸው። በቅጣት ውስጥ ማለፋቸው በራሱ ንስታ ገብተዋል ማለት አይደለም። ይቅርታ የመንፈግና የዓመፅ መንፈስ ከውስጥ እየተብላላ ሊሆን ይችላል።

አንድ የቀጣነውን የሥራ ባልደረባ አስታውሳለሁ። “ትክክል አልነበርሁም፤ ስላደርግሁት ስሕተት ይቅርታ እጠይቃለሁ” በማለት የይቅርታ ደብዳቤ ጻፈ። ይህን ደብዳቤውን ካስገባ በኋላ ለተወሰኑ ወራት ከሥራ ታገደ። ከወራት እገዳ በኋላ ይህ የእኔ የሆነ ልጅ በሆነ መንገድ በዓመፅ በእኔ ላይ ተነሣ። እኔንና የእርሱ የሆነችውን ቤተክርስቲያን ማጥቃት ያዘ።

በአንድ ወቅት ላይ “ከዚህ ከተማ ድራሽህን አጠፋለሁ” የሚል መልእክት ጻፈልኝ። ምናልባት ሃሳቡ በከተማዬቱ ውስጥ ለመቆየት እስከማፍር ድረስ የሚችለውን ያህል ስሜን ማጥፋት የነበር ይመስላል።

እነዚህ ስጋቶች በአንተም ዘንድ የተለመዱ አይመስሉህም? አቤሴሎም ዳዊትን ከኢየሩሳሌም ለማባረር አልሞከረም? በእርግጥ አቤሴሎም ዳዊትን ለተወሰኑ ቀናት ከኢየሩሳሌም ለማባረር ችሎ ነበር።

ነገሩ እንዲህ ነው፡ የአቤሴሎም መንፈስ በቅጣትና እንዲያውም በዓመታት ከባድ ግሃጼ አይታረምም። አቤሴሎም በቅጣት፣ በመከራ ወይም በድህነት ወቅቶች ውስጥ እንኳ ቢያልፍም ተለውጧል ብለህ በማሰብ እንዳትስት።

አንዳንድ ሰዎች በምንም ዓይነት ሁኔታ ውስጥ ይለፉ ለምን ፈጽሞ ይቅርታ እንደማይሉ ይህ ያስረዳል። ብዙ መከራ ቢያዩም እንኳ ራሳቸውን አዋርደው ንስታ አይገቡም። እነዚህ ሰዎች የአቤሴሎም ዳግም አምላል ብቻ ናቸው! የሁለት ዓመታት ስደትና መከራ

የአቤሴሎምን ልብ አልለወጠም። በጣም በመደንደኑ እንዲያውም ይበልጥ አደገኛ ሆነ! እውነተኛው “አቤሴሎም” በአስጨናቂ ተሞክሮዎቹ አይንበረከክም። እነዚህ ሁኔታዎችም እርሱን ሊለውጡት አይችሉም!

4. አደገኞች ልጆች የሚባረሩ ሆኖ አይሰማቸውም።

አቤሴሎምም ኢየሱስን መልሶ፡- ከጌቸር ለምን መጣሁ? በዚያም ተቀምጮ ብሆን ይሻለኝ ነበር ብለህ እንድትነግረው ወደ ንጉሡ እልክህ ዘንድ ወደ እኔ ጠራሁህ። አሁንም የንጉሡን ፊት ልይ፣ ኃጢአት ቢሆንብኝ ይግደለኝ አለው።

2 ሳሙኤል 14:32

አንድ ሰው ቁልፍ ሰው ስለሆንሁ አልነካም የሚል ስሜት ከያዘ ለአካባቢው አደገኛ ሰው ይሆናል። አንዳንድ ሰዎች ሊነኩ የማይችሉ ስለሆኑ ሊወገዱ እንደማይችሉ ያስባሉ።

አቤሴሎም ሊወገድ እንደማይችል ተሰምቶት ነበር። በምንም ዓይነት መንገድ ከቦታው ሊነሣ እንደማይችል ተሰማው።

አቤሴሎም ኢየሱስን ንጉሡ ዳዊት በእርሱ ምንም ዓይነት ስሕተት ቢያገኝ ዝም ብሎ እንዲገድለው እንዴት እንደነገረው እናነባለን።

አቤሴሎም አባቱ ሊገድለው እንደማይችል ተሰማው። አቤሴሎም ዳዊት በሆነ መንገድ ሊቀጣው ወይም ሊያስተካክለው እንደሚችል እርግጠኛ አልነበረም።

እነዚህ የአቤሴሎም ቃላት የአደገኛ ሰውን የአእምሮ ይዘት የሚያሳዩ ናቸው። “አባቴ ሊያባርረኝ አይችልም”፣ “አባቴ ሊቀጣኝ አይችልም”፣ “አባቴ ሊነካኝ አይችልም።” በሌላ አነጋገር እኔ እንደማልነካ አውቃለሁ! ማለት ነው።

አልነካም ብሎ የሚያስብ ሰው ሁሉ የተሳሳተ አቋም የያዘ ሰው ነው።

አንድ ቀን፣ ከአንድ የትልቅ ቤተክርስቲያን አንጋፋ ሰው ጋር እጫወት ነበር። ይህ ሰው ወደ ሌላ ከተማ እንዲዛወር በመደረጉ ውስጡ እየተብሰለሰለ ነበር።

ይህ አንጋፋ መጋቢ በውስጡ እያደገ የነበረውንና በፍጥነት ወደ ሌላ ከተማ እንዲዛወር ያደረገውን ዓመፅ ተገንዝቧል።

ነገር ግን ይህ ሰው ራሱን የማይነካ አድርጎ ቆጥሮ ነበር። በተጨማሪም ከቤተክርስቲያኑ ዋና መሥሪያ ቤት መዛወር ስድብ ሆኖ ተሰምቶት ነበር።

ከዚህ ሰው ጋር በቅርንጫፍ ቤተክርስቲያን ስለሚኖረው የሥራ ደረጃ መነጋገራችንን ቀጠልን።

እንዲህ አለ፣ “እኔ አንጋፋ ተባባሪ አገልጋይ ነኝ። ደግሞም እዚህ ለብዙ ዓመታት ሠርቻለሁ። በእኔ ደረጃ ላለ ሰው የመዛወር ነገር ሊደረግ አይገባውም። እኔ መዛወር ከሚባል ነገር ውጭ ነኝ።”

በመቀጠልም፣ “ዝውውር የተሰኘው ቃል እንኳ ለእኔ የሚገባ አልነበረም. . . ” አለ።

ይህ ሰው ራሱን የማይነካ አድርጎ የተቀበለ ነበር። ባለበት ደረጃ ለዘላለም የተተከለ መሰለው። የሚያሳዝነው ስለ ራሱ የማልነካ ነኝ ብለህ ማሰብ ስትጀምር፣ እየታበይህና እየሳትህ መሆንህ ነው። ልክ እንደ አቤሴሎም፣ ስሕተቶችህ ወደ ገዛ ጥፋትህ ያደርሱሃል። ትዕቢት ሁልጊዜ ከውድቀት ትቀድማለች።

አንዳንድ ጊዜ ሰዎች ልዩና የተወደዱ ይመስላቸውና ይህን ሁኔታ ላላቸው ልዩ ቦታ መጠቀሚያ ያደርጉታል። ይህም ስሕተት ነው። አባት ሊያደርገው የማይፈልገውን ነገር የሚሠራ ኢየሱስ ሁልጊዜም እንደሚኖር ሊታወቅ ይገባል።

ካለው ጥሩ ደረጃ ሁሉ የሳተንና የታበየን ልጅ የሚያስወግዱ ሁኔታዎች ሁልጊዜም ቢሆን ይኖራሉ። እድልህን ሞክርና ማንም የማይነካ እንደሌለ ለራሱ ድረስበት።

ከቻልህ አባረኝ

አንድ ጊዜ፣ በላዩ ካለው ሥልጣን የተነሳ ልዩ ልጅ የሆነ ሰው አክብሮት በጎደለው መንገድ ተንቀሳቀሰ። ያለመገዛት ብዙ ድርጊቶችንም አሳየ። ከእርሱ ጋር ለመወቃቀስ ብዬ ስልክ ብደውልለት እንኳ፣ ለስልኬ መልስ ሊሰጥ ፈቃደኛ አልነበረም።

በምላሽ መስጫ መሣሪያው የእኔን ድምፅ ይሰማና ልገናኘውና ላነጋግረው በጽኑ እየሞከርሁ እንዳለሁ ይረዳል። ነገር ግን ምላሽ ለመስጠት ፍንክችም አልል አለ። ኃላፊው በስልክ እስከሚያገኘው አንድ ቀን ድረስ፣ ሁላችንንም በጋጠመጥነት ዘጋን። በእርሱና በኃላፊው መካከል አጭር ንግግር ተካሄደ። ከዚያ በኋላ ይህ ወጣት ለሁላችን የላከውን አስደንጋጭ መልእክት አስታውሳለሁ።

ኃላፊው፣ “የምታደርገውን ታውቃለህ?”

እንዴት በጋጠመጥነት እየሠራህ እንዳለህ ይገባሃል?

ሁኔታው እንዴት አደጋ ላይ እንደደረሰ ታውቃለህ?

ለምትሠራቸው አንድምታዎቹ ምን እንደሆኑ ተገንዝበሃል?” በማለት ጠየቀው።

እርሱም ሲመልስ፣ “አውቃለሁ። የምሠራውን አውቃለሁ። የሁሉንም ነገር አንድምታ አውቃለሁ” አለ።

ኃላፊው፣ “ታዲያ የምታደርገውን እያደረግህ ያለኸው ለምንድን ነው?” ሲል ጠየቀው።

በዚህ ጊዜ በንቀት ፀጥ አለ። ከዚያ ቀጠለና፣ “ምናልባት እኔን ማባረር ያስፈልግህ ይሆናል” አለ።

ኃላፊው እንደመንተባተብ እያለ፣ “ትክክል ነው የሰማሁህ? ምንድን ነው ያልኸው?” ብሎ ጠየቀው።

እርሱም ቀጠለና፣ “የትኛውም ጥሩ ድርጅት እንደ እኔ ያለውን ሰው ባባረረ ነበር። ማባረር መብትህ ነው” አለ።

ንግግሩ ፍጻሜ ላይ ደረሰና ኃላፊው ማመን እያቃተው ስልኩን ቁጭ አደረገ።

ይህ ኃላፊ ከዚህ ልጅ ጋር ስለነበረው ንግግር በነገረኝ ጊዜ ምን እየሆነ እንዳለ ተገነዘብሁ። አየህ ይህ ሰው ላባርረው እንደማልችል አስቦ ነበር። እርሱ ልዩ ሰው መሆኑን ስለሚያውቅ ነገሮች እስከ ጫፍ ድረስ ይገፋ ነበር። ይህ ልጅ መሞት የሚገባው ቢሆንም እንኳ አባቱ እንደማይገድለው የሚያውቅ “አቤሴሎማዊ ልጅ” ነው።

በቀላሉ ላባርረው አለመቻሌም ደግሞ እውነት ነበር። ይህን ሰው እንዳባርር በተጠየቅሁ ጊዜ እንኳ፣ የእርሱን መባረር ለማስቀረት አንድ መላ ለመምታት ወሰንሁ። ሚስቱን ጠራሁና ባለቤቷን እኔ ከማባርረው በፊት እርሱ በክብር ሥራውን ለማቋረጥ እንዲጠይቅ እንድትመክረው ነገርኳት።

በዚህ አካሄድ እንደ አባት ልጅ ራሱን ፈጽሞ እንዳያጠፋ ለመከላከል መንገድ እየፈለግሁ ነበር!

አቤሴሎም አባቱ ዳዊት ምን ያህል ይወደው እንደነበር ስለሚያውቅ ያንን መንገድ አድርጎ በመጠቀም፣ “ከቻለ እስኪ ይግደለኝ” አለ።

ኢየሱስ አቤሴሎምን በገደለ ጊዜ እንኳ ዳዊት ስለ ልጁ በጣም አዘነ።

ንጉሡም እጅግ አዘነ፣ በበሩም ላይ ወዳለችው ቤት ወጥቶ አለቀለ። ሲሄድም፣ ልጄ አቤሴሎም ሆይ፣ ልጄ፣ ልጄ አቤሴሎም ሆይ፣ በአንተ ፋንታ ሞቼ ኖሮ ቢሆን፣ ልጄ አቤሴሎም፣ ልጄ ሆይ ይል ነበር። በዚያም ቀን፡- ንጉሡ ስለ ልጁ አዘነ ሲባል ሕዝቡ ሰምቶአልና የዚያ ቀን ድል በሕዝቡ ሁሉ ዘንድ ወደ ጎዘን ተለወጠ።

2 ሳሙኤል 18:33-19:2

አይነኬ ሚስቶች

ሊፈቱ እንደማይችሉ የሚያስቡ ሚስቶችም በዚህ ጎራ ይፈረጃሉ። አንዳንድ ሚስቶች ፍቺን የሚቃወሙትን የጋብቻ ቃልኪዳን ሥልጣን ያለ አግባብ በመጠቀም ጨካኞችና ዓመፀኞች ይሆናሉ።

ሊባረሩ፣ ሊፈቱ ወይም ሊተኩ እንደማይችሉ ያስባሉ! የባላቸውን ለእግዚአብሔር ቃል መስጠት ያዩና ይህን የአይነኬነት ደረጃቸውን ከአፍ እስከ ገደፍ ያለ አግባብ ይጠቀሙበታል።

ከዚህ መጋረጃ በስተኋላ ይደበቁና ዓቅም አልባ በሆኑት ባሎቻቸው ላይ የቻሉትን ያህል አስቀያሚ ባሕርይ ያሳያሉ።

ያገባ አገልጋይ መጮኽ እንደሚችል ነገር ግን መንከስ እንደማይችል ጥርስ ወላቃ ውሻ ነው። ሊያስጠነቅቅ፣ እንደ እብድ ሊጮኽና እንደ መብረቅ ሊቆጣ ቢችልም ሊያባርራት አይችልም! ሚስቶች ደግሞ ይህን ያውቁታል! በርካታ አገልጋዮች፣ “ልትፈታኝ አትችልም” የሚለውን አንቀጽ ከገደብ ውጭ በሚጠቀሙ አእምሮ በጎደላቸውና ክፉ ሴቶች እጅ በዝምታ ይሠቃያሉ። ይ-ይ-ይቅርታ!

5. አደገኞች ልጆች አባቶቻቸውን መተካት እንደሚችሉ ያስባሉ።

አቤሴሎምም፣ ነገርና ክርክር ያለው ሁሉ ወደ እኔ ይመጣ ዘንድ ቅንም ፍርድ አፈርድለት ዘንድ በአገር ላይ ፈራጅ አድርጎ ማን በሾመኝ ይል ነበር!

2 ሳሙኤል 15:4

አቤሴሎም አባቱን ለመውረስና ለመተካት ምኞት ነበረው።

አቤሴሎም እንደ አባቱ እንደ ዳዊት ጥሩ ሰው ነኝ ብሎ አሰበ። “አባቴን አሁን መተካት እችላለሁ፣ እፈልጋለሁም።” ማለት የአቤሴሎም መንፈስ ነው። ይህ አባቱን በትሕትና መንፈስ ለመምሰል ከሚመኝ ልጅ ሁኔታ የተለየ ነው። ይህ “የግልበጣ” ወይም “የመተካት” መንፈስ ነው።

ሊሰማህ ይችላል

ቢቮፕ ጓደኞቼ በዙሪያው ሁሉ የአቤሴሎም መንፈስ ይሰማው ነበር። “የግልበጣ መንፈስ የተጸናውታቸው አደገኞች ልጆች” በአገልግሎቱ ዙሪያ እያደቡ እንዳሉ ተገነዘበ። እነዚህ፣ መንፈሳዊ አባታቸው

ከእንግዲህ ወዲያ በታ የሌለው ሆኖ የሚሰማቸው ጭልፊቶች ናቸው።

“አንዳንድ ሰዎች እኔን ጡረታ ሊያስገቡ ይፈልጋሉ፤ እኔ ግን ጡረታ መውጣት አልችልም!” በማለት ሳያስበው ድንገት ከአፉ አወጣ። ይህ ሰው አንዳንድ ሰዎች አካባቢውን እንዲለቅ እንደሚፈልጉ አውቋል።

ቀጠለና፤ “የማያውቁት ነገር እኔ ከሄድሁ ወዲያ፤ እኔን ይዋጋኝ የነበረ ‘ነገር’ እነርሱንም የሚዋጋቸው መሆኑን ነው” አለ።

ሦስት የመተካት መንፈስ ምልክቶች

እንደነዚህ ያሉ ሰዎች ቤተክርስቲያን በሚመሠርቱበት ጊዜ ሁሉ፤ አባታቸው ወደነበረበት ደረጃ በፍጥነት ለመድረስ ያላቸውን ምኞት መደበቅ ያቅታቸዋል። “አቤሴሎም” አባቱን ለመውረስና ለመተካት ለብዙ ዓመታት የነበረውን ምኞቱን መደበቅ አልቻለም።

አቤሴሎም . . . በአገሩ ላይ ፈራጅ አድርጎ ማን በሾመኝ? አለ (2 ሳሙኤል 15:4)።

ይህ የመጀመሪያው የአቤሴሎም ጩኸት የዛሬ ዘመን “አቤሴሎሞች” ከሚጮኹት ጩኸት ጋር አንድ ነው።

ይህ የእነዚህ አደገኞች ልጆች ድብቅ ምኞት ነው!

እነዚህ አደገኞች ሰዎች ሲሠሩ ማየት ያስገርማል። ድርጊታቸውን የሚያጋልጠው የመጡበት የዘር ሐረግ ብቻ ነው። በአቤሴሎሞች የተመሠረቱ አዳዲስና በዓመፅ የተሞሉ አገልግሎቶች የተወሰኑ ባሕርያት አሏቸው።

የአቤሴሎም መንፈስ ባላቸው አደገኞች ልጆች የተቆረቆሩ ቤተክርስቲያኖችና አገልግሎቶች ያሏቸውን ሦስት የጋራ ባሕርያት ለማሳየት እፈልጋለሁ።

ሀ) አዲሱን ቤተክርስቲያናቸውን ጥለውት ከወጡት ቤተክርስቲያን አቅራቢያ መክፈት ይወዳሉ።

ቤተክርስቲያኖቹ ብዙ ጊዜ የሚመሠረቱት የመጀመሪያ ቤተክርስቲያን ባለበት በዚያው ቦታ ነው። አንድ እኔ የምከታተለው ቤተክርስቲያን፤ ተገንጥሎ የሄደ አንድ ታዋቂ ተባባሪ መጋቢ ነበረው። ይህ ሰው በአንጋፋ መጋቢያችን ላይ ጎጂ የሆነ መረጃ የያዘ በራሪ ወረቀት አሳተመ። አንድ እሑድ ጠዋት ሁላችንም ወደ ቤተክርስቲያን መጥተን ባለንበት፤ እነዚህን በራሪ ጽሑፎች ማሰራጨት ጀመረ። ይሁንና ከጥቂት ጊዜ በኋላ አስተናጋጆች በጋራ ተነሥተው ገፈታትረው በመግቢያ በሩ አስወጡት።

ይህ ሰው፤ እርሱ ብቃት የለውም ብሎ ላለበው ሰው፤ ሕዝቡ ታማኝ መሆን መቻላቸው አስደንቆት በውጭ እንደቆመ ቀረ። በእርሱ ቤት መላው መንጋ እርሱን እንዲከተል የሚያደርግ በቂ መረጃ ያለው መስሎት ነበር። በዚህ ፈንታ እርሱ ታማኝ በሆኑ አስተናጋጆች ተወርውሮ ወጣ።

የሚያስደንቀው በዚያው መንገድ መቶ ሜትሮች ወረድ ብሎ፤ ሁሉም አባላት ይከተሉኛል ብሎ በማሰብ አዳራሽ ተከራየ። ይሁንና በጥቂት ወራት ውስጥ ያቋቋመው ቤተክርስቲያን ፍርስርሱ ወጣ። “አቤሴሎሞች” አንዳንድ ጊዜ መጨረሻቸው በጣም ግልጽ ነው። እግዚአብሔር የአቤሴሎምን ሥራ አይባርክም።

ለ) የአደገኞች ልጆች ሌላኛው ባሕርይ አባታቸው ይጠቀም የነበረውን ስም ለራሳቸው ይጠቀማሉ።

ለምሳሌ፤ የአባታቸው ቤተክርስቲያን “ሉዘርስ ኢንተርናሽናል” የሚል ከሆነ፤ የአቤሴሎም ቤተክርስቲያን ብዙ ጊዜ “ዲፊት ኢንተርናሽናል” የሚል ስያሜ ይይዛል። በሌላ በኩል፤ የአባት ቤተክርስቲያን “ሔቭን ቻፕል ኢንተርናሽናል” ከሆነ የአቤሴሎም ቤተክርስቲያን ብዙ ጊዜ “ፓራዳይዝ ቻፕል ኢንተርናሽናል” የሚል ስያሜ ይኖረዋል።

እንዲያውም በቤተክርስቲያናቸው ውስጥ ለነገሮች ብዙ ጊዜ ተመሳሳይ ስሞችን ይሰጣሉ። ለምሳሌ የአባት ቤተክርስቲያን

መዘምራን “ዘ ሮዝስ” የሚል ስም ካላቸው የአቤሴሎም ቤተክርስቲያን መዘምራን ስም “ዘ ሊሊስ” ይሆናል።

የሕዋስ ቡድኖች “ሆም ፌሎቪፕስ” ከተባሉ፣ የአቤሴሎም የሕዋስ ቡድኖች “ሃውስ ፌሎቪፕስ” ይባላሉ።

ለእነዚህ አምሳያዎች ምክንያት የሚሆነው በእርግጥ ልጆች ስለሆኑና ልጅ ከአባቱ ጋር ተመሳሳይ ባሕርይ ስላለው ነው። ቀደም ሲል እንዳልሁት እነዚህ “አቤሴሎሞች” ከአባታቸው ጋር የመተባበራቸውን መለያ መደበቅ አይችሉም።

“አቤሴሎም” እንዲያውም በአንዳንድ ሁኔታዎች የአባቱን አገልግሎት ስም ይዞ በመገኘት ስለ ስሙ ከአባቱ ጋር ይጣላል። ተገንጥለው የወጡበትን የመጀመሪያ አገልግሎት ስም እንደ ራሳቸው ስም ለመቀጠል የጣሩ የብዙ ተገንጣይ ቤተክርስቲያኖች አስደናቂ ምሳሌዎችን አይቻለሁ። አይገርምም?

ሐ) አደገኞች ልጆች የአባታቸውን ዓይነት ተመሳሳይ ተግባራትን ይፈጽማሉ።

አቤሴሎም የሚያውቀውን ሁሉ የተማረው ከአባቱ ስለሆነ፣ በራሱ ቤተክርስቲያን ብዙ ጊዜ ተመሳሳይ ተግባራትን ይፈጽማል። ለምሳሌ የአባት ቤተክርስቲያን የሳምንት አጋማሽ አገልግሎቱ ሐሙስ ከሆነ፣ አቤሴሎምም እንዲሁ የሳምንት አጋማሽ አገልግሎቱን ሐሙስ ያደርጋል።

የአባቱ ቤተክርስቲያን አባላትን የሚያመላልስ አውቶብስ ካለው፣ አቤሴሎምም ብዙ ጊዜ ያንኑ ያደርጋል።

በእርግጥም አቤሴሎም ልጅ ነገር ሆኖም ግን አደገኛ ልጅ ለመሆኑ እነዚህ ጥቂት አምሳያዎች ናቸው።

6. አደገኞች ልጆች አባቶቻቸውን ይቃወማሉ።

አቤሴሎምም ነገር ሆኖም እውነትና ቅንነት፣ ነገር ግን ከንጉሥ ታዝዞ የሚሰማህ የለም ይለው ነበር። አቤሴሎምም፣ ነገርና ከርከር ያለው ሁሉ ወደ እኔ ይመጣ ዘንድ ቅንም ፍርድ እፈርድለት ዘንድ በአገር ላይ ፈራጅ ኢድርጎ ማን በሾመኝ? ይል ነበር።

2 ሳሙኤል 15:3-4

አቤሴሎም አባቱ የሚመራበትን የአገር አስተዳደር ሁኔታ ተቃወመ። ተቃውሞ ከክፉ መንፈስ ይወለዳል። ተቃውሞን ትክክል የሚያደርግ ምንም ነገር የለም። መላው መጽሐፍ ቅዱስ ይህን የተቃውሞ ተግባር ይኮንናል።

የዱር አሳማ ራእይ

እኔ አንድ ጊዜ በተራሮች መካከል ረጅም መንገድ ብቻዬን ስንዝ ራእይ አየሁ። ብዙ ርቀቶችን እስከማይ ድረስ ዙሪያዬ ግልጽ ነበር። በራእዬ ውስጥ፣ ከሁለት ሌሎች መጋቢዎች ጋር እያወራሁ አብረን እንራመድ ነበር።

አንድ ደረጃ ላይ ስለ አንድ ታላቅ የእግዚአብሔር ሰው ሃሳብ አቀረብሁ። አስተያየቴ የምስጋና ወይም እንዲሁ ክፉም ደግሞ ያልሆነ አልነበረም። ይህ ሰው ስለሠራው አንድ ነገር የሚነቅፍ ነበር።

ቃሎች ከአፌ ውስጥ ገና ሲወጡ፣ እንደ ዱር አሳማ ያለ ፍጥረት በእኔ አቅጣጫ መራመድ ሲጀምር አየሁ።

ከእኛ በስተኋላ በማይሉች ርቀት ላይ ነበር። ነገር ግን ወደ እኔ መንገድ የጀመረው ያን አስተያየቴን ገና እንደተናገርሁ ነበር። ያ ፍጥረት የእኔን አስተያየት የሰማ ይመስላል። በሆነ መንገድ ተቃውሞዬ ወደ እኔ ጉዞ እንዲጀምር ምልክት ሆኖለታል።

መጀመሪያ ላይ፣ የዚያ እንስሳ እንቅስቃሴ ከእኔ ጋር ምንም ግንኙነት የነበረው አልመሰለኝም። ነገር ግን ሰላም ሊሰማኝ ባለመቻሉ ወደኋላ እየተመለስሁ ማየት ጀመርሁ።

አባቶችና ታማኝነት

ይባስ ብሎ እንስሳው ወደ እኔ መገሥገሡን ቀጠለ። በአደጋ ላይ መሆኔን አወቅሁኝና ከጓደኞቼ ጋር ሆኜ በፍጥነትና በቁርጠኝነት ወደ እኛ የሚመጣውን ፍጥረት ለመቋቋም ዞር አልን። በመጨረሻ ያ ፍጡር ደረሰብን። ያ አሳማ ጓደኞቼን ትቶ ወደ ደረቴ አነጣጥሮ ዘለለብኝ። በደረቴ ውስጥ ሰንጥቆ ሲገባ አሪ እንዳልሁ ወዲያው ነቃሁ።

ጌታ እንዲህ አለኝ፡ “ባሪያዎቼን በምትቃወምበት ማናቸውም ጊዜ ወደ ሕይወትህ ክፉ መናፍስትን ትጋብዛለህ።”

እነዚህ ክፉ መናፍስት በሕይወትህ በሽታና ሌሎች ደዌዎችን ያመጡብሃል። ከዚያ በኋላ በማናቸውም የእግዚአብሔር ባሪያዎች ላይ መናገር በጣም አደገኛ መሆኑን ተገነዘብሁ።

በዚያ ራእይ በጣም ተብረከረክሁ።

ማናቸውም መንፈሳዊ የሆነ ሰው፣ ምንም ምክንያት ይኑረው እግዚአብሔር በቀባቸው ላይ ከመናገር ይቆጠባል። ማርያም በሙሴ ላይ ለመናገር በቂ ምክንያት ያላት ሆኖ ተሰምቷት ነበር።

ሙሴን በተቃወመች ጊዜ በለምጽ ተመታች፤ እግዚአብሔርም፡ “ . . . በባሪያዬ በሙሴ ላይ ትናገሩ ዘንድ ስለ ምን አልፈራችሁም?” (ዘኁልቁ 12:8) በማለት ጠየቃት።

የኢያሱ ትውልድ

ሙሴን የተከተሉት ሕዝብ የተስፋይቱን ምድር ፈጽሞ አልወረሱም፡ ፡ የተስፋይቱን ምድር ለመውረስ ያልቻሉት በአንድ ምክንያት ነበር፡ የተቃወሞ፣ የማጉረምረም፣ የጥርጣሬና የነቀፋ መንፈስ ስለነበራቸው።

ባለማመናቸውም ጠንቅ ሊገቡ እንዳልተቻላቸው እናያለን።

ዕብራውያን 3:19

አደገኞች ልጆች

ይህ አለማመን የተገለጠው እንዴት ነበር? አለማመን የሚገለጸው በማጉረምረምና በተቃወሞ ነው። እስራኤላውያን ስለ ማናቸውም ነገር ይቃወሙ ነበር። በመጨረሻም፣ ወደ ተስፋይቱ ምድር ሳይገቡ ቀሩ። የሙሴ ትውልድ ወደ ተስፋይቱ ምድር አልገባም፤ ነገር ግን የኢያሱ ትውልድ ገባባት።

የኢያሱ ትውልድ ቅሬታንና ማንጎራጎርን ያስወገደ ትውልድ ነበር።

የተስፋይቱ ምድር የምትወረሰው ማጉረምረሙን በሚያቆም ትውልድ ነው። ማናቸውንም ዓይነት ማጉተምተምና ማንጎራጎር ማቆም ከቻለህ በቤተክርስቲያንህ፣ እግዚአብሔር በአገልግሎትህ የገባልህን ተስፋ ታያለህ።

የኢያሱ ትውልድ ማንጎራጎር የሚያስከትላቸው አጥፊ ውጤቶች የገባው ትውልድ ነበር።

እነርሱም ለኢያሱ እንዲህ ብለው መለሱለት። ያዘዝኸንን ነገር ሁሉ እናደርጋለን፤ ወደምትልከንም ስፍራ እንሄዳለን። በሁሉም ለሙሴ እንደ ታዘዝን እንዲሁ ለአንተ ደግሞ እንታዘዛለን ብቻ አምላክህ እግዚአብሔር ከሙሴ ጋር እንደ ነበረ ከአንተ ጋር ይሁን።

በትእዛዝህ የሚያምጽ ሁሉ የምታዝዘውንም ቃል ሁሉ የማይሰማ፣ እርሱ ይገደል ብቻ ጽና፣ አይዞህ።

ኢያሱ 1:16-18

ካም፣ አደገኛው ልጅ

በቤትህ አድጎ፣ ካለህ ነገር ሁሉ ተጠቃሚ ሆኖ፣ ነገር ግን አንተን የማያምን ልጅ አደገኛ ልጅ ነው። እንደነዚህ ያሉ አደገኞች ልጆች አባታቸው ባይኖር ኖሮ መኖር እንደማይችሉ ይዘነጋሉ። እንደነዚህ ዓይነት ሰዎች ሌላ ሰው እንዲቻላቸው ባያደርግላቸው ኖሮ በአገልግሎት ላይ መሆን እንደማይችሉ ይዘነጋሉ።

ካም አባቱ መስከሩን እንዳወቀ ስለ ነገሩ ለሌሎች ለመንገር ወሰነ። በገዛ አባቱ ላይ ተሳለቀ! ካም የረሳው ነገር ኖህ መርከብ ባይሠራ ኖሮ ሊኖር አይችልም ነበር! ካም በሕይወት ባይኖር ኖሮ፣ እንዴት አድርጎ አባቱን ኖህን መቃወም ይችል ነበር? የካም እርግጥን እንደዚያ ከባድ የሆነው ለዚህ ነው። አባትህ ቢሰክርም እንኳ ቢሆን አትቃወመው። ይልቅ አንተም እንዲህ ዓይነት የጠጪነት ችግር እንዳይኖርብህ ለራስህ ጸልይ።

የሐሰት ትምህርት ሰነድ

በአንድ ወቅት በአገልግሎት ያሳደግኳቸውና ያሠለጠንኳቸው ልጆች ነበሩ። ገና ሳገኛቸው አገልጋዮች ከመሆንም በጣም የራቁ ተርታ የሆኑ ክርስቲያኖች ነበሩ። አሠለጠንኳቸውና መጋቢዎች አድርጌ በመሾም በቤተክርስቲያን ውስጥ መደብኳቸው። እያበረታታኳቸው ወጣት አገልጋዮችን ከሚያጠፉ ነገሮች ተከላክልኳቸው ። እነዚህ መጋቢዎች ምእመናቸቸው በእነርሱ ላይ እንዲነሡ የሚያደርጉ ግልጽ ስሕተቶችን የሠሩባቸው ጊዜያት ነበሩ። ነገር ግን እኔ ጉድለታቸውን በመሸፈን ሰዎች በእነርሱ ላይ እንዲያምፁ አልፈቀድሁም።

አንድ ጊዜ አንድ ሰው ከእነርሱ መካከል አንዱን መጋቢ ማድረግ መቻሌን ሲሰማ፣ “አንተ ታምር እየሠራህ ነህ!” በማለት አዳነቀ።

በሌላ ቀን፣ ለዚህ ወጣት መጋቢ እጅግ ከመከላከሌ የተነሣ የተለዩ ዓላማዎች አሉት ተብዬ ተከሰስሁ። አንዳንድ ጊዜ ወጣት አገልጋዮች ሊሸፈንና ተቀባይነት ሊሰጠው የማይችል ባሕርይ ያንፀባርቃሉ። ይሁንና፣ እንደ አባት፣ በገዛ ሁለት እግሮቻቸው መቆም እስከሚችሉ ድረስ ልጆቼን መጠበቅ የእኔ ሃላፊነት ነው። ከጊዜ በኋላ፣ እነዚህ ወገኖች ከአገልግሎቱ ተለዩና ከቤተክርስቲያንም ራሳቸውን አገለሉ። ከአደገኞች ልጆች ጋር እየሠራሁ እንዳለሁ ስለተገነዘብሁ፣ ከዚያ በኋላ ከእነርሱ ጋር ግንኙነት መቀጠሉ ደስ የማያለኝ ተሞክሮ ሆነብኝ።

እነዚህ ወጣቶች ልጆች ነበሩ፤ ነገር ግን እንደ አቤሌሎም አባታቸውን የማያስደስቱ ሆኑ። እናፍቃቸዋለሁ፤ እንዲሁም ብዙ ጊዜም አስባቸዋለሁ። በሕይወታቸው ድጋፍ ለማድረግም እመኛለሁ፡ ይሁንና ሊሆን አልቻለም።

የተሰማኝ ትልቁ ድንጋጤ ስለ ስሕተት ትምህርት የሚናገር ሰነድ ከእነርሱ ባገኘሁ ጊዜ ነበር። በዚህ ሰነድ ውስጥ የስሕተት ትምህርቶች ባሕርያት ተዘርዝረዋል። ስሕተት ትምህርቶችን እንዴት መለየት እንደሚቻልና እንዴት መራቅ እንደሚቻል!

የሚያሳዝነው፣ እነዚህ ሁለቱ የእኔ ልጆች ያሳደገቻቸው የላይት ሃውስ ቻፕል የስሕተት ትምህርት ባሕርያት እንደለባት በዚህ ትምህርት ማወቃቸውን መናገራቸው ነው። ወደ እነዚህ “እውነቶች” በአንድ ላይ እንደደረሱና አሁን እኔም እንደማረው ቅጂ ለእኔ መላካቸው ነበር። የተላከልኝን የስሕተት ትምህርት ቅጂ ሰነድ ተቀበልሁ። ፍላጎታቸው የምሠራውን ሥራ የስሕተት ትምህርት የሚያስኘብኝን የትኞቹ የአገልግሎቱ ባሕርያት እንደሆኑ እኔው ራሴ መርምራ እንድደርስበት ነበር።

በእርግጥ እኔ የስሕተት ትምህርት መጋቢ እንደሆንሁ አላምንም። ከእንደዚህ ዓይነት ነገር እንድጠበቅ ጸጋና ምሕረት እንዲበዛልኝም እጸልያለሁ። ይሁንና፣ ለክርስቶስ መናቅንም ቢሆን እንደ ክብር እቆጥረዋለሁ።

እነዚህ ወጣቶች አሁን የስሕተት ትምህርት ባሕርያትን ያዩባት ቤተክርስቲያን እነርሱን ለአገልግሎት የሾመች መሆኗን ዘንግተዋል፡

እኔ ራሴ ያሳደግሁት ሰው እኔና አገልግሎቱ የስሕተት ትምህርት አምሳያ እንዳለን ሲያስብ አያስደንቅም! እንደዚህ ያሉ ነገሮችን መናገር የቻሉ የውጭ ሰዎችን እንኳ አላውቅም። ነገር ግን ሕይወት እንዲህ ነው። ወንዶችና ሴቶች ልጆች አባታቸው በሆነ ሰው ላይ አስተያየቶችን በሚሰጡበት ወቅት መጠንቀቅ ያስፈልጋቸዋል!

ኢየሱስ አጋንንትን ባወጣ ጊዜ የሆነ ሰው የብዔል ዜቡብን መንፈስ ይጠቀማል ብሎ አስተያየቱን ማሰማቱ የሚታወስ ነው። ኢየሱስ በዚህ ጊዜ እጅግ ከባድ የሆነ ማስጠንቀቂያ ሰጠ።

ስለዚህ እላችኋለን፤ ኃጢአትና ሰድብ ሁሉ ለሰዎች ይሰረዳቸዋል፤ ነገር ግን መንፈስ ቅዱስን ለሰደበ አይሰረድለትም።

በሰው ልጅ ላይ ቃል የሚናገር ሁሉ ይሰረዳል፤ በመንፈስ ቅዱስ ላይ ግን የሚናገር ሁሉ በዚህ ዓለም ቢሆን ወይም በሚመጣው አይሰረድለትም።

ማቴዎስ 12:31-32

7. አደገኞች ልጆች በአባታቸው ላይ ሌሎችን ያነሣሣሉ።

የተጠሩትም ሁለት መቶ ሰዎች ከአቤሌም ጋር በየዋህነት ከኢየሩሳሌም ሄዱ፤ የሚሆነውንም ነገር ከቶ አያውቁም ነበር።

2 ሳሙኤል 15:11

ሐሳዊ መሪዎች የሚከብሩት በተከታዮቻቸው ድንቁርና ነው። አንዳንድ ሰዎች “ታማኝነትና ታማኝ አለመሆን” የተሰኘውን መጽሐፈን በእጅጉ ይጠሉታል።

በታማኝነት ላይ የተጻፉ መጽሐፍት በቤተክርስቲያን ውስጥ ያሉ ተራ ሰዎችን ስለ እምነት አጉዳይነት መዘዞች ያስተምራሉ። ከእንደነዚህ ትምህርቶች በኋላ ተርታው የቤተክርስቲያን አባል እምነት አጉዳይ የሆኑ መሪዎችን በቀላሉ ይለያል። አገረምራሚና ዓመፀኛ መሪ የታማኝነትና የእምነት አጉዳይነት ትምህርቶች በሚሰጡበት ወቅት እንደታመመ አውራ ጣት ስለሚለይ በትምህርቱ ሊያብብ አይችልም።

አንድ ጊዜ በአንድ ቤተክርስቲያን እንደሰብክ ተጋብዬ ነበር። በዚያ ቤተክርስቲያን ከፊት ለፊት በመደዳ የተቀመጡ በርካታ መጋቢዎች ነበሩ። እኔም ስለ ታማኝነትና ስለ እምነት አጉዳይነት ማስተማር ጀመርሁ። ከአገልግሎቴ በኋላ ሁላቸውም በፈገግታ ፊት ስለ ሰብክቱ መልካምና ነፃ አስተያየት ሰጡ።

“ተባርኬበታለሁ”፤ “ጥሩ ስብከት”፤ ወዘተ የሚሉ ነገሮችን ተናገሩ። የሚያሳዝነው አንዳንዶቻቸው መልእክቱን ጠሉት። በኋላ ላይ አንደኛቸው አንድ አስተያየት ሰጠ።

“ያ ‘ታማኝነትና ታማኝ ያለመሆን’ የተሰኘ መጽሐፍ ቆሻሻ ነገር ነው” አለ።

ከመጋቢዎቹ አንዱ ደግሞ፤ “ከዚህ ሌላ የሚሰብከው ነገር የለውም?” አለ።

አሁን ሌላው፤ “የሚያውቀው ታማኝነትና እምነት አጉዳይነት ብቻ ነው?” ሲል ጠየቀ።

የሚያስደንቀው መልእክቱን የጠሉት ሁሉ እምነት አጉዳይ የሆኑ መጋቢዎች ነበሩ። በጥቂት ዓመታት ውስጥ እነዚያ እምነት አጉዳይ መጋቢዎች ቤተክርስቲያኒቱን ለቀው ሄዱ።

እውቀት ለሌላቸው ተከታዮችህ በዚያ ውስጥ ያለውን ነገር ፈጽመው እንዳያገኙት አንድን መጽሐፍ ዋጋ አሳጥቶ ማቅረብ ብልጣብልጥ ስልት ነው።

አቤሌምም የሚለማውና የሚያበበው በሕዝቡ ድንቁርናና አለማወቅ ነው። አንተንም በገዛ ራስህ አባት ላይም እንድትነሣ በመሞከር በአባቶቻቸው ላይ በተቃውሞ ዘመቻ የሚወጡ ሰዎችን ተጠንቀቅ።

8. አደገኛ ልጅ የሕዝቡን ልብ ከአባቶቻቸው ይሰርቃል።

አንዲሁም አቤሌምም ከንጉሥ ፍርድ ሊሰማ ከእስራኤል ዘንድ በሚመጣ ሁሉ ያደርግ ነበር፤ አቤሌምምም የእስራኤልን ሰዎች ልብ ሰረቀ።

2 ሳሙኤል 15:6

ለዳዊትም፡- የእስራኤል ሰዎች ልብ ከአቤሌምም ጋር ሆኖአል የሚል ወሬኛ መጣለት።

2 ሳሙኤል 15:13

አቤሴሎም ተከታይ ማግኘት ያስፈልገው ነበርና ማድረግ የሚገባውን ነገር አወቀ። በመሆኑም የሰዎችን ልብ መስረቅ ነበረበት። የሚያሳዝነው፣ አቤሴሎም የሕዝቡን ልብ የመስረቅ መብት አልነበረውም። መጽሐፍ ቅዱስ “የሕዝቡን ልብ ሰረቀ” በማለት የሚናገረው ለዚህ ነው።

አደገኞች ልጆች ለእነርሱ ያልሆነውን ነገር ይፈልጋሉ። አንድ መሪ ካለው ንብረት ሁሉ ለእርሱ እጅግ የሚልቀው የተከታዮቹ ልብ ነው። ፡ የእነርሱ ልብ ከአንተ ጋር ከሆነ፣ ያን ጊዜ ትቆጣጠራቸዋለህ ማለት ነው።

መሪነት የምትመራቸውን ሰዎች ልብ የመማረክ ጉዳይ ነው። ዳዊት፣ የእስራኤልን መንግሥት ከምንም አንሥቶ የገነባ መሪ ነበር። ፡ የሕዝቡ ልብ ከአቤሴሎም ጋር መሆኑን ባወቀ ጊዜ፣ መሸሽ እንዳለበት ተረዳ።

“አቤሴሎም” ብዙ ጊዜ ውቦችና ተሰጥኦ ያላቸው ሰዎች ናቸው። የሚያሳዝነው ደግሞ “አቤሴሎም” ለመሆን የሚፈተኑት ተሰጥኦ ያላቸው፣ የተቀቡና ስኬታማ የሆኑ አገልጋዮች ናቸው ። አቤሴሎም ረጅም የሚዘናፈል ፀጉር ስለነበረው የተዋበ ሰው መሆኑ አያጠያይቅም።

እያንዳንዱ አንጋፋ መጋቢ “ተሰጥኦ ያላቸውን” ሰዎች በቅርበት መከታተል ያስፈልገዋል። ተሰጥኦ ሲኖርህ አደገኛ ልጅ የመሆን እውነተኛ ፈተና ይጋረጥብሃል።

ለሰው በማይገባ መንገድ እግዚአብሔር ራሱ የሚሰጥህ ስጦታ ለራስህ ወጥመድ ሊሆንብህ ይችላል። አንድ ሰው፣ “የተባረክህ ሆነህ መጽናት ትችላለህ?” ብሎ እንደጠየቀው ነው።

ቅባትህን እንደያዝህ መቀጠል ትችላለህ? ቅባትህን ለረጅም ጊዜ መጠበቅ ትችላለህ?

እምነት አጉዳይ ሳትሆን ባለ ስጦታ መሆን ትችላለህ? አቤሴሎም ሳትሆን የተባረክህ ልጅ መሆን ትችላለህ?

ትዕቢተኛ ሳትሆን ሀብታም ባለጸጋ መሆን ትችላለህ?

ልባቸውን ሳትሰርቅ ወደ ሕዝቡ መቅረብ ትችላለህ?

የሆነ ሰው እርሱን ሳትገለብጠው በቤተክርስቲያኑ በኃላፊነት ስፍራ ሊያስቀምጥህ ይችላል?

አንድ ሰው የመሠረተውን ቤተክርስቲያን የሕዝቡን ልብ ሳትሰርቅ ለአንድ ዓመት በአንተ ኃላፊነት ሥር ሊተው ይችላል?

ተሰጥኦህ እንዲያጠምድህ አትፍቀድ። በመጨረሻ አቤሴሎም ተማርኮ የተገደለው በረጅም፣ በሚዘናፈል ፀጉሩ ምክንያት ነበር። የሚያጠፋህ እግዚአብሔር የሰጠህ በረከት ራሱ ሊሆን ይችላል። ይህ እንዴት የዕለት ተዕለት ተግባር እንደሆነ ማሰብ ይቻላል። “አቤሴሎም ከዳዊት ባሪያዎች ጋር በድንገት ተገናኘ። አቤሴሎምም በበቅሎ ተቀምጦ ነበር፤ በቅሎውም ብዙ ቅርንጫፍ ባለው በታላቅ ዛፍ በታች ገባ፤ ራሱም በዛፉ ተያዘ፤ በሰማይና በምድር መካከል ተንጠለጠለ፤ ተቀምጦበትም የነበረ በቅሎ አለፈ።” (2 ሳሙኤል 18: 9)።

9. አደገኛ ልጅ የአባቱን ተድላዎችና ጥቅሞች ይፈልጋል።

ለአቤሴሎምም በሰገነት ላይ ድንኳን ተከሉለት፤ አቤሴሎምም በእስራኤል ሁሉ ፊት ወደ አባቱ ቁባቶች ገባ።

2 ሳሙኤል 16:22

የአባት ጥቅሞች ልዩ ናቸው። እግዚአብሔር ለአባቶች የሰጠውን ጥቅም ማክበር አስፈላጊ ነው። የአባቱን ጥቅሞች የሚመኝ ልጅ እውነተኛ አቤሴሎም ነው። ብዙ አገልጋዮች አገልግሎቶቻቸውን እንዲጀምሩ እግዚአብሔር እንደመራቸው ይናገራሉ። በእርግጥ፣ ከእነዚህ አንዳንዶች የአባታቸውን ጥቅሞች ሊደሰቱባቸው የሚሹ “አቤሴሎም” ናቸው።

አባቶችና ታማኝነት

እነዚህ ሰዎች ባላቸው ነገር አይረኩም። ስለሆነም ሌላው ሰው ወፋፍራም ጥቅሞችን ሲያገኝ እኛ ለምን የበይ ተመልካች እንሆናለን የሚል ጥያቄ ያነሣሉ።

እግዚአብሔር የራሱን አገልግሎት እንድትጀምር ጠርቶህ ከሆነ፤ እባክህ የእንጋፋ መጋቢዎችን ተድላና ጥቅሞች የምትመኝ ሌላኛው አቤሴሎም አለመሆኑን አረጋግጥ። የግያዝና የአቤሴሎም መንፈስ በዚህ ነጥብ ላይ ጥምረት ይፈጥራሉ።

ግያዝ ብዙ ጥቅሞችን ሲፈልግ አቤሴሎም ግን የአባቱን ቁባቶች ተመኝ። “አቤሴሎሞች” ብዙ መኪናዎችን፤ ቤቶችንና ገንዘብ ይፈልጋሉ። ታላቅ መሆን ይፈልጋሉ፤ ይህንንም በፍጥነት መጨበጥ ይፈልጋሉ።

“ለእውነት” ተጋድሎ እየተባለ የሚነገርለት ብዙ ጊዜ የጥቅም ተጋድሎ ሆኖ ይገኛል። ለእውነት እንጋደላለን ወይም የእግዚአብሔር ፈቃድ እንዲፈጸም እንጋደላለን በሚል ሽፋን ሰዎች ብዙ ጊዜ የሚጋደሉት ለበለጠ ጥቅምና ተድላ ነው። ይቅር ይበላቸው!

10. አደገኞች ልጆች አጥፊ አዝማሚያ አላቸው።

አቤሴሎም ወደ ንጉሡ ይልከው ዘንድ ወደ ኢዮአብ ላከ፤ ወደ እርሱም ሊመጣ አልወደደም፤ ሁለተኛም ላከበት፤ ሊመጣ ግን አልወደደም። ባሪያዎቹንም፤ በእርሻዬ አጠገብ ያለውን የኢዮአብን እርሻ እዩ፤ በዚያም ገብስ አለው፤ ሂዳችሁ በእሳት አቃጥሉት አላቸው። የአቤሴሎምም ባሪያዎች እርሻውን አቃጠሉት።

2 ሳሙኤል 14:29-30

አቤሴሎም የእርሱን አጽንኦት ያገኝ ዘንድ የኢዮአብን እርሻ አቃጠለ። ወደፈለገበት ለመድርስ የማይፈነቅለው ድንጋይ አልነበረም። በዚህ የኢዮአብን እርሻ በማቃጠል ተግባሩ በአቤሴሎም ውስጥ ያለውን ጭካኔ ማየት ትችላለህ። ጨካኝ ሰው አደገኛ ሰው ነው። ለሥልጣን ካላቸው ጥማት የተነሣ ምንም ነገር ከማድረግ አይመለሱም።

አደገኞች ልጆች

ወዳሰቡበት ለመድረስ መላውን አገልግሎት ወይም የአባቶቻቸውን ስም ቢያቃጥሉ ደንታ አይሰጣቸውም።

11. አደገኞች ልጆች ሴራን፤ ምስጢራዊ ግንኙነቶችንና የጎን ዱስታዎችን በማካሄድ ይታወቃሉ።

አቤሴሎምም የዳዊት መካር የነበረውን የጊሎ ሰው አኪጦፌልን ከከተማው ከጊሎ መሥዋዕት በሚያቀርብበት ጊዜ አስጠራው። ሴራውም ጽኑ ሆነ፤ ከአቤሴሎምም ጋር ያለ ሕዝብ እየበዛ ሄደ።

2 ሳሙኤል 15:12

አቤሴሎም በርካታ የምስጢር ስብሰባዎችን ከአኪጦፌልና ከሌሎች ተቃዋሚዎች ጋር አካሄደ። እነዚህ የምስጢር ስብሰባዎች ጠንካራ የሆነ ሴራ ለማካሄድ አስፈላጊ ነበሩ። አጠገባቸው እያለህም እንኳ ማጽክሾክ የሚወዱ ሰዎች አሉ። የሚሉት ሁሉ የማይመለከትህ ፈጽሞ ላይመስል ይችላል! ታማኝ ተከታዮች በሚባሉት ውስጥ ሴራዎች መኖራቸውን መመርመርና መለየት አስፈላጊ ነው።

የአንድ ተልእኮ ስኬት ከአንተ ጋር ባሉት ሰዎች ታማኝነት ላይ ይመረኮዛል። ታማኝነት እንዲሰፍን ተጋደል።

ከመደበኛው ስብሰባ በኋላ ስብሰባዎችን በሚያካሂዱት ሰዎች ላይ ዓይኖችህን ከፍተህ ተከታተል።

በጎን ሆነው ሌላ ማንም ሰው በማይገባው የግል ቀልዶች ውይይቶችን የሚያካሂዱትን ሰዎች ተጠንቀቅ። እነዚህ ሁሉ ከአንተ የተደበቀ መረጃ ለመኖሩ ምልክቶች ናቸው።

12. አደገኞች ልጆች በተከታዮቻቸው ታማኝነትን የማስረፅ ብቃት ማነስ አለባቸው።

አደገኞች ልጆች ታማኝነትን የማስረፅ ብቃታቸው የተሰለበ ስለሆኑ በአገልግሎታቸው ለወድቀት የተመደቡ ናቸው። የታማኝነት የዘር ቋታቸው የተወገደ ስለሆነ ታማኝ ተከታዮችን የሚያመነጭ ዘር የላቸውም።

አባትህን ለመግደል የሕዝብ ሰራዊትን ከመራህ በኋላ እንዴት አድርገህ በአባትነት ተደላድለህ ትኖራለህ?

ዋነኛው የታማኝነትና የመስጠት መሠረትህ ድባቅ ተመትቷል። አንተ የመራሃቸው ሕዝብ የገዛ አባትህን ስትደመስስ አይተውሃል። የጸኑና እግዚአብሔር የሾማቸው መሪዎች ሲገለበጡ በምሳሌ ተምረዋል።

መሠረቶችን መናድ

የአንድን ቤተ እምነት ቅርንጫፍ ቤተክርስቲያን ገልብጦ የያዘ አንድ መጋቢ መጎብኘቱን አስታውሳለሁ። የቤተክርስቲያኑን የመጀመሪያ ስም በቀለም አጥፍቶ አዲስ ስም ሰጥቶት ነበር።

መላውን ቤተክርስቲያን፣ ንብረቶቹንና ምእመኑን ጭምርበቁጥጥሩ ሥር ለማድረግ፣ ከግብረአበሮቹ ጋር ሆኖ በቤተ-እምነት ዋና መሥሪያ ቤት ላይ በመመሳጠር ዓመፅ አካሄደ።

ይህን ወዳጄን፣ “እንዴት እንዲህ ያለ ነገር ታደርጋለህ?” ብዬ አፋጠጥሁት።

በስብሰባው አዳራሽ ከእርሱ ጋር ቆሜ “ያ የአንተ አትሮጎስ አይደለም፤ ደግሞም እነዚህ የአንተ ወንበሮች አይደሉም።” አልሁት።

:

በመቀጠልም፣ “ቤተክርስቲያንን በዚህ ዓይነት መንገድ መንጠቅ ትክክል አይደለም።” አልሁት።

ነገር ግን እርሱ የእግዚአብሔር ፈቃድ ነው በሚል ግትር አቋሙን አስተጋባ።

“ዋናው ኃላፊዎችን ወደኋላ የተመለሰ በመሆኑ መጽሐፍ ቅዱስ ማንበብ አቁሞአል። የሚያነበው ‘አቲላ ዘ ሃን’ የሚሉትን ዓይነት እንግዳ የሆኑ መጻሕፍትን ነው” ብሎ ሊያስረዳኝ ሞክረ።

“አቲላ ዘ ሃን ምንድን ነው?” ብዬ ጠየቅሁት።

እርሱም፣ “እኔ ራሴም ብሆን አቲላ ዘ ሃን ምን እንደሆነ አላውቅም፤ ምክንያቱም ከመጽሐፍ ቅዱስ በቀር እንደነዚህ ያሉ መጻሕፍትን አላነብም” አለኝ።

ከዚያም ቀጠለና፣ “ና፣ አንድ ነገር ላላይህ” አለኝ።

ከዚያም ወደ ውጭ ወሰደኝ። ከፋብሪካ የወጣ አዲስ፣ የሚያብረበርቅ፣ ጥቁር በጀርመን አገር የተሠራ መኪና ቆሞ ነበር። እንዲህም አለኝ፣ “መገልበጤን የሰማ ሰው እኔን ለማበረታታት፣ ይህን አዲስ መኪና ገዝቶ እንደ ስጦታ ላከልኝ። ይህን ያደረገው ስለሠራሁት መልካም ሥራ ‘አመሰግንሃለሁ’ ለማለት ነበር።”

በዚህ ውብ መኪና አጠገብ እንደቆምን፣ መጋቢው ወደ እኔ ዞር አለና ፊቴን እያየ፣ “ታዲያ ይህ ዲያብሎስ ሊሆን ይችላል? ይህን ያደረገው በሥራ ላይ ያለ እግዚአብሔር አይደለምን? ዲያብሎስ እንዲህ ያለ ውብና ውድ መኪና ይሰጠኛል?” በማለት ጠየቀ።

ለእርሱ፣ የዚህ አዲስ መኪና ዱብዕዳ ስጦታ ትክክለኛ ነገር ለማድረጉ ማረጋገጫ ነበር።

ከዚያም እኔ፣ “ይህን አዲስ ቤተክርስቲያን እንዴት አድርገህ ነው የምትመራው?” ብዬ ጠየቅሁት።

እርሱም፣ “እኔ መጋቢ ነኝ፣ ነገር ግን በዙሪያ ያሉ ሌሎችም የመሪነቱን ድርሻ ይጋራሉ። የቀድሞ ኃላፊዬ እንዳደረገው የአንድ ሰው መድረክ አላደርገውም።”

“እኔ የተለየሁ ዓይነት መሪ እሆናለሁ” ብሎ መለሰልኝ።

ከዚያ ስንለያይ፣ ይህ ወንድም የጥንካሬ፣ የመሪነትና የታማኝነት መሠረቶችን እንደያደ አወቅሁ።

ከጥቂት ወራት በኋላ ተባባሪ መጋቢዎቹ ከእነርሱ እንዲለይ ነገሩት። በእርሱ ላይም የተለያዩ ክሶችን መሥርተው እንዲሄድ በሩን አሳዩት። ለዚያ ቤተክርስቲያን ምንም ዓይነት መሠረት ስላልጣለ በተባባሪዎቹ ላይ ምንም ዓይነት ሥልጣን አጣ። እሁን ራሱ

በቆሰቆሰውን የዓመፅ ማዕበል ውስጥ የሚቆምበት ዓቅም አልነበረውም።

መከርን ለማጨድ መዳረግ

በዙሪያህ ያሉ ሰዎች ባያምፁም እንኳ፤ የዘራሽውን ለማጨድ ግን ትገደዳለህ። ገላትያ 6:7 ላይ እንዳለው ካሉህ መልካም ስብከት፤ መልካም መርሆች፤ ወብ መልክና የብልጠት ስልቶች በተፃራሪ ይሠራብሃል። ነገሩ የጊዜ ጉዳይ ብቻ ነው። አስር ዓመታት ሊወስድ ይችላል፤ ነገር ግን መጽሐፍ ቅዱስ አይዋሽም።

አቤሴሎምን በተመለከተ፤ የዘራውን ያጨደው ወዲያውኑ ነው ማለት ያስደፍራል። በመጀመሪያው የካቢኔ ስብሰባው፤ በስሕተት ታማኝ ያልሆነ ሰውን ዋነኛ አማካሪው አድርጎ መረጠ።

እግዚአብሔር አቤሴሎምን ለማጥፋት ስለወሰነ ጌታ አቤሴሎም ታማኝ ያልሆነ ሰውን ምክር እንዲመርጥ አቀናበረ።

አኪጦፌል የሴራው አንዱ አካል ሆኖ ለወራት ምናልባትም ለዓመታት የሠራ ሰው ነበር። አርካዊው ኩሲ የዳዊት ታማኝ ወዳጅ የነበረ ሲሆን አቤሴሎምን ሊያስት በአቤሴሎም ጎራ የተመደበ ሰው ነበር። አቤሴሎም አባቱ የሁለቱን ቁንጮ ብልጎ ሰዎች ማለትም የአርካዊውን ኩሲና የጊሎ ሰው የአኪጦፌልን ምክር እንደሚተማመን ያውቅ ነበር። በዚያች ጠንቀኛ ሌሊት አቤሴሎም የረጅም ጊዜና ታማኝ አማካሪውን የአኪጦፌልን ምክር ላለመቀበል መምረጡን ማመን ትችላለህ? አቤሴሎም በውጊያው እንዲረታ ያደረገው ነገር ይህ ብቻ ነው። ታማኝ ያልሆነ ሰውን እንደ ቀኝ እጁ አድርጎ መረጠ።

ኩሲ፡ የአቤሴሎም እምነት አጉዳይነት መከር

ነፋስን ዘርተዋል፤ ዐውሎ ነፋስንም ያጭዳሉ አገዳ የለውም፤ ከፍሬውም ዱቄት አይገኝም፤ ቢገኝም እንግዶች ይበሉታል።

ሆሴዕ 8:7

“አቤሴሎም” ከሆንህ፤ እግዚአብሔር ክፉን እንድትመርጥ ያደርግብሃል። ምክንያቱም አንተም ለሌላ ሰው ክፉ ስለነበርህ ነው። ሳታውቅ ክፉና ታማኝ ያልሆኑ ሰዎችን ትመርጣለህ። ውሽታሞችና ሌቦች ዙሪያህን ከበው ዳንኪራ ይረግጣሉ። ገንዘብህን የሚቆጥሩና የሚቆጣጠሩ ሰዎች ያለማቋረጥ ስለሚሰርቁት ገንዘብህ ፈጽሞ በቂ አይሆንልህም።

አጭበርባሪ ሴቶች፤ ከሞት እጅግ የመረሩ፤ ሕይወትህን ድባቅ እንዲመቱ ይላኩብሃል። ምሕረት ያምጣልገ! ከእግዚአብሔር ቅጣቶች አንዱ ይህ ነው፡ “እኔም ከሞት ይልቅ የመረረ ነገር መርምራ አገኘሁ፤ እርስዎም ልብዎ ወጥመድና መርበብ የሆነ፤ ደጃችዎም እግር ብረት የሆኑ ሴት ናት፤ በእግዚአብሔር ፊት መልካም የሆነ ከእርስዎ ያመልጣል፤ ኃጢአተኛ ግን ይጠመድባታል፡” (መክብብ 7:26)

የሂሳብ ሠራተኞችህ ጠንቋዮች ይሆናሉ። ሳታውቅ ሚርተኞችን በአገልግሎትህ እንዲረዱህ ትቀጥራለህ። ይህም አንተ በተቀጠርህ ጊዜ፤ ለአሠሪህ ሚርተኛና ጠንቋይ ስለነበርህ ነው። በመጥፎ ሰውና በመልካም ሰው መካከል ምርጫ በሚኖርበት ማናቸውም ጊዜ ምርጫህ መጥፎ ሰው ላይ ይሆናል። ትክክል ያልሆነ ባል ትመርጫለሽ፤ ትክክል ያልሆነች ሚስት ትመርጣለህ። ታማኝ ሰው ስላልሆንህ ለተቀረው የሕይወት ዘመንህ ሁሉ ቅጣትና ወጥመድ ይሆንብሃል።

መልካም መኪናና ጉድለት ያለበት መኪና ቢኖር፤ ሁልጊዜም ጉድለት ያለበትን ትመርጣለህ፤ ምክንያቱም አንተም በተመርጥህ ጊዜ ለመራጭህ ክፉ ሆነህበታልና። መልካም ሰውና ክፉ ሰው ቢኖሩ፤ ሁልጊዜም ክፉውን ሰው ትመርጣለህ። ለወደደህ ሰው አንተም ወጥመድ ስለነበርህ ለራስህ ክፉ ነገሮችን ትመኛለህ፤ ደግሞም ወጥመዶችንና መሰናክሎችን ትመርጣለህ።

የእምነት አጉዳይነትህንና የተንኮልህን መቶ እጅ ትቀበላለህ። ነፋስን የሚዘራ ዐውሎ ነፋስን ያጭዳል!

ብዙ ሰዎች አብረዋቸው የሚሠሩትና የሚደገፉባቸው ሰዎች ከእግዚአብሔር ለእነርሱ የተሰጡ መሆናቸውን አይገነዘቡም። አቤሴሱም እጅግ የላቁ ምርጫዎች የነበሩት ሲሆን፤ ነገር ግን ትክክል ያልሆኑትን ለመምረጥ ተዳረገ። ይህም እርሱ ራሱ ለአባቱ “ትክክል ያልሆነ” ልጅ ስለነበር ነው።

እግዚአብሔር የማይጎዱኝን መልካም ሰዎች እንድመርጥ እንዲመራኝ ሁልጊዜ እጸልያለሁ። መዝራትና ማጨድ ዘላለማዊ የእግዚአብሔር ቃል መርሆች ናቸው። ለእግዚአብሔር እየሠራሁ ነኝ የሚል ማናቸውም ሰው ይህን ሕግ ማክበር ይገባዋል።

ምዕራፍ 9

አርቀው የማያዩ ልጆች

አንዲህም አለ፡- አንድ ሰው ሁለት ልጆች ነበሩት።

ከእነርሱም ታናሹ አባቱን አባቱ ሆይ፤ ከገንዘብህ የሚደርሰኝን ክፍል ሰጠኝ አለው። ገንዘቡንም አካፈላቸው።

ከጥቂት ቀንም በኋላ ታናሹ ልጅ ገንዘቡን ሰብሰቦ ወደ ሩቅ አገር ሄደ፤ ...

ሉቃስ 15:11-13

አባት ማን እንደሆነ ባላቸው ግንዛቤ አርቀው የማያስቡ ልጆች መኖራቸው ግልጽ ነው። በዚህ ምዕራፍ አርቀው የማያስቡ ልጆች ባሕርያት ናቸው ብዬ የማምናቸውን ላካፍልህ እወዳለሁ።

1. አርቆ የማያይ ልጅ ከአባቱ ጋር ያለውን ግንኙነት የዕድሜ ልክ ሳይሆን በጊዜ እንደተገደበ የኮንትራት ግንኙነት የሚያይ ሰው ነው።

አርቆ የማያስብ ልጅ ከአባቱ ጋር ያለውን ግንኙነት ሊያልፍበት የሚገባው የእጭር ጊዜ ግንኙነት አድርጎ ያያል። ከአባቱ ጋር ያለውን ግንኙነት ለሦስት ዓመት ኮርስ በዩኒቨርሲቲ ቆይታው የገጠመውን ሌክቸረር በትዕግሥት ማለፍ ግድ ከሆነበት ሁኔታ ጋር ተመሳሳይ አድርጎ ይቆጥረዋል። ይህ ልጆች ከአባቶቻቸው ጋር ከሚኖራቸው ዘላቂና ቀጣይ ግንኙነቶች ጋር በአንፃራዊነት የሚፈረጅ ነው።

አባት ዛፍ ነው

ከረጅም ዘመን በፊት፤ እንደ ትልቅ የማንኛ ዛፍ ይኖር ነበር። አንድ ትንሽ ልጅ ሁልጊዜ እየመጣ በዙሪያው መጫወት ይወድ ነበር። ዛፉ ላይ መውጣትና ፍሬውንም መብላት፤ ከዚያም ከጥላው በታች

ሸለብታ መውሰድ ያዘወትር ነበር። ይህ ልጅ ዛፉን ይወድ ነበር፤ ዛፉም ከእርሱ ጋር መጫወትን ያስደስተው ነበር።

ጊዜ አለፈና ትንሹ ልጅ አደገ። በዛፉ ዙሪያ ሁልጊዜ መጫወቱን አቆመ። አንድ ቀን ይህ ልጅ እያዘነ ወደ ዛፉ ተመልሶ መጣ። በዚህ ጊዜ ዛፉ ልጁን “ና ከእኔ ጋር ተጫወት!” አለው።

ልጁ ግን፣ “እኔ አሁን ሕፃን ልጅ አይደለሁም፤ በዛፎች ዙሪያ መጫወቱን ካቆምሁ ቆይቻለሁ።” በማለት መለሰለት። አሁን ግን “አሻንጉሊቶች እፈልጋለሁ። እንደገዛቸውም ገንዘብ እፈልጋለሁ” አለ።

ዛፉም፣ “አዝናለሁ፤ እኔ ገንዘብ የለኝም . . . ሆኖም ግን ፍሬዎቼን ለቅመህ መሸጥ ትችላለህ። ከዚያም ገንዘብ ይኖርሃል” አለው። ልጁም በጣም ተደስተ። በዛፉ ላይ የነበሩትን ፍሬዎች ሁሉ ሽምጥጦ ከለቀመ በኋላ ደስ እያለው ሄደ። ያ ልጅ የማንጎ ፍሬዎችን ከለቀመ በኋላ አልተመለሰም። በዚህ ጊዜ ዛፉ ብቸኝነትና ሐዘን ተሰማው።

አንድ ቀን ግን ልጁ ሲመለስ ዛፉ በጣም ተደስተ። ከዚያም፣ “ናና ከእኔ ጋር ተጫወት!” አለው። “ለመጫወት ጊዜ የለኝም። ለቤተሰቤ መሥራት አለብኝ። መጠለያ የሚሆን ቤት ያስፈልገናል። ልትረዳኝ ትችላለህ?” ሲል ጠየቀው።

“አዝናለሁ ቤት የለኝም። ነገር ግን፣ ቅርንጫፎቼን ቆራርጠህ ቤት መሥራት ትችላለህ።” ከዚያም ያ ልጅ ቅርንጫፎቹን ሁሉ ቆራርጦ ደስ እያለው ወደ ቤቱ ተመለሰ። ዛፉም ልጁ ሲደሰት ማየት አስደስተው። ነገር ግን አሁንም ልጁ ተመልሶ ሲጠይቀው አልመጣም።

በዚህ ጊዜ ዛፉ ብቸኝነትና ሐዘን ተሰማው። አንድ ሞቃታማ የበጋ ቀን፣ ልጁ ተመልሶ በመምጣቱ ዛፉ በጣም ደስ አለው። ከዚያም፣ “ናና ከእኔ ጋር ተጫወት!” አለው።

ነገር ግን ልጁ፣ “አዝናለሁ፤ አሁን ትልቅ እየሆንሁ ነኝ። በውኃ ላይ በመንሳፈፍ ራሴን ለማዝናናት እፈልጋለሁ። ጀልባ ልትሰጠኝ ትችላለህ?” አለው።

ደጉ ሽማግሌ ዛፍም እንዲህ አለ፣ “ጀልባ ለመሥራት ግንደን መጠቀም ትችላለህ። ወደ ሩቅ አካባቢ እየተንሳፈፍህ በመሄድም ልትደሰት ትችላለህ” አለው። ከዚያም ልጁ በዛፉ ግንድ ጀልባ ለመሥራት ቆረጠ። በመጨረሻም በጀልባ ተንሳፎ ሄደ፤ ከዚያም ለብዙ ዓመታት አልተመለሰም።

ከዓመታት በኋላ ልጁ እንደገና ወደ ዛፉ ተመልሶ መጣ።

“አዝናለሁ፤ ልጁ፣ አሁን ግን ከእንግዲህ ወዲያ ለአንተ የሚሆን ምንም ነገር የለኝም። ማንጎ ከእንግዲህ ወዲያ አይኖርህም . . .” በማለት ዛፉ መለሰለት።

“እኔም ብሆን የምገምጥባቸው ጥርሶች የሉኝም፤” በማለት ልጁም መለሰ።

ከዚያም ዛፉ እንዲህ አለ፣ “ወጥተህ የምትጫወትበት ግንድ የለኝም።”

ልጁም “እኔም አሁን ያን ለማድረግ በጣም አርጅቻለሁ” በማለት መለሰ።

ከዚያም ዛፉ ዕንባውን እያፈለሰ፣ “እንግዲያውስ ምንም ነገር ልሰጥህ አልችልም . . . የቀሩኝ ነገሮች ቢኖሩ እየሞቱ ያሉ ሥሮቼ ናቸው” አለ።

ልጁም፣ “ለማረፊያ የሚሆን ስፍራ ካልሆነ በቀር አሁን ብዙ ነገር አያስፈልገኝም። ከእነዚህ ሁሉ ዓመታት በኋላ ድካም ተጫጭኖኛል” አለ።

ዛፉም፣ “የአሮጌ ዛፍ ሥሮች ለማረፍና ለመደገፍ እጅግ ምቹዎች ናቸው” ብሎ መለሰለት። ልጁም ቁጭ አለ፣ ዛፉም በጣም ደስ ብሎት በዕንባው መካከል ፈገግ አለ።

ዛፉ አባት ነው። ልጆች ሆነን እያለን ከእርሱ ጋር መጫወት እንወድ ነበር። ባደግን ጊዜ ግን የሆነ ነገር ለመፈለግ ወይም ችግር ውስጥ ስንገባ ብቻ ካልሆነ በቀር ትተን ከሄድንበት እንመለስም። አባቶች ምንም የሚሰጡት ነገር የላቸውም ብለው ለሚያስቡ ልክን ለማያውቁ ልጆች በመላው የሕይወት ዘመን፣ በሚለዋወጡ የሕይወት ምዕራፎች ሁሉ አባቶች ሚና አላቸው። ልክን ያልተረዱና አርቀው የማያዩ ልጆች፣ “አባቴ ዘመን አልፎበታል። እርሱ ከዘመኑ ጋር አብሮ አይሄድም” ይላሉ። ነገር ግን ጊዜ፣ የአየር ጠባይ፣ የሕይወት ጭብጦችና እውነታዎች እንደነዚህ ላሉ ሰዎች ሁሉ የሚገልጡት፣ አባት ለዘላለም አባት እንደሆነ ነው።

2. አርቆ የማያስብ ልጅ አባቱን ዘመን ያለፈበት ሰው አድርጎ ይመለከተዋል።

ብዙ አባቶች የአገልግሎት ማብቂያ ጊዜ እንዳለው ምግብ፣ ወይም ጊዜው እንዳለፈበት፣ ወይም ተዛማጅነት እንደሌለው ነገር ተደርገው ይታያሉ። ነገር ግን አባት ምንም ጊዜም ፈጽሞ ተዛማጅነቱን አያጣም። እንዲያውም ጊዜ እያለፈ በሄደ መጠን አባቶች ይበልጥ ተዛማጅነታቸው እየጨመረ ይሄዳል። አእምሮህ ክፍት ከሆነና ትሑት መንፈስ ካለህ አባት ጊዜው ያለፈበትና ተዛማጅነቱ ያበቃ አለመሆኑን ትረዳለህ።

ያልጠፋነው ከእግዚአብሔር ምሕረት የተነሣ ነው፣ ርኅራኄው እያልቅምና። ማለዳ ማለዳ አዲስ ነው፣ ታማኝነትህ ብዙ ነው።

ሰቆቃው ኤርምያስ 3:22-23

በመጽሐፍ ቅዱስ ውስጥ የተነገሩ ብዙዎቹ በረከቶች በአባቶች አማካኝነት በመጨረሻው ዕድሜያቸው የተሰጡ ነበሩ። ባረጁ ተሰናባች አባቶች የተነገሩ ቃሎች የተለያዩ ትውልደ-ሕዝቦችን ነክተዋል። ይስሐቅ በዕድሜው መጨረሻ ላይ ስለ ልጆቹ ትንቢት ተናገሯል። በግልጽ እንደሚታየው ይስሐቅ ከልጆቹ ሕይወት ጋር

ተዛማጅነቱን ያጣ ሰው አልነበረም። ተዛማጅነቱ ያለፈበት ቢሆን ኖሮ የተናገረው ትንቢት ባልተፈጸመ ነበር።

3. አርቆ የማያይ ልጅ ከአባቱ ጋር ያለውን ግንኙነት የሚመለከተው ከሚያገኛቸው የተወሰኑ “ድርሻዎች” አኳያ ነው።

በእርግጥ አርቆ የማያይ ልጅ ከአባቱ ስለሚያገኛቸው ነገሮች ያለው ግንዛቤ ውስን ነው። ኮብላዩ ልጅ ከአባቱ የሄደው የሚገባውን “ድርሻውን”ጠይቆ ከወሰደ በኋላ ነበር።

አንዳንድ ልጆች ከአባታቸው ጋር ያላቸውን ግንኙነት ከገንዘብ አኳያ ወይም ከሚቀበሉት ነገር ይመዝኑታል። ከዚህም የተነሣ ከአባታቸው በሚገኝ እውነተኛ በረከት ሳይባረኩ ይቀራሉ። ለምሳሌ፣ አንዳንድ ልጆች ወላጆቻቸውን የትምህርት ቤት ክፍያዎቻቸውን የሚከፍሉ ሰዎች አድርገው ያዩአቸዋል። ከትምህርት ቤት ክፍያ ውጭ ከአባታቸው ምንም አይፈልጉም ወይም አይጠብቁም። በዚህ ታሪክ ውስጥ እንዳለው ልጅ ወላጆቻቸውን ውርስ እንደሚሰጡ ሰዎች አድርገው የሚመለከቱ ሌሎች ደግሞ አሉ። ውርስ ከአባታቸው ሊቀበሉ የሚችሉት ብቸኛና ዋጋ ያለው ነገር አድርገው በማየት ፍላጎታቸው ለዚያ ብቻ ይሆናል። አንዳንድ ልጆች ያላቸውን መውረስ እንዲችሉ ወላጆቻቸው እንዲሞቱላቸው እንኳ ይመኛሉ።

ከዚህ ዓይነቱ ቅርብ-አደር አመለካከታቸው የተነሣ አባት በልጁ ሕይወት ውስጥ የሚያመጣውን፣ ብዙም የማይታይ ሆኖም ግን ይበልጥ ታላቅ የሆነውን ነገር ያጣሉ።

4. አርቆ የማያይ ልጅ አባት በመኖሩና በበጎ ተጽእኖው አማካኝነት የሚያበረክተውን የማይታየውን፣ የማይጨበጠውን ድርሻ አይመለከትም።

አባት ወደ ልጁ ሕይወት የሚያመጣቸው ብዙ የማይታዩና የማይጨበጡ ነገሮች አሉ። የአባትህ ሚና የትምህርት ቤት

ክፍያዎችን መክፈል ነው ብለህ ስታስብ የቱን ያህል ቅርብ ተመልካች መሆን እንደምትችል በገባህ!

ያ ከብላዩ ልጅ የአባቱን ጠቀሜታ በውርስ ድርሻ ብቻ ሲወስን የቱን ያህል ቅርብ ተመልካች ነበር! በዚህ በውርስ ድርሻው ምን ነበር ያደረገው? በውርስ ድርሻው በለጸገን? በውርስ ድርሻው ስኬታማ መሆን ቻለን? ያን የውርስ ድርሻ በመቀበሉ ሕይወቱ ተለውጦአልን?

በእርግጥ አይደለም! ምንም እንኳን ሙሉውን የውርስ ድርሻውን ይዞ ቢሄድም፤ ነገር ግን ይበልጥ ድሃና ሁሉን ያጣ ሆነ። በግልጽ አባቱ የነበረውና እርሱም ያልተቀበላቸው የተወሰኑ ያልታዩና ያልተጨበጡ ነገሮች ነበሩ። እንደ እውነቱ ከሆነ የውርስ ድርሻውን የያዘ ቢሆንም አባቱ ሊሰጠው የሚገባውን ጥበብና ብስለት አልተቀበለም ነበር። የአባት ጥበብ፣ አርቆ ማስተዋልና ልቡና ሳይኖር ገንዘብ ብዙ ጊዜ ምንም ውጤት አያስገኝም።

አባት የትምህርት ቤት ክፍያዎችን የሚከፍል ብቻ አይደለም። አባት ጽናትን፣ ጥበብን፣ አቅጣጫን፣ በጎ ተጽእኖን፣ አመራርን፣ ዋስትናን፣ ደህንነትንና ሐላፊ መሳፍርት የማይደላሉ በረከቶችን ይሰጣል።

5. አርቆ የማያይ ልጅ ከአባቱ ማግኘት የሚችለውን ሁሉ እንደተቀበለ በችኮላ የሚያስብ ሰው ነው።

አርቆ የማያይ ልጅ ገና ጊዜው ሳይደርስ ከእትብት ራሱን የሚያላቀቅ ልጅ ነው። አባቱ ሊሰጠው የሚችለውን ነገር ሁሉ እንደተቀበለ አድርጎ ለመደምደም ፈጣን ነው።

አባቶቻቸው ያከበሩባቸውን ትምህርቶች ሁሉ እንደተቀበሉ የሚሰማቸው ብዙ ሰዎች አሉ። በውስጣቸው፣ “እርሱ የሚያስተምረውን እውቃለሁ። ምን እንደሚናገር እውቃለሁ። የሚያደርገውንም እውቃለሁ።” የሚሉ ብዙ ሰዎች ገጥመውኛል።

“እንዴት እወቅህ?” ብለህ ልትጠይቀኝ ትችላለህ። አንተንና ስለ አንተ ሁሉን ነገር እናውቃለን ከሚሉ ሰዎች ጋር ስትሆን አንድን ነገር መገመት በዓለም ቀላሉ ነገር ነው።

ሰይጣን ለኢየሱስ ይህንኑ ማለቱን አስታውሰ፣ “. . . ማን እንደሆንህ እውቁአለሁ” (ሉቃስ 4:34)። ርኩሳን መናፍስት በልጆች ላይ ተለጥፈው አባቶቻቸውን እንዲተዉ የሚያነሣሁት ወይም ሥርዓት በጎደለው መንገድ ቤትን ትተው እንዲሄዱ የሚያደርጉበት በዚህ ዓይነት አስተሳሰብ ነው።

ስለ እኔ ሁሉን ነገር እንደሚያውቁ የሚያስቡ መጋቢዎችን ብዙ ጊዜ ልብ እላለሁ። ተቀብለናል ብለው የሚያስቡትን ድርሻ ለማባከንና መና ለመቅረት ብቻ ከእኔ ይዘው ሲሄዱ በውስጤ እስቃለሁ።

አንዳንድ ጊዜ አባት የተወሰነውን ድርሻ ይሰጥና ነገር ግን በመጨረሻ ለመስጠት የሚያስበውን ያስቀራል። ይስሐቅ ቀደም ባለው ዕድሜ ዘመኑ ለመስጠት ያልተጨነቀበትን በዕድሜው መጨረሻ ላይ ለልጆቹ ሰጥቷል። አባትህ ካለው ማናቸውም እውቀትና ጥበብ ጋር ሄጃለሁ ብለህ ስታስብ ምን ያህል ጨቅላና አእምሮ-ጠባብ ነህ።

የካራቴ አዋቂ

አንድ ጊዜ የሁሉም ክፍለ-ግዛቶች አሸናፊ የነበረ አንድ እውቅ የካራቴ ባለ ድል ነበር። በመቶዎች የሚቆጠሩ ምቶችን፣ እርግጫዎችን፣ የጉልበትና የክርን ድቆሳዎችን በመጠቀም የታወቀ ሰው ነበር። ደግሞም እንደ ጩቤ አጠቃቀም በመሳሰሉ አንድ መቶ የክፍት እጅ ብልሃቶች የታወቀም ነበር። በተጨማሪም አንድ መቶ የሚሆኑ ትግሎችን፣ ማፈግፈጎችንና ግፍተራዎችን ያውቅ ነበር። ከሁሉም በላይ የድል ማድረጊያ እርምጃው የሆኑ አስር የደካማ ብልት ምቶች ነበሩት። እነዚህ አንድ ላይ ተዳምረው ሦስት መቶ አስር ቁልፍ የካራቴ ማጥቂያ እርምጃዎቹ ነበሩ።

አባቶችና ታማኝነት

ሦስት መቶ ዘጠኝ ዘዴዎችን ያስተማረው አንድ በልዩ ሁኔታ የሚወደው ተማሪ ነበረው። ለምን እንደሆነ ባይታወቅም የመጨረሻውን ቁልፍ የማጥቂያ ዘዴ ፈጽሞ ሳያስተምረው አለፈ።

ወራት እንዳለፉ አለቃውንም እንኳ ሳይቀር ሁሉንም ማሸነፍ እንደሚችል በኩራት እስኪናገር ድረስ ተማሪው በካራቴ እጅግ በጣም ጥሩ ውጤት ማሳየት ጀመረ። በእርግጥ አለቃውን ለማሳፈር የማይፈልገው ለዕድሜው ካለው አክብሮትና ስለሰጠው ትምህርት ከሚሰማው ውለታ የተነሣ እንደሆነም ተናገረ።

በጊዜ ሂደት አለቃው ስለ ተማሪው ጉራ ሰምቶ ለዚህ ደቀመዝሙሩ አንድ ትምህርት ለማስተማር ወሰነ። ከተማሪው ጋር ግጥሚያ ለማድረግ ራሱን አቀረበ። ከዚያም አለቃውን ሊያሸነፍ የሚችል ብቸኛውን ወጣት ለማየት ሕዝብ ተሰበሰበ።

የጀምሮ ደወል ሲሰማ ደቀመዝሙሩ ወደ አለቃው ተንደርድሮ ሲሮጥ ያልተለመደ ሦስት መቶ አስረኛ የካራቴ ምት ተቀበለው። አለቅዬው የቀድሞ ተማሪውን ከራሱ በላይ እነሣና ከአድማጮች በሚስተጋባው ጩኸት መካከል በደረቱ ዘረዘረ።

በኋላም፣ እንዲህ ያለውን ጠንካራ ወጣት እንዴት ማሸነፍ እንደቻለ ሲጠየቅ፣ እንዲህ ላለ ቀን ሦስት መቶ አስረኛውን ብልሃት ለራሱ እንዳቆየ ተናገረ።

በእርግጥ በመጨረሻ መማር የሚችሉት ብዙ ነገር መቅረቱን ተገንዝበው እስከሚደነቁ ድረስ መማር የሚያስፈልጋቸውን ሁሉ አሟጠው እንደተማሩ የሚያስቡ ብዙ ልጆችና ደቀመዝሙሮች አሉ።

ምዕራፍ 10

አባቶችን በማክበር የሚገኙ ሦስት ሽልማቶች

ልጆች ሆይ፣ ለወላጆቻችሁ በጌታ ታዘዙ፣ ይህ የሚገባ ነው። መልካም እንዲሆንልህ ዕድሜህም በምድር ላይ እንዲረዝም አባትህንና እናትህን አክብር፤ እርስዋም የተሰፋ ቃል ያላት ፊተኛይቱ ትእዛዝ ናት።

ኤፌሶን 6:1-3

1. አባቶችን በማክበር የሚገኝ የመጀመሪያው ሽልማት፡ መልካም እንዲሆንልህ

1. መልካም ሲሆንልህ፣ ስኬታማ ትሆናለህ።

2. መልካም ሲሆንልህ፣ ታሸንፋለህ።

3. መልካም ሲሆንልህ፣ ትለማለህ።

4. መልካም ሲሆንልህ፣ ታብባለህ።

5. መልካም ሲሆንልህ፣ ትበዛለህ።

6. መልካም ሲሆንልህ፣ ትታደሳለህ።

7. መልካም ሲሆንልህ፣ ትዘልቃለህ።

8. መልካም ሲሆንልህ፣ ትበለጽጋለህ።

9. መልካም ሲሆንልህ፣ ታድጋለህ።

10. መልካም ሲሆንልህ፣ ትጨምራለህ።

11. መልካም ሲሆንልህ፣ ታሸንፋለህ።